

**THE BOOK WAS
DRENCHED**

UNIVERSAL
LIBRARY

OU_180220

UNIVERSAL
LIBRARY

जब सारा आलम सोता है

(८ कहानियाँ)

लेखक—

श्री० पाण्डेय बेचन शर्मा 'उग्र'

विनोद पुस्तक मन्दिर, आगरा.

प्रथम संस्करण]

सन् १९५१ ईसवी

[मूल्य १॥)

प्रकाशक—

विनोद पुस्तक मन्दिर,
हास्पिटल रोड, आगरा ।

मुद्रक—

कैलाश प्रिंटिंग प्रेस,
बागमुजफरखॉ, आगरा ।

विषय-सूची

	पृष्ठ
१—जब सारा आलम सोता है	१
२—आज्जादी से आठ दिन पहले	२३
३—टाम, डिक, हैरी एण्ड कम्पनी लि०	३१
४—भाऊलाल	३८
५—रंग	४६
६—मलंग	७१
७—राष्ट्रीय पोशाक	६७
८—चित्र विचित्र	१०५

१—जब सारा आलम सोता है

कहने को (बम्बई, मालावार पहाड़ के) रिज-रोड स्थित 'हवाई महल' चौमहला मकान पर रहता उसके हरेक खण्ड में एक ही एक परिवार ।

पहले खण्ड में पत्रकार—प्रदीप; दूसरे खण्ड में बड़ा सी० आई० डी० अफमर-खण्डालावाला; तीसरे में कांग्रेसी महानंता माया मुकुन्द मोड़े तथा चौथे खण्ड में रहते देवदत्ता दाधीच दैवज्ञ, ज्योतिषाचार्य । हवाई महल से समुद्र अपार नज़र आता आकाश भी नज़र आता अपार, मालावार पहाड़ पर खड़े धवलरंगी महलों का विस्तार नज़र आता अपार, सुख अपार, सौन्दर्य अपार । हवाई महलवालों को उसी मोहक पहाड़ की तलेटी में विस्तृत फैली महानगरी मुम्बई के तीस लाख मानवों का किलबिल कोलाहल, अपार दुख-बिलकुल नजर नहीं आता था । हवाई महल में हर घड़ी मौजिली हवा तेज़ रहती थी । बहारदार !

३० जनवरी सन् १९४८ की बात । उसी दिन पत्रकार प्रदीप का जन्म दिन था । दिन के दो ही बजे उक्त चारों मित्र जर्नलिस्ट के नवसज्जित बड़े हाल में एकत्रित हो गये । सम्पादक ने किसी को कॉलैप्सिंग कुर्सी पर आसन दिया किसी को कोच पर किसी को कुशन पर ।

“आज मैंने” प्रदीप पत्रकार ने आत्मभयता के भाव से भर कर कहा—“आज मैंने आप लोगों की दावत की एक नयी

तरकीब सोची है—यानी खाना बगैरह बिलकुल तैयार नहीं कराया है..... ”

“अरे, मार डाला रे !” जन नायक माया मुकुन्द मोड़े ने मुड़कर कहा ।

“गृब !” सी० आई० डी० का बड़ा अफसर खण्डाला-वालक ने कुढ़ कर पूछा —“दावत या अदावत ?”

“इनके यहाँ तर माल मिलेगा, कचराकूट का चान्स; इमी विचार से मैंने कल शाम से ही अनशन कर रखा है।” दैवज्ञ देवदत्ता ने स्वीभू के दाँत दिग्घाते हुए कहा ।

“मगर” अपने शब्द-जाल के स्टंट से मन ही मन प्रसन्न पत्रकार प्रदीप ने कहा—“खाना तैयार न कराने का अर्थ यह नहीं कि खाना मिलेगा ही नहीं । मिलेंगी मित्रों को मनचाही चीजें । यह एक-एक ‘चित’ लीजिये और अपनी-अपनी पसन्द की एक-एक चीज लिख दीजिये । वही अभी तैयार करायी जायगी, मँगायी जायगी । अब कृपा कीजिये—लिखिये ।”

तीनों मित्रों ने बहस किये बगैर अपने पुर्जे पर अपनी मनचाही चीज का नाम लिख कर सम्पादक को दे दिया । पुर्जे पढ़ते ही पत्रकार पढ़ते तो मुस्कराया, फिर बोला—

“खुशी की बात है, हैरत की बात—तीनों मित्रों की फर्मायश एक—शराब ! भूखा कोई भी नहीं, प्यासे सभी । मुझे कोई आपत्ति नहीं, पर शराब मिलना मुश्किल है । ‘प्राहविशन’ की वजह से बम्बई की वह व्यूटी जाती रही जो अंग्रेजी अमल-दारी में थी । शहर के कोने में रेस्टॉरॉ गली-गली में, होटल में गुलदस्ते । नगर में मदिरालय, उपनगरों में, उपवनों में ताड़ी की—“बूथ” ।

जब सारा आलम सोता है—

“अजी लाख प्राहिबिशन हो या मद्य-निषेध--बम्बई में तो आज भी जहाँ माँगो वहीं शराब । मेरी आँखों से क्या छिपा है ।” सी० आई० डी० बोला ।

“तो आप ही मँगा दें हुजूर !” नेता ने पारसी से आग्रह किया मीठा ताना देते हुए चुम्बी से--“युगों से पारसी मित्र सारी बम्बई को बढ़िया से बाढ़िया शराब और ताड़ी पिलाने का पुण्य कर्म करते आ रहे हैं । आप भी चन्द मित्रों को पिलाकर कुछ छोटे पारसी न बन जायेंगे ।”

“समझता हूँ माला तेरा ताना” खुनसाया खण्डालावाला--
“पारसियों ने पिलाया किसी साले के गले में जबरदस्ती डाल कर । इसी वक्त सबने शराब ही माँगी--सो किसी पारसी से पूछ कर क्या ? मैं कहता हूँ जब तक पीने वाले हैं, पिलाने वाले रहेंगे ही--तो पारसी गरीब ने पिलाकर किसी का गला काटा ? ख्रिस्तान पिलाता तो ठीक ? मुसलमान पिलाता तो ठीक ? फरामी, जर्मन, अमरीकी पिलाता तो आबेदयात पिलाता क्या, फिर पारसियों ने ही क्या हलाहल दे दिया ? शराब बेचने वाले पारसियों से मैं ऐसे ऐसे दिखा सकता हूँ जिन्होंने पचासों लाख की शराबें बेचने पर भी एक बूँद खुद कभी नहीं पी । यह योग है--योगाभ्यास । व्यापार योग इसका नाम रख लो । योग के आठ अंग, व्यापार के भी आठों अंग । योगी मुक्ति के लिए तपता, व्यापारी मनी के लिए । पारसी सच्चा व्यापारी है । हाँ बेची शराब पारसियों ने व्यापार--योगियों की तरह--मुनाफा देख कर, यह उनकी बुगई है--देख लो । और मत देखो पारसियों की उन अमूल्य सेवाओं की तरफ जो हमारे बुजुर्ग एक युग से सारे देश की करते आ रहे

—जब सारा आलम सोता है

हैं। मत देखो दातव्य संस्थाओं की तरफ, अस्पतालों की तरफ, बड़े-बड़े दानों की तरफ, दादा भाई की तरफ, फीरोज़शाह की तरफ। बम्बई को शराब हमने पिलाई तुम्हें मालूम है; बम्बई का विकास हमने कितना किया तुम्हें नहीं मालूम ! तुम काले हो काले। कुत्ते को शराब पिला दूँ जरूरत पड़े तो स्वर्ग से लाकर। पर तुम्हारे लिए नहीं। तुम में पात्रता नहीं पीने की। तुम्हीं सुग को बदनाम करने वाले असुर हो।”

“हीयर-हीयर !” पत्रकार उछल पड़ा—“खगडालावाला ग्रेट स्पीकर—एन्यूज़ ! मगर लेक्चर जग लम्बा हो गया, इस लिहाज से कि पीने में देर हो रही है और लाना पड़ेगा हज़रत को ही। क्योंकि आपने सबके सामने मंजूर किया है कि देश के सब से बड़े कलवरिया कर्मयोगी आप ही हैं, कर्मयोगी—कोई हो।”

“फिर ताना !” पारसी कुड़कुड़ाया—“प्लेटफार्म पर नाचने वाला का सपोर्ट कलमनचनियाँ, लिट्टी वाले का भाई गंडेरी वाला। है कलवरिया कर्मयोगी पारसी, पर भाई प्रमोद ! यह तो बतलाओ कि गाँजे की वह कली कहाँ से आती है जिसे गुलाब में मल, सिगरेट में भर कर तुम दिन-रात पिया करते हो ? यह नेताजी चुपके से अफीम जो गटकते हैं उसकी गुटिया भी क्या कलवरिया से ही आती है ? और ज्योतिपाचार्य का भंग क्या आसमान से बरसती है ? जब कुछ न कुछ सभी पीते हैं तब सभी पिथक्कड़ हैं, न कि अकेले शराबी। शराब मैं ला दूँगा—विस्की, ब्रैण्डी, रम, पोर्ट, लिंकर, शैम्पेन, शैटू, व्यॉँडा, ठर्रा—जो बोलो वही, पर पहले मिस्टर मोड़े को माफ़ी माँगनी पड़ेगी।”

जब सारा आलम सोता है—

“माफ़ कर बाबा ।” मोड़े ने हाथ जोड़ कर कहा—“और मेरी मान, तू कांग्रेस में भरती हो जा, नौकरी छोड़ दे, तू प्लेट-फार्म पर गजब की स्पीच देगा ।

“मगर मैं तो शराब पीता हूँ—रोज़ ।”

“शराब पीना बुरा नहीं, बुरा है बेवकूफ़ होना । अकल जहाँ वहाँ बुगई कहाँ ? पालिटिक्स का अर्थ है—ऐब कर साथ हुनर के !”

चार बज गये चखचख भें तब शराब आयी, चारों चखने बैठे, नमकीन चखने के संग बरफ़, सोड़ा, लैसन । चारों के पेट में पेग उतरा कि सिगरेटें सुलग उठीं, कमरे के वातावरण में धुआँ छाने लगा । सबके चेहरे खिल उठे एक सी० आई० डी० खण्डालावाला को छोड़ कर । सभी चहक चले पर वह चुप रहा ।

“क्यों रे पारसी के पट्टे !” पत्रकार ने ठट्टे की आवाज में कहा—“अभी तक तेरा मुँह सीधा नहीं हुआ । मोड़े ने माँफ़ी मांग ली फिर तूने कुछ कम नहीं सुनाया उसको—फिर ? अब क्या बाक़ी है ?”

“मोड़े की बात नहीं—आज सवरे से ही मेरा माथा भन्नाया हुआ है । उस विक्टर के कारण, वही सी० आई० डी० इन्स-पेक्टर विक्टर । बिना कहे सुने गायब हो जाता है और लौटने पर बातें बनाने लगता है । सौ बार मैंने उसको सुनाया कि वह सी० आई० डी० नहीं बाबर्ची है, उसे मरे किचनकी निगरानी करनी चाहिये—तनख्वाह इन्सपेक्टरी की ही ले । पर उसे तो हराम में सरकार के पैसे लेने हैं । इधर-उधर सैर सपाटे कर लौटेंगा तो कहेगा—बड़ी कान्सपिरेसी, भारी पड्यन्त्र एक दल

—जब साग आलम सोता है

विशेष कर रहा है। खतरा सुनावेगा नेहरू, पटेल, आजाद— यहाँ तक कि गान्धीजी की जान पर भी खतरा। बेवकूफ का यह मालूम नहीं कि खतरों का खजाना इङ्गलैंड चला गया अङ्गरेजी राज्य के साथ ही। अब कांग्रेसी राज है और अमन है, चैन है। कोई बेवकूफ ही हमारे नेताओं पर किसी के द्वारा हाथ उठाये जाने की कल्पना कर सकता है।”

“औरों की बातें तो कुण्डली देख कर कल बतलाऊँगा पर जहाँ तक गान्धी जी का सम्बन्ध है, मैं दावे से कह सकता हूँ कि वह १२५ वर्ष की अवस्था में मरेंगे—इसके पहले हर्गिज नहीं।” दैवज्ञ देवदत्त ने शराब के हर्ष से आंखें विस्फारित कर कहा।

“बस बहक चले ज्योतिषाचार्य। मैं कहता हूँ, सारे के सारे ज्योतिषी हवा में तीर मारते हैं, कुछ नहीं जानते। आप ही बतलाइये—महात्माजी का जन्म दिन, मास, पक्ष, लग्न का पता है आपको?” नेता माया मुकुन्द मोड़े एक तो स्वभाव से ही ज़रा तीखा बोलने वाला दूमरे सीने में तेज़रौ शराब। दैवज्ञ ज्योतिषी भन्ना उठा।

“बहके तो नहीं आप, यह प्लेटफार्म नहीं, नक्षत्र लोक है। गान्धीजी का जन्म हुआ था विक्रम संवत् १९२६ की त्रयोदशी के दिन रविवार को।”

“मरासर गलत—दिन रविवार नहीं शनिवार था। ऐसा स्वयं महात्मा जी ने लिखा है अपनी आत्म कथा में।” मोड़े ने ललकारा।

“ऐसा ही कुछ मैंने भी पढ़ा है।” पत्रकार ने समर्थन किया।

“आप लोगों ने कुछ भी पढ़ा हो, ज्ञान ज्योतिष का मुझे

जब सारा आलम सोता है—

है। बड़े-बड़े ज्योतिषियों ने महात्माजी का जन्म दिन रविवार लिखा है, तब गान्धी जी कुछ भी लिखा करें। वह अन्तर्यामी तो हैं नहीं, दैवज्ञ तो हैं नहीं।”

इस पर दूसरे ठहाका मार कर हंस पड़े। खण्डालावाला भी जिमका मुंह शुरू से ही सूजा हुआ था खिलखिला पड़ा। ज्योतिषी आवेश में आ गया, दैव-विद्या के प्रति दुष्टों की अवज्ञा देख कर। तमककर बोला वह—

“तुम जन्म दिन की बात कहते हो—मैं कहता हूँ मुझसे पूछ लो महात्मा का मृत्यु दिन। जन्म दिन ज्योतिषी ने जाना तो क्या जाना जिसे चमारिन तक बतला सकती है। मृत्यु दिन बतलाना भविष्य वक्ता का हिस्सा है—मेरा।” गिलास की शेष मदिरा पेट में उडेल कर फीका मुंह पोंछने लगा वह।

“अच्छा बतलाओ !” पत्रकार ने अशुभ प्रश्न किया—
“कब मरेगे महात्मा जी ?”

“तुम्हें क्या जल्दी पड़ी है जो साधू का ऐसा मविष्य शैतान से पूछता है ? मनसनीखेज खबर छापने को मरा जा रहा है या मंहगे विशेषांक निकालने को ?” खण्डालावाला को बहुत ही बुरा लगा पत्रकार का प्रश्न—“मैं कहता हूँ महात्मा जी कभी न मरें—अमर हों ?”

“और तू सी० आई० डी० का बड़ा अफसर बना मालेमुफ्त उड़ाया कर।” प्रदीप को चढ़ चली विस्की विलायती—“तुम्हें गान्धीजी की ज़रूरत मुझसे ज्यादा है। स्टेट रहे तो गवर्नमेण्ट रहे, तो सेना पुलीस रहे, सी० आई० डी० रहे—नू रहे। गान्धी तेरे लिए अच्छे, मेरे लिए भी तो बुरे नहीं, भूठ न कहूंगा, पर हर बात में जो वह महात्मागीरी की टाँग अड़ा देते हैं, मुझे

—जब सारा आलम सांता है

बहुत बुरी लगती है। वह कहते हैं कि केवल उनका 'हरिजन' अखबार है, बाकी सारे का सारा कूड़ा, नापाक। वह कहते हैं कि विज्ञापन न लो, सनमनी को—मनकने न दो, अखबार नहीं—'रघुपति राघव राजा राम' निकालो। वह यह नहीं सोचते कि यह जर्नलिज्म नहीं उसकी जड़ काटने वाली सलाह है। सभ्य संसार में जर्नलिज्म एक माना जाता है आर्ट—टेकनीक—ट्रेड है। जब-जब गान्धी जी बेममभी बातें करते हैं तब तक मेरे दिल में आता है कि वह हिमालय चले जाते तो बेहतर। उनका ध्येय हिन्दुस्तान को आजाद बनाना था सो पूरा कर चुके।"

"हिमालय महात्मा जी सौ जन्म न जायंगे।" ज्योतिपी ने सहज भविष्य मत्य कहा सुरावेश में।

"महात्माजी का हिमालय भेजना" मोड़े ने कहा—"महा मूर्खता होगी। वह 'स्पेक्ट फॉर्स' नहीं, दुनिया जानती है। वह एटम बम से घायल विश्व के हृदय पर शीतल अमर लेप हैं। उनकी हमें अभी बहुत जरूरत है।"

"गान्धीजी प्लेटफार्म के बादशाह" पत्रकार ने लीडर को सुनाया—"तू प्लेटफार्म का गुलाम, हुकम का गुलाम, अन-आरिजनल—अमौलिक, हार्ड कमाण्ड का ग्रामोफोन—हिज मास्टर्स वायस ! तू राजनीति नहीं समझ सकता, भले ही घोटों के बल राजदण्ड पा जाय। गान्धीजी के हिमालय जाने से तू तो रसातल चला जायगा। अरे उस्ताद ! तेरी तो पाँचों घी में बापू के भी साथ, बैताल के भी !"

"मैं 'फेथ' नहीं पालिसी मानता हूँ—गान्धी की नीति या राजनीति को।" ज़रा भेंपकर माया मुकुन्द मोड़े ने मंजूर

जब सारा आलम सोता है—

क्रिया—“चर्खे में मेरा विश्वास नहीं, कभी चलाया हो तो कसम ले लो। खहर में मेरा विश्वास नहीं, हमेशा सिल्क ही पहनता हूँ, दीन जीवन मुझे पसन्द नहीं—चर्चिल की तरह—कार मेरी व्यूह प्रमिडेएट। इतने पर भी अगर कोई आरिजिनेलिटी न परखे तो हो चुका आजाद यह देश !”

“आरिजिनल ! आरिजिनल !! चिल्ला उठा सम्पदक प्रमोद—“तू मोड़े, भारी आरिजिनल - महा मौलिक मानव रे ! क्रिमिनलों की काल कोठी से निकल कर तू विधान परिषद् में आया, सेक्रेटेरियट में पहुँचा; गड़ेरिया बन गरीबों को भेड़ों की तरह चराया, ऊन काटे, गले मारे और धनी गनी बन बैठा, जिसके सात पुश्त थूक भरी ज़मीन पर तलबे रगड़ते रहे, वह लूक भरी व्यूक पर चलता है।”

“कुछ भी मैं करूँ पर करनी कुछ करके करता हूँ—सारी जिन्दगी खटा, जेलों तपा, २१ देखा, ४२ देखा तब उस जगह पर पहुँचा हूँ। जलता क्यों है कलम कसाई ?” मोड़े भी आखिर नशे में ही था—“अपकी तो निबेड़ ! दूमरों की रोग बला, गर्मी सूजाक, स्वप्नदोष, निन्दा और द्वेष पर ही तो चरित्र हीन पत्रकार की मौलिक-माया टिकी है। कहीं तो नशा हिरन हो जायगा। पत्रकार ही आज की दुनियाँ के गले में अनीति का फन्दा कसे हुए अमीरअली ठग है और सारी पत्रकार कला है एक शब्द में—ठग वृत्तान्त माला।”

ज्योतिषी को पत्रकार और लीडर की लड़ाई खल गयी यों कि देर से वह गाँधीजी का मरण मुहूर्त बतलाने को व्याकुल था।

“लड़ते क्यों हो ?” उसने दोनों से कहा--“गान्धीजी हिमालय में नहीं, मरेंगे मैदान में—आज नहीं १२५ वर्ष की उम्र

—जब सारा आलम सोता है

में—५६ साल बाद। तब तक हम में से कौन रहता है, कौन देखता है। गान्धी जी जब मरेंगे तब शनि शत्रु राशि में चला जायगा, शनि में शनि का अन्तर और अन्तर में गुरु का प्रत्यन्तर होगा—वही क्षण महात्मा के लिए प्राण-वियोग कारक प्रमाणित होगा।”

नौकर ने आकर अदब से सूचित किया कि खण्डालावाला साहब से मी० आई० डी० इन्सपेक्टर बिकटर मिलना चाहता है। कहता है, बहुत ज़रूरी काम है।

“बालों बैठे बाहर !” बिगड़ा बड़ा अफसर—“दिनों गायब-गुल रहने के बाद आया है ज़रूरी खबर सुनाने। मैं इसे निकाल दूंगा। मैंने आफिस भर को सुना दिया है। यही सुनकर हरामखोर खुशामद करने आया होगा। मुझ उल्लू बनाने। बोलो—बैठे। साहब को अभी फुर्सत नहीं।”

नौकर सकपकाकर उल्टे पाँव लौटा। खण्डालावाला ने गिलास खाली किया। फिर सिगरेट सुलगा कर बोला—

“खुदा के लिए मरने का यह सब्जेक्ट ही छोड़ दिया जाय तो बेहतर। शराब के रंग में गान्धीजी की चर्चा ही बेमौजूं। इस वक्त तो किसी ऐसे फिलामफर का किस्सा छिड़े जो पीने वाला हो या गहा हो—जैसे—अरे माला—नाम याद नहीं आ रहा।”

“जैसे सुकरात” मोड़े ने कहा। और पारसी उछल उठा—
“वही वही—मैं उसका नाम भूल रहा था। वह महात्मा से कितनी सदी पहले जन्मा—महात्मा; यूनानी, महा दार्शनिक। वह डटकर पीता और जिन्दगी का नाम जिन्दा दिली बतलाता था।”

“सुकरात जिन्दा दिल था, पर अमीरी पसन्द नहीं था।

जब सारा आलम सोता है—

वह मोटा मैला कपड़ा पहनता, नंगे पाँव घूमता और सबकी कल्याण-कामना करता था” मोड़े ने बतलाया—पीने का एक दोप उसमें न होता तो ईसामसीह से पाँच सौ माल पहले और महात्माजी से उन्नीस सौ बरस पहले उसने वही करतब किये थे जो पैगम्बर करे ।”

“अरे साला वह पीता भी था तो मामूली पियकड़ की तरह नहीं” खण्डालावाला बोला—“वह पीता था बंशंकर की तरह । नशा ही नहीं हलाहल ‘हेमरॉक भी ।”

“अजी” दैवज्ञ देवदत्त ने तुक भिड़ाया—“पीना मनुष्य की प्रकृति में है । विश्वास न हो तो ‘गरुड़ पुगण’ में देखो, इन्सानी चोले की कलई खालकर रख दी गयी है जिसमें । एक आदमी की देह में क्या-क्या है—रक्त, हाड़ माँस तक का वर्णन, नसों-रोश्रों तक की गिनती । उसमें लिखा है साफ कि आदमी की देह में ही शराब होती है । भीतरी मद का प्रमाद सभी को होता है—‘पीत्वा मोहमयी प्रमाद मदिरा मुन्मक्त भूत्वा जगत’ मर्तु हरि ने लिखा है । गान्धीजी जब-जब मद्य निषेध पर जोर देते हैं तब तब मुझे हँसी आती है—असम्भव बात । समुद्र मन्थन में वारुणी निकली है—१४ सत्य रत्नों में से एक है, अमृत और लक्ष्मी की भगिनी है शराब । सोमपायी ब्राह्मणों ने समझा था इसे । बनिया क्या समझेगा—बकरी का दूध पीने वाला ।”

“सुकरात तो खूब ही पीने वाला था” मोड़े ने दर्शन परिचय दिया—“गान्धी जी चेलों के साथ जैसे चर्खा चलाते सूत यज्ञ करते हैं वैसे ही सुकरात अपने चेलों के साथ पीया करता था । वह चुक्कड़ से नहीं मटकें से पीता था । डटकर पीने के बाद, इन्तहाए नशा में उसे होश आता और ब्रह्म ज्ञान की

—जब सारा आलम सोता है

बाते। गान्धीजी के चेत्ते बड़े-बड़े हैं हैं बेशक पर सुकरात के चेत्ते, कुछ छोटो-छोटो न थे। उनमें अफ़लानून था, अरस्तू था, कितने बड़े-बड़े कवि, नाटककार और साहित्य विधाता थे।”

“अरे साला !” पारसी को कुछ याद आयी—“एक बार कलवरिया में बड़े-बड़े गूनानियों के संग सुकरात पी रहा था और चर्चा खिड़ी प्रेम की। यही कि प्रेम है क्या आखिर ? कौनसी बला ?”

“हाँ-हाँ, खूब प्रकरण याद आया !” मोड़े ने प्रशंसा भरे स्वर से कहा—“मैंने भी वह घटना पढ़ी है। एक ने जवाब दिया था कि-प्रेम परम प्राचीन देवता है--सबसे ज्यादा शक्तिशाली। तभी तो प्रेम में मामूली मनुष्य भी बड़े-बड़े काम कर गुजरता है। प्रियतम के सामने कायरता दिखाने से बह मर जाना बेहतर समझता है। मुझे प्रेमियों की एक प्रेम-पलटन कही मिल जाय तो मैं पृथ्वी को पराजित करके रख दूँ।”

“कर चुकी प्रेम-पलटन पृथ्वी पर विजय” --पत्रकार प्रमोद टेबुल पर की सभी गिलासों में पांचवा पैग भरते-भरते बोला—“प्रेम-पलटन न तो कभी थी, न आज ही तैयार की जा सकती है। आज के हवाई युग, एटर्मी-युग, गन युग में अस्त्रहीन, शस्त्रहीन दुर्बल प्रेम-सेना क्या कर सकती है ?”

“क्या कर सकती है ? सुख की रास रच सकते हैं पवित्र प्रेम-सेना—” दैवज्ञ जी सनके—“एटम बम करोड़ों रुपये में जो काम नहीं कर सकता वही कत्लेआम प्रियतम के जुबिशे अब्रू से एक मुहूर्त-संकेण्ड में हो जाता है। प्रेम-युद्ध कैसा मधुर ! लड़ते हैं मगर हाथ में तलवार भी नहीं ! गन तो दूर की बात। मैशीनगन पर तो लानत !”

जब सारा आलम सोता है--

“वहकिए नहीं—सीरियस चर्चा में—” पत्रकार ने ज्योतिषी को ललकारा—“प्रेम की ऐसी बातें खयाली कवि ही कर सकता है, पार्लिटीशियन नहीं। सुकरात ने जिम जनतन्त्र की कल्पना की थी कवि को उसके बाहर निकाल दिया था, कान पकड़ कर ! देश के व्यवस्थापक दार्शनिक बनाये गये, निस्पृह !”

“कवि क्या दार्शनिक नहीं, निस्पृह नहीं ?” दैवज्ञ ने तमक कर पत्रकार से प्रश्न किया ।

“है कवि दार्शनिक, पर निस्पृह मैं उसे नहीं मानता” पत्रकार ने उत्तर दिया—“उल्टे स्पृहा के ही चरमों से वह दुनिया के नवों रंग देखता, अनुभव करता, गाता-रोता है। वह भ्रमर है—कली-कली गली-गली का रसग्राही। कवि दार्शनिक उसी रंग का जिस रंग का गिनी-गोल्ड। कसौटी पर कसिए तो असली सोना कुछ और चीज़। वैसा ही निष्काम कर्मवीर सर्व हित चिंतक विज्ञानी दार्शनिक होता है।”

“असिल सोना हिरण्यगर्भ कवि है।” दैवज्ञ देवदत्त अड़ गया—“कवि भगवान का एक नाम है—‘कविर्मनीषी परिभू स्वयंभू’। वेदों के मुँह से निर्गुण के बहाने अपना गुण गा कर कवि सत्य को अक्षर बना देता है। कल्पना को सत्य और शाश्वत। सुकरात ने जिस जनतन्त्र की कल्पना मात्र की उसी का एकसपेरिमेण्ट भगवान परशुराम ने दार्शनिक ब्राह्मणों को दुनिया का जन राज्य दे-दे कर एक नहीं इक्कीस बार किया।”

“बेरी गुड ! मोड़े ने दाद दी पंडित की सूक्ष्मसमताकी—“यह सही है—कि आर्यों ने यूनानियों से लाखों बरस पहले जनतन्त्र का सफल एकसपेरिमेण्ट किया था, पर परशुराम को

—जब सारा आलम सोता है

मैं ठोस ठण्डा दार्शनिक मानता हूँ न कि कल्पनाशील कवि, तुक बन्द रागिया ।”

“परशुराम के बल कवि नहीं” ज्योतिषी ने जवाब दिया--
“वही दशो अवतारों में आदि महाकवि हैं। सुकरात के लकड़ दादा से करोड़ों वर्ष पहले परशुराम ने दुष्टों--फामिस्टों--का दमन कर मर्व हित चिन्तक उमी जनतन्त्र की कल्पना प्रत्यक्ष कर दिखायी थी -जिसके व्यवस्थायक सर्वस्वत्यागी दयालु ब्राह्मण थे दार्शनिक। कोरा दार्शनिक केवल कल्पना कर सकता है, सृष्टि, नहीं निर्माण नहीं। इमी बात में कवि दार्शनिक से बड़ा, विश्व विधाता का नामासासी है। परशुराम ठण्डे दार्शनिक नहीं, अग्नि दर्शन थे जिनके कृपा-कृपीट में जल बल जलकर संसार का सोना पापमालिन्य रहित उज्वल हो उठा था। एक नहीं इक्कीस बार। तब जन राम-राज्य कायम हो पाया। और परशुराम कवि थे तटस्थ, निर्लिप्त, निष्काम कर्मवीर, रणधीर शिरोमणि इक्कीस बार विश्व विजय करने वाले उस ब्राह्मण ने इक्कीस कौपीनों भी तो न लीं। राम-राज्य कायम होते ही भरत खण्ड तक का त्याग कर दिया था भार्गव भगवान ने। वह किसी दूररे दूरस्थ द्वीप में जाकर राम भजते थे। परशुराम भगवान महाकवि थे, शिवदत्त प्रचण्ड परशु उनकी प्रतिभा, प्रलय छन्द, ताण्डव गति, आनन्द भैरव राग। परशुराम की तुलना में सुकरात--हिमालय की तुलना में भुनगा। कवि की तुलना में दार्शनिक--विराट रूप की तुलना में बहुरुपिया।”

“आइ बेट् !”--खण्णालावाला ने चमक कर कहा--“अब पंडत फार्म में आगया है; जैसे दो साल पहले टॉपिंग के बाद घोड़ा ‘ब्लैक हुसार’। एक एक मिनट में एक एक रेसा जीता नशे

जब सारा आलम सोता है--

में वह घोड़ा । वैसे ही एक एक मिनट में ज्योतिषी जी अकल के घोड़नों को हटा रहे हैं । खूब सपोर्ट किया परशुराम का—सुबहानअल्ला !”

इसी वक्त पीछे-पुलिस लगे चोर की तरह इन्सपेक्टर विक्टर भागता आता नजर आया—पीछे पुकारता, चिल्लाता, मनाकरता नौकर । इन्सपेक्टर की इस हरकत से हैरान खण्डालावाला गुस्से से काँपता हुआ खड़ा हो गया ।

“ह्वाट डज इट मीन ! (इसके मानी क्या ?) उमने डाट कर पूछा—“बिना बूलाए हमारी प्राइवेट पार्टी में तुम कैसे घुस आये ? बाहर जाइए ! जाओ ! मैंने तुम्हें बरखास्त किया !”

“मुझे बरखास्त कर दें, मार डालें” विक्टर ने कहा—“पर मेरी बातों पर एतबार करें । दस दिन पहले मैंने कहा था, नेताओं के विरुद्ध घातक पड़यन्त्र चल रहा है—और आप महज हंस दिए थे, मुझे गपोड़ शंख मान कर । मैं कहता हूँ आज ही कल में महात्मा गांधी की जान पर हमला होने वाला है । यह सूराम नागपुर जबलपुर-ग्वालियर की खाक छानने के बाद मुझे लगी है और भूठ नहीं हैं । आप कम से कम अभी टेलीफोन कर दिल्ली की पुलिस को ‘एलर्ट’ तो कर दें ।”

“तुम जाओ ! उपदेश हमें न दो !” सी० आई० डी० सरदार खण्डालावाला तमका—“सिखाओ मत मुझे ! तुम इन्सपेक्टर होने काबिल नहीं, ‘कुक्’ हो, खयाली खिचड़ी पकाने वाले । होने दो कान्सपिरेसी, मरने दो मरने वालों को—मैंने किसी की जानका ठेका नहीं लिया है । भागो यहाँ से । मेरा नशा खराब न करो । मेरा नशा खराब होता है । कह दिया ।”

इन्सपेक्टर आर्त्तमुंह बनाये सर भुकाँकर बाहर चला गया ।

दौर फिर चली । ज्योतिषी ने पुनः भविष्यवाणी की--

“१२५ वर्ष के होने के पूर्व महात्माजी मर ही नहीं सकते । मरेंगे तब जब शनि में शनि का अन्तर और अन्तर में गुरु का प्रत्यन्तर होगा । श्लोक तत्सम्बन्धी प्रमाणिक यह है--”

कू र ग्रहदशा काले
कूरस्यान्तर दशाग में
मरणमं तस्य जातस्य
भविष्यति न संशयः

“मैं कहता हूँ, महात्मा जी की चिन्ता सरकार करे--”
मोडे ने राय दी ।

“सरकार कुछ भी नहीं कर सकती”-खण्डालावाला तीखा बोला--“गाँधी जी की चिन्ता परमात्मा ही करे जिस पर महात्मा भरोसा करते हैं, पुलिस, सेना पर उनका विश्वास नहीं, ११दे११ बात है ।”

“उनका विश्वास ‘यूगोपियन, खामखयाली पत्रकार प्रमोद ने असन्तुष्ट भाव से कहा- ‘दुश्मन मारे, तुम दया दर्साओ, आग लगा दे तो तुम प्रेम बरसाओ, बच्चे हलाल करें, औरतें उड़ा ले जायं पर तुम अहिंसक बने रहो, विश्व-प्रेमी । गाँधीजी ने कान्फरेन्स में ही कहा था कि वह भारत राष्ट्र को ऐसा तैयार करना चाहते हैं जिसका एक-एक बच्चा मौके पर विश्व कल्याण के लिए आत्म बलिदान कर सके । राजनीति पाँच गाँव-सुई की नोक बराबर जमीन भी दुश्मन को देने को तैयार नहीं; फिर अपना चचेरा बड़ा भाई या राजा युधिष्ठिर ही क्यों न हो । -महात्मा जी सारा राष्ट्र कुर्बान करने को तैयार !”

“यह चर्चा ही अप्रिय” खण्डालावाला ने कहा”--हमें एक

जब सारा आलम सोता है--

बार फिर सुकरात के मैत्वाने वाली चर्चा पर आ जाना चाहिए। ग्रीक महा पंडितों की उम पार्टी में से एकने तो प्रेम की परिभाषा बतलायी काबिले तारीफ़--उसके मनसे युगों पहले स्त्री-पुरुष एक ही शरीर गोल-मटोल, चार भुजाएँ चारही चरण और दो मुग्न-बड़े मजबूत-बड़े तेज-बड़ी दिग्विजयिनी-जाति नारी नरोंकी ऐसे दोदेदार कि एक बार स्वर्गपर कब्जा करने की तबीयत उनकी हुई ! इस पर घबड़ाकर देवराज ने तय किया कि क्यों न इन्हें काट-कर दो कर कमजोर कर दिया जाय। और देवराज ने वही कर दिखाया जो निश्चय किया। तभी से नर नारी अपनी कमजोरी पहचान कर एक दूसरे में घुल-मिल जाने की कोशिश करते हैं—इसी मिलन का नाम है प्रेम। हा हा हा हा !”

“प्रेमकी-महर्षि सुकरात ने क्या परिभाषा की ?”
ज्योतिषी ने पूछा।

“सुकरात ने कहा” सोड़े बोला--कि “आपलोग जैसे विद्वान वक्ताओं की प्रचण्ड प्रेम परिभाषाओं के आगे मेरी गति मूढ़ हुई जा रही है। क्या बोलूँ ? मेरी समझ में आदमी को देवता बनने की इच्छा का नाम ही प्रेम है। प्रेमी सौन्दर्य खोजी ही नहीं सुन्दरता का सर्जक भी है, उसे शाश्वत रूप देने का अभिलाषी, मरणशील शरीर क्षेत्र में अमरता का बीज बपन करने वाला। स्त्री और पुरुष एक दूसरे को रमण कर आत्मा को स्वरूप देते हैं और इस तरह अपने अमरत्वकी श्रंखला अनन्तके छोर तक पहुँचाते हैं। यही कारण है कि आदमी बच्चे ही नहीं शाश्वत सौन्दर्य की तलाश में अपना संगी, सहकारी, उत्तराधिकारी भी पैदा करता है। और क्या है वह सौन्दर्य जिसे शाश्वत रूप देने के लिए हम जन्मते-मरते हैं ? वह है सद्विवेक, सद्गुण,

सुशक्ति, मन्मान, न्याय और विश्वास। एक शब्द में 'सुन्दरम्' का अर्थ है 'सत्यम्' और सत्य ही परमात्मा के पदों तक पहुँचाने वाला मन्मार्ग है।”

“इसमें नया क्या कहाँ सुकृगत ने ? ज्योतिषी जी चहके—
“हमारे यहाँ लाखों बरस पहले रुहा गया था—आत्मा वै जायते पुत्र। पिता का आत्मा पुत्र, उसका आत्मा उसका पुत्र, इसी तरह एक ही अनेक रूपमें—आंग छोर हीन। सत्य शाश्वत जो ऋषियों ने कहा वही सुकृगतने कहा और वही कहते हैं महात्मा गाँधी।”

“लेकिन ऋषियों की बातों में फोर्म ज्यादा था” पत्रकार ने राय दी—“वह सोमरस पीने के बाद ही कुछ बोलते थे। गाँधी बिना पिये ही कहते हैं—अरे सोमा, सोमा ?”

सोमरस की याद आते ही मेजवान प्रदीप को स्मरण आया कि बातों के बतंगड़ में मेहमानों ने अभी कुछ खाया नहीं। सोमा ने सामने आकर सलाम किया—

“अरे बापू !” शराब के नशे में मालिक नौकर से ही मज्जाक कर चला—“कुछ खाना वाना भी तैयार है या हमारी तरह तू भी बिना पिये ही शाश्वत सत्यकी तलाश में था ?”

“तैयार है हुजूर।”

“क्या तैयार है ? कितने बजे ?”

“ठीक पाँच बजे है।” “यह भी कोई खाने का वक्त !” मोड़े अभी पीना ही चाहता था—“पीते वक्त खाना पेटूपन है वह जिसमें नशेकी मस्ती का मज्जा ही नहीं आता।”

“अरे श्रव तो कृपा करो देश भक्त जी” देवज्ञ ने ताना दिया नेता को—“इस वक्त महात्मा जी दिल्ली से प्रार्थना करते होंगे।”

जब सारा आलम सोता है—

“प्रार्थना में मेरा विश्वास नहीं”—मोड़े ने सदम्भ कहा—
राजनीति और धर्मका गुड़ गावर-घोल देश की-वर्तमान अवस्था
में घातक होगा। राजनीति राजनीति है, धर्म-धर्म। सबसे प्रेम
ही कीजिये, दण्ड को चूल्हे में जलाकर माग उवालिये, साथ भी
रखिये, लकड़ी-भी; किसान रखिये, जमींदार भी; मजदूर रखिये
मालिक भी। चल चुकी यह व्यवस्था। टिक चुका यह स्वराज्य।
प्रार्थना प्रार्थना। जब पालिटिकमकी जरूरत तब प्रार्थना से
क्या होगा ?”

“प्रार्थना की रेडियो रिपोर्ट सुने” ज्योतिषी रेडियो की मशीन
की तरफ भपटा, किंचित लड़खड़ाता—“कभी कभी भजन अच्छे
गाये जाते हैं। किस मीटर पर दिल्ली बोलती है ?”

“आपके रेडियो सेट की किस मीटर पर दिल्ली स्टेशन है !”
पत्रकार ने पूछा —

“मैं” ज्योतिषी ने मंजूर किया—“मीटर सेण्टीमीटर की
माया म न पड़ रेडियो की मशीन की मूँठ घुमाता जाता हूँ और
कहाँ से दिल्ली बोलती है कहाँ से बम्बई मुझे मालूम नहीं।”

“३० मीटरपर मुझे लगाइये। खगडालावाला ने रेडियो ज्ञान
दिखाया। देवज्ञने वैसाही किया, मशीन में साँव-साँव स्वर भरते
लगा पर-पर आवाज नहीं आयी।

“भागो गोली प्रार्थना में !” नेता मोड़े ज्योतिषी पर तन्नाया
“मजे के वक्त खलल की बातें न करो। देश के दो टुकड़े हो गये,
शान्ति के सौ टुकड़े और हमारे नेता प्रार्थना ही करते रह गये।
सर्वस्व लुटा जा रहा है, हम प्रार्थना कर रहे हैं। बन्द करो !
चलो इधर !”

“चलो इधर ! चलो इधर !!” तीनों ने ऐसा ललकारा कि

—जब सारा आलम सोताहै

ज्योतिषी रेडियो ब्रॉड टेबुल पर चला आया। पारमी ने कहा-

“प्रार्थना चाहे जब हो हम तो दो पहर से ही प्रेम-चर्चा कर रहे हैं।”

“मगर चर्चा आपकी रही पछाँही प्रेम की” ज्योतिषी ने कहा
“सुकरात याद आये पर श्री कृष्ण याद नहीं, भारतीय कवियों की प्रेमोक्ति किसी ने न सुनी।”

“एक शेर कहा तो मैं सुना दूँ।” पारमी ने कहा-“पर खाना ठण्डा हो रहा है, पुलाव-कवाव का दम निकला जा रहा है, रंगानजोश ठण्डा पड़ा जा रहा है। पहले खा लिया जाय, फिर प्रेम-चर्चा हो।”

“पहले शेर सुनाओ।” मोड़े ने आग्रह किया।

“पहले शेर।” प्रदीप ने समर्थन किया।

खण्डालावाला सुना चला—

“हम तर्जे इश्क से तो वाकिफ नहीं हैं लेकिन……”

और पत्रकार के साथ मोड़े ने दुहराया: -

“हम तर्जे इश्क से तो वाकिफ नहीं हैं लेकिन……”

खण्डाल वाला—

“मीने में जैसे कोई दिलको मला करे है।”

वाह-वाह, वाह-वाह की धूम मच गयी। पर ज्योतिषीजी न हिले:—

“किसका शेर है? सचमुच वह तर्जे इश्क वाकिफ नहीं। सीनेमें जैसे कोई दिल मल रहा है, इसमें 'मल' है, स्वच्छ दर्शन नहीं।”

“यह शेर 'मीर' का है और बहुत बढ़िया है” खण्डालावाला

जब सारा आलम सोता है

ने दावा किया—“पर उससे भी बढ़िया है उस्ताद गालिब का यह शेरः—

‘इश्क में तबीयत ने जीस्तका मज्रा पाया ।

दर्द की दवा पायी दर्द बे दवा पाया’ ॥

“यह शेर शेर है” देवज्ञ समझता था—“जीस्त का मज्रा, दर्द बे दवा—निहायत बढ़िया शेर यह है । फिर से कहिये ।”

“अब आन कुछ फर्माइये” पारसी ने पण्डित से कहा—“जरा अपने प्रेमकी बानगी पेश कीजिये ।”

“मुझे तो कुछ याद नहीं रहा”—उद्योतिषी बोला—“हां कबीर-दास ने कहा है किः—

‘एक मेक हाईं सेज न सोयी-तब लागि कैसो नेह रे !’

प्रियतम से एक होना ही प्रेमकी सफलता—प्रेम में दुई ना काबिले बरदाश्तः—

‘प्रेम गली अति सांकरी यामें द्वै न समाई ।’

प्रमोद ने आलोचना कीः—

“उर्दू की तरह हिन्दी कविता में जोश नहीं ।”

“हिन्दी कविताएँ जोश नहीं, होश में लिखी गयी हैं ।” पण्डितने पक्ष लिया हिन्दी का ।

“मगर उर्दू कवियों की बेहोशी भी बड़ी होशियार—प्रेमपर ‘नज़ीर’ का कलाम हैः—

“दिल अपना भोला-भाला है ।

और इश्क बड़ा मतवाला है ॥

क्या कहिये और नज़ीर आगे ।

अब कौन समझने वाला है ।”

“वाह-वाह !” मोड़ेने लपक कर पारसी के दोनों गाल चूमते

चूमते काट ग्याया ।

“अरे माला !” चिहूँका खण्डाला वाला—“मैं माझूक नहीं !”

“बस भाई !” पत्रकार ने कहा—प्रेम की इसी गर्मी में पोलाव पर मुँह मारिये ! विममिल्लाः !”

“विममिल्लाः !” पारसी ने प्रतिध्वनि की ।

“ॐ नत्मत ।” गर्ज कर ज्योतिपी ने कहा और हड्डीले मांस का एक टुकड़ा माथे में लगा कर मुँह तक ले गया । अर्भी भी किसी का नेवाला गलेमें नीचे उतरा न था कि रेंडियों रो पड़ा—

“यह दिल्ली है !”

“प्रार्थना का गिले !—सुनिये !” पण्डित प्रमन्न बोला ।

“मारो गोली !” पत्रकार ने तिरस्कार से कहा ।

“—गोला-मार दी गयी महात्मा जी को !” रेंडियो से आवाज आयी ।

“भूठ बात !” सब का घ्रास मुँह से बाहर निकल आया । मगर रेंडियो बोलता ही रहा अशुभकारी स्वर में—

“प्रार्थना के लिए जाते हुए राष्ट्रपिता को, नाथूराम विनायक गोडसे नामक महाराष्ट्रीय नौजवान ने पिस्तौलसे चार गोलियाँ फायर कर शहीद बनादिया ।”

आज़ादी से आठ दिन पहिले

खण्डवासे बम्बई में रेलगाड़ी के डिब्बे में बैठ रहा हूँ। अगस्त ४७ के दूसरे सप्ताह के आरम्भ में बम्बई इमलिये पहुँच रहा हूँ कि १५-१६ अगस्त को हरेक तमाशा पसन्द आदमी को दिल्ली या बम्बई में होना ही चाहिये। ऐसा तमाशा सदियों सहस्राब्दियों में भी-देखने को सहज नहीं मिलता।

गाड़ी का डिब्बा सोलह सीटर जिसमें से—मेरे बैठते वक्त—बाहर निकलता कोई क्रिस्तान परिवार—; १२, १४, १६ वर्ष की तीन स्वस्थ लड़कियाँ, तगड़ी माँ, पाया प्लेटफार्म पर।

“आओ जल्द नीचे!” पिताने परिवार को प्लेटफार्म पर से पुकारा। लड़कियाँ लपकीं भी—उसी उजलत से जिसमें हमलांग ट्रेन में घुसते या बाहर निकलते हैं—अभिभूत होकर! मगर माँ साहब मजबूतः—

“ठहरो, पहले सामान बाहर उतर जाने दो!”

मेम साहब के हुकम से कुली ने इस सावधानी से डिब्बे की सीटों को साफ किया कि मेरा बिस्तर भी ले जाते-जाते बचा!

(२)

ट्रेन चलने पर चारों ओर की परीक्षा से प्रकट हुआ— डिब्बे में कुल पाँच आदमी। एक मुसलमान फौजी, एक हिन्दू और एक ही सिख। मेरे सामने बैठे खण्डवा के एक उग्र सांशलिम्ह

—आज़ादी से आठ दिन पहिले

वातें करते धार बाहिक । नमक खा, पानी पीकर कोसते-

“ये राष्ट्रीय अपने को कहते हैं, कहते हैं स्वराज्य ले लिया-अजी उग्रजी ! ये डरते हैं क्रान्ति के दाहक दावानल से । स्वराज्य होगा ? हूँ ! बिना युद्धे न कहीं कुछ हुआ है । कांग्रेस हाईकमाण्ड अंग्रेजों से डरता है--तभी तो स्वराज्य हो जाने पर भी जिस विभाग को देखो उसीका 'हेड' गोरा !”

“बहुत सी बातें अभी हमें अंग्रेजों से सीखनी होंगी कि नहीं !” मैंने कांग्रेस मुखके समर्थन में कहा ।

“कुछ भी अंग्रेजों से नहीं सीखना है ।” ताव से तमक कर दोस्त सोशलिस्ट ने कहा--“हममें योग्य जिम्मेदार आदमियों की कमी नहीं । फिर लार्ड माउण्टबेटन ही आजाद भारत के गवर्नर जनरल क्यों चुने गये ? अजी हमें आदत पड़ गयी है दादा--चाचा ताऊकी अँगुली पकड़ कर चलने की ।”

“लार्ड माउण्टबेटन ही पहले गवर्नर-जनरल क्यों चुने गये ? यह सवाल जब कुछ लोगोंने हमारे एक भड़कने वाले महानेता से पूछा तो उन्होंने ने क्या जबाब दिया था--आप भूल गये ? उन्होंने कहा था--लार्ड माउण्टबेटन इसलिये चुने गये हैं कि उन जैसा योग्य और विश्वस्त आदमी इण्डिया में नहीं है ।” मैंने पुनः कांग्रेस-पक्ष ग्रहण किया ।

“इसे कहते हैं आत्महीनता या 'इनफीरियरिटी कामप्लेक्स' इसे कहते हैं गुलाम मनोवृत्ति” बहुत बिगड़े सोशलिस्ट भाई--“इण्डियामें विश्वस्त आदमी नहीं ! फिर यह आजादी की लड़ाई क्या बेईमानों की सेवा से जीती गयी है ? असिल बात वैसी ही जैसी दो लड़के एक ही गुलाबजामुन पर लड़ते हैं अन्त में उसे स्वयं न खा कुत्ते को दे दें--पर पड़ोसी मित्र को नहीं ! जब तक

जब सारा आलम सोता है--

हम इस मनोदशामें हैं हरगिज आजाद हो नहीं सकते ।

“फिर ये कांग्रेसवाले अब बूढ़े पड़ गये, पुराने । आगे जमाना सोशलिस्टों का है जिनके पास सेना है लांगों का संगठन है अमूल्य, मूल्यवान प्राणों का मौकंपर यज्ञ में आहुति की तरह होम देने की होम है । पचास हजार हम लोग बरार विजय के लिए यत्नमाज जा रहे हैं । फनां तारीख का निजाम पर चढ़ाई कर उसे हम ममल कर रख देंगे, हम सोशलिस्ट हैं—क्रान्ति कारी । हमें साग-भाजी भक्त अहिंसक गांधीवादी कोई न समझे ।”

अगले स्टेशन पर सोशलिस्ट भाई अपना दल संभालने नीचे उतरे और टिकट चेकर आया । आतेही उसने शिकायत शुरू की—ये ही लांग कांग्रेस और लांग दोनों को बदनाम करते हैं—दोनों ही से बुरे हैं । बिना टिकट पूरी पार्टी सफर कर रही है । पूछने पर कहते हैं हमारा कमाण्डर आगेकी डिब्बे में है—पर न कहीं कमाण्डर न अमाण्डर । ये जा रहे हैं बरार विजय करने ! पूत के लच्छन पालनेपर ! यह मुँह और मसूर की दाल !!

(३)

मगर मैं भूला ! डिब्बे में एक सज्जन और थे जो ऊपर की बर्थपर मूँछें खड़ा किये, माथेपर मंडेहर की तरह पीला चन्दन छापे आराम फर्मा रहे थे । अगले स्टेशन पर जब आवकारी डिपार्टमेण्ट के सिपाही मुसाफिरो की जाँच करने आये तब उनकी उपस्थितिका एसास मुझे हुआ । मेरे पास तो जाँचने काबिल कोई सामान था ही नहीं और दूमेरे तीन यात्री पलटनिये, सो, आवकारी वालों की नजर ऊपर वाले दोस्त ही पर तीव्रता से पहुँची—

“आप कहां जा रहे है ?”

—आजादी से आठ दिन पहिले

“नासिक.....”

“इन गठरियों में क्या है ? क्या है इस डिब्बे में ?”

“गठरियों में आटा, चावल, दाल है और डिब्बे में घी।”

“तुम जानते नहीं आज कल राशनिंग और कण्ट्रोल का जमाना है ? आटा, चावल, दाल एक जगह से दूसरी जगह ले जाना गुनाह है।”

मगर जमादार मैं भरतपुर से आ रहा हूँ। नेमधर्म से रहने वाला—पिनरों की प्रीति के लिए तीर्थ दर्शन को निकला हूँ। इस कण्ट्रोल के जमाने में तीर्थयात्री अगर समान लेकर नहीं चलेगा तो स्वायगा क्या ? ये तो जीवन की परम आवश्यक वस्तुएं हैं। फिर ज्यादातर चीजें मुझे जजमानों से मिली हैं।”

“बातें बहुत मत बनाओ पंडित !” आवकारी वाले जमादार ने बातें बनायीं।

“जजमान तो तुम्हें पाँच मर तवाकू दे सकता है. सगें अफीम, गौंजा, भंग, चरम, बांतलों दारू, पर तुम कानून तोड़ कर ऐसी चीजें पीठपर लाद अलानियाँ चल-फिर नहीं सकते।”

“जमादार” गिड़गिड़ाया तीर्थ यात्री—“अब आटा, चावल, दाल-अफीम, गौंजा, शराब, बन गयी !!”

“इसका जवाब अगले स्टेशन पर तुम्हें उतर कर दिया जायगा।” आवकारी वाले दूसरे डिब्बे में जिसका रास्ता हमारे डिब्बे के बीचों बीच था-घुम; पर उनका व्यवहार किसी को पसन्द नहीं आया।

(४)

भुमाबल । स्टेशन वाले होटल के कई छोकरे डिब्बे के सामने—“खाना लाऊं साहब ?”

जब सारा आलम सोता है—

“क्या ला सकते हो ?”

“राइस, चपाती, भाजी, दाल.....”

“कीमत.....?”

“महज अठारहः आने.....!”

लेकिन उस वक्त अपने रामको जराभी भूख नहीं थी। मैंने कुछ भी मंगाने से इनकार कर दिया। पर हैदराबाद जानेवाले एक मुसलमान फौजी ने मांमाहारी भोजन के थालका आर्डर दिया। थाल आने पर मैंने देखा उसमें एक गिलास पानी, एक एक तोला आटेकी दो बेचुपड़ी चपातियाँ, एक प्लेट में जरा-सा कीमा रसेदार, एक प्लेट में मांस की ३-४ वोटियाँ और पके चावल कोई ढाई तोले ऐसी होशियारी से फैलाये कि देखने में बहुत नज़र आयें। थाल के साथ ही तीन भिखमगे छोकरे भी आये और जब सिपाही खाने लगा तो छोकरे उसके मुँह-हाथ-थाल की तरफ़ बराबर गुरुरकर देखने लगे।

वे फटे हाल थे, अशिक्षित सरसे पाँच तक, अमस्कृत शायर गर्भ ही से। सरपर टोपी नहीं, पाँवमें नहीं जूतें—तनपर भी कमीजें ऐसी जिन्हें देखकर घृणा भी नाक सिकोड़े। और वे भूखे उस सिपाही के भोजन को घूरते ही रहे।

घूरता मैं भी था—“माल कैसा है जनाव ?” मैंने पूछा। उसने बिलकुल निरुत्साह-सा उत्तर दिया—“ठाक है।”

“यह मटन (बकरे का गोश्त) ही है ?” सिख सिपाही ने सन्दिग्ध भाव से प्रश्न किया।

जुबान को छोड़ इसका जवाब दूसरे के पास नहीं। खाने-वाला खाते ही पहचान सकता है कि मटन है या नहीं। उसका स्वाद ही भिन्न होता है। मगर लोभ के आगे ईमान के उठजाने

के सबब आज हर कहीं मिलावट नज़र आती है। इमीलियं मैंने तो सफ़र में कुछ न खाना ही उमूल बना रखा है।

भिखमंगे भारतपर फिर मेरी नज़र। तीनों अभागो ह्योकरे अभीतक सिपाही के गरीब खाने को गुरंगते ! अब मैंने उनपर मदय बरम पड़ा —“अभागो ! तुम किमी को आगम से खाने भी नहीं देते ! वह खा रहा है, तुम सब थाल में आँखें घुसेड़ते बेशर्मी से खड़े हो !”

तीनों अभागो मेरे निरस्कार भरे शब्दों के धक्के से तीन-तीन कदम पीछे हट गये। जैसे मेरी निर्मम बातें उनके मीने में जगह कर गयीं। पर थे वे सचमुच भूखे। उपदेश के काल्पनिक बन्धन में संसार के गंभीरतम मृत्यु भूखको बांधना आसान नहीं। तीन कदम दूर से ही सही, रहे मगर वे खाने सिपाही का ही ताकते। सिपाही भी पूरा खाना ठंडे दिल से न खा सका। आधे चावल और थोड़ी कीमा शांखेदार सबसे नजदीकी भिखमंगे के लिए उमने बचा ही ली। छोट्टी प्लेट में कीमों के साथ चावलों को मिलाकर उमने नड़के की तरफ बढ़ाया—जिमने फटी कमीज का अगला भाग ऊँचा किया प्रसाद पानेके लिए—लेकिन शोरवा रसीला था, कमीज खराब हो जाती—सिपाही ने अंजली में लेने को कहा। कहा कहाँ, सारी बातें इशारों ही में हो गयीं।

भिखारी बालक घृणित जूठन में अंजली भर कर जब हमारे डिब्बे के आगे लपका—किमी सुर्गलत जगह पहुँच कर शान्ति में खाने के लिए तब दूरसे दोनों मक्खियों की तरह झपटे अपने तीसरे साथी की तरफ—

“जरा मुझे भी-देना रे !” सब से बड़ने हिम्मा चाहा।

“एक जीभ मुझे भी चाट लेने दे ! देख तू मेरा भाई है

जब सारा आलम सोता है—

मगा !” दूमरे ने विनय की गिड़गिड़ाहट की; पर जिसके हाथ में प्रसाद था वह पसीजा नहीं। अंजला को चुल्लुओं में बाँट दो वार में सारी जूठन वह अकेले ही चाट गया।

मेरा सर चक्कर खाने लगा। शायद इलाहाबाद एकसप्रेम बहुत तेज-५०-६० मील प्रति घण्टे की गति से दौड़ रही थी ! मैं बम्बई जा रहा हूँ जहाँ आठही दिनों बाद आजादी का गौरवमय उत्सव मनाया जाने वाला है।

आठ दिनों बाद जो आजादी-हमें हासिल होगी उसे ये भिखमंगे कैसे याद रखेंगे ? जिन्दगी अपनी जो इस रंगसे गुज़री ‘गालिब’ - हम भी क्या याद करेंगे कि खुदा रखत थे।

एक बजे रात किमी स्टेशन पर नींद खुली तो नशा उतर चुका था और भूख भरपूर चढ़ आर्यी थी। कलवाला आवाज लगाता चला गया। रात में भला केला क्या खाना ? चनेवाला निकला, पर ऐसे वक्त चने खाने से ये मांते हुए सहयात्री क्या समझेंगे ! फिर चाय—मगर चाय में भी क्या दम जो भंग की उतार की भूखको रोक-थाम कर सकें। मैं कुछ भी निश्चित न कर सका। कुछ लेकर खाने के इरादे से जेब से निकाले दस आने जैसे मुट्ठी की मुट्ठी ही में दबे रह गये। मगर, भूख कहीं मानती है। भिखारी छोकरे ने किम जाश से उमड़ कर जूठन को खाया था ! आखिर मैं क्या खाऊँ अब ?

“गरम मीठा दूध !” मीठी आवाज सुनाई पड़ी। डूबती आशा को किनारा नजर आया।

“सामने आकर रुका चौदह सालका एक छोकरा—सरपर पुरानी फेज़ टोपी ! पर अभी भी मैं ‘ब्राह्मण’ हूँ—देखो तो ! पर

—आजादी से आठ दिन पहिले

भूख मुसलमान-हिन्दू का भेद कब समझती है। भगवही में तो उस अभागि भारतीय बालक ने जूठन खाई—हाथरे !—उसने सोचा होगा—इसमें क्या हर्ज है ? मैंने सोचा दूध में क्या बुगई हो सकती है ? दो आने कपकी दरसे एक कप देने के लिए दूधभरे डिब्बे को उसने हिलाया। पूरा नहीं, पौन प्याला उसने मुझे दिया। प्याला काँच का—मुसलमानी-रुचिरंग का था। मुंह से लगते ही मालूम पड़ा कि न तो वह गरम था और न 'दूध' ! आरारोट या मीठे आटे का शरबत ! मन मचलाने लगा, मगर फिर भी भूख लगी थी—कोई दूसरा चारा था कहाँ ?

इतने में प्याले से खिचकर कोई आधे इञ्च की बाँसकी फॉस या काफी मोटा तिनका मेरे मुंह में जुवान ने 'डिटेक्ट' दिया। मरने के डरसे गले के नीचे उस जाने नहीं दीया, मगर, मुंह को दूध उगल देनेकी सलाह भी जुवान ने नहीं दी—भूख जो लगी थी। मैं मुंह बन्द किये तिनके को दाँतों के निकट दवाने की कोशिश में गम्भीर होकर दूध गले के नीचे उतारने लगा। लड़के ने भी ताड़ा कि कोई दिक्कत दरपेश है। उसने सोचा, गाहक यह जाँच रहा है आरारोट के टुकड़े मुंह में चबाकर कि दूध है या कुछ और। आध इंच के तिनके ले बैगवर उसने कहा—

“मलाई है हुजूर मलाई !”



३-टाम, डिक, हैरी एण्ड कम्पनी लिमिटेड

टाम अंग्रेज, डिक फ्रेञ्च और हैरी अमेरिकन—युक्त प्रदेश के रंगपुर शहर में उक्त तीनों ही शैतान से मशहूर या बदनाम विदेशी । ३० वर्ष पहले जब तीनों विदेशियों ने रंगपुर में टाम-डिक-हैरी प्राइवेट लिमिटेड कम्पनी खोली तब तीनों राष्ट्रों के मानव होने पर भी उद्देश्य उनका एक था—काले लोगों का सुफैद धूर्तता से शोषण, दोहन ।

इनमें अंग्रेज टाम रंगपुर का सबसे पुराना विदेशी था जिसकी शराब की एक दूकान थी और होटल, बार और विलियर्ड का सामान । टामके दादाने सन् ५७ में एक ब्रिटिश सैनिक टुकड़ी के कप्तान की हैमियत से रंगपुर में भयानक से भयानक जुल्मकर, अर्मागों को खास और जनता को आम तौरपर लूटकर बड़ी रकम जोड़ती थी । इतनी कि गद्दर शान्त होने के बाद सैनिक जीवन छोड़ शराब की दूकान और होटल खोलकर वह रंगपुर में मुनाफेदार रोजगार करने लगा था; जिसमें डिक और हैरी बाद में आकर शामिल हो गये थे और तभी—“टाम डिक, हैरी एण्डको” नाम की प्राइवेट लिमिटेड कम्पनी कायम की गयी थी ।

कम्पनी का उद्देश्य था येन केन प्रकारेण रंगपुर शहर और आस-पास के गाँवों का आर्थिक, नैतिक और साँस्कृतिक सर्व-नाशकर उन्हें मानसिक, शारीरिक और व्यावहारिक दास गुलाम बना देना । ब्रिटिश गवर्नमेण्ट और गोरी चमड़ी की कृपा और

—टाम, डिक, हैरी एण्ड कम्पनी लिमिटेड

रंग-रोच से उक्त कम्पनीने तीस ही सालों में जो ज़ब्रदस्त कमाई की उसकी गणना सुनकर दुनिया के बड़े-बड़े धनपति भी दौंते अंगुली दाब लें। दम-दम करोड़ रूपए एक-एक हिस्सेदार के हिस्से पड़े !

यह तो नक़द बँटे मुनाफे की चर्चा है। इसके अलावा सारे प्रान्त में कम्पनी का विज्ञापन, शहर में आधी दर्जन बड़ी-बड़ी दूकानें, तीन-तीन मिले और सारे जनपद के खेतों की उपज पर ६६ साला कब्ज़ा। रंगपुर और आस पाम की ज्यादातर पैदावार कपास की जिस पर टाम डिक-हैरी कं० का सर्वाधिकार परमा-वश्यक उन तीनों काटन मिलों के सबब। इस तरह किमान और मजदूर दोनों ही कम्पनी के मायापाश से बंध गये।

रंगपुर शहर आस पाम और सारे प्रान्त का शांण टाम-डिक-हैरी कं० न कर पाती यदि चार चार मौसरे, नाम की क्रिश्चियन, ब्रिटिश सरकार उनसे मिली न होती। गरीब भारतीयों को लूटने में ईस्ट इण्डिया कम्पनी को एक बार जो ब्रिटिश गवर्नमेण्ट ने मदद दी, सो फिर रुकी नहीं। भले ही भारत का शासनसूत्र आगे चलकर कम्पनी से ब्रिटिश गवर्नमेण्ट ने लिया हो, पर कम्पनियां तो बराबर इस देश में बढ़ती ही रहीं। ईस्ट इण्डिया कम्पनी को जो मुनाफा हुआ उसे तो बहुत लोग जानते हैं पर ईस्ट इण्डिया कम्पनी के बाद जो कम्पनियाँ भारत में कायम हुईं उन्होंने कितने अर्ब-खर्ब का दोहन किया उसका पता शायद ही किसी को हो।

+

+

+

रंगपुर शहर की टाम-डिक-हैरी कम्पनी ही को लीज़िए।
कौन-सा ऐसा पाप, अत्याचार-अन्याय होगा जो कम्पनी वालों

--जब सारा आलम सोता है

ने करोड़ों जनता पर न किया हो। हमारे प्रियतम देश के रूपये अंग्रेज या गोरे लूट ले गए इसका उतना गम नहीं जितना कि उनके द्वारा हमारे अपनेपन, हमारी संस्कृति, हमारे बुजुर्गों द्वारा निर्धारित रीति-नीति नष्ट किए जाने का है। मि० टाम के होटल, शराबखाने और विलियड की बातें तो आपको मालूम ही हैं, अब फ्रेञ्च गोरे डिक को गुणगाथा सुनिए। उसने तरह-तरह की मिथ्या आकर्षक फैशनेबुल चीजों को अपने देश-से मंगाकर रंगपुर ही नहीं सारे प्रान्त के बाजारों को पाट दिया। काँच की चीजें, इत्र वगैरह, पाउडर-पेस्ट-लिपस्टिक, तरह-तरह के सूट बूट, हैट टाइप्स, सिगार, सिगरेट के प्रचार का परिणाम यह हुआ कि आत्मा का पुजारी देश, परमात्मा का प्रेमी प्रान्त शरीर का भक्त और राम से विभक्त हो गया।

जो सात पुशतों से सादा जीवन बिताने के आदी थे वे ही अब जिसका राज उसी की दोहाई न्याय से बेश-भूपा और फैशन में मुक्ति देखने लगे। जिनके बाप-दादे एक जोड़ी धोती और कुरते पर सारा वर्ष गुजार देते थे वे ही अब डिक के चलाये फैशनों के दर्जनों कपड़े पास रखने पर भी अमन्तुष्ट नजर आने लगे इसलिये कि उनके पास इतने सूट-बूट नहीं जितने अंग्रेजों के। सारे जनपद का स्वरूप ही इस कदर डिक ने बदल दिया कि लोगों के बुजुर्ग स्वर्ग से उतर कर देखते तो अपने ही परिवारियों को पहचान न सकते। पुराने कारीगर नये कपड़े तैयार नहीं कर सकते थे इसलिये लोग मिलाई का काम भी टाम-डिक-हैरी कम्पनी से कराने लगे। फलतः ज्यादातर दर्जी कंगाल होकर मर गुजरे। बचे वही जिन्होंने आज्ञाद धन्धा बन्द कर कम्पनी में नौकरी कर ली।

उधर हैरी (अमेरिकन) ने हमारी कला, साहित्य और शिक्षा पर आक्रमण किया । अमेरिकन फिल्मों से अपनी नैतिकता का प्रचार भारत के भोलों में करते वह हमारे आदर्श मिटाने लगा । रंगपुर में अमेरिकन क्रिश्चियन मिशन के धन से स्कूल और कालेज खोले गये । दृसर्ग और हैरी साहब ने सबके खेतों पर या रूड की पैदावार पर एकाधिकार किया । सारी रूड बिक जाने से देश के सारे चरखे बन्द हो गये और ज्यादातर लोग लुगाई कम्पनी की मिलों में नौकरी करने लगे ।

रंगपुर शहर और आम-पास और सारे देश में टाम-डिक-हैरी कम्पनी के प्रचार में सबसे अधिक ब्रिटिश गवर्नमेंट और उसके बश में रहने वाले हिन्दुस्तानी कर्मचारियों ने सहायता की यहाँ तक कि लोगों का यह पता लगाना मुश्किल हो गया कि कम्पनी सरकार की है या सरकार कम्पनी की । टाम-डिक-हैरी कम्पनी के हित के लिए कितना मताये जाने लगे । मजदूर सारे जाने, एक तरह संगीनों की नोक से कम्पनी के धन्धे बढ़ाये जाने लगे । शिक्षा, फैशन और भांग—आनन्द रंगपुर वालों की सारी जीवन पद्धति ही नष्ट कर दी गयी और सारे जन पद में हाहाकार पड़ गया ।

जैसे कम्पनी की मदद ब्रिटिश गवर्नमेंट उसके नीचे अधिकारी करते रहे वैसे ही कम्पनी ने सन् ४२ की क्रान्ति के समय ब्रिटिश अधिकारियों की मदद की । कम्पनी के सभी गोरों नौकर खाकी वर्दी पहन, बन्दूक ले गावों में घुम गये अंग्रेजी सेना के साथ और दनादन गोली बारी कर आजाद होने के लिये आतुर भारतीयों को भुनने लगे । चन्दन नामक गाँव तो टाम डिक-हैरी की निगरानी ही में तबाह किया गया और सो भी किस दानवी

जब सारा आलम सोता है—

ढङ्ग से जिसकी याद से भी रोमांच हो उठता है ।

ब्रिटिश टामियों की एक टुकड़ी के साथ कम्पनी वालों ने पहले तो चन्दन गाँव को घेर लिया । फिर एक-एक घर में घुस सारे के सारे मर्दों को बँधवा लिया, फिर सबका मालमता लूट कर सारे गाँव की अबलाओं पर बलात्कार किया गया और संगीनों पर खोंम कर कामल बच्चों का लाशें गाँव में घुमायी गयीं । इसका नतीजा यह हुआ कि ब्रिटिश सरकार के भारत छाड़ने का निश्चय करने पर भी रंगपुर वालों के मन की धारणा कम्पनी वालों के विरुद्ध गयी नहीं । सारे शहर ने एक मत हो प्रस्ताव किया कि टाम-डिक-हैरी कम्पनी वाले विदेशी भी विदेशी सत्ता के साथ ही रंगपुर से मुँह काला करें । लेकिन ये विलायती गोरे बड़े अवसरवादी । ४२ के भेड़िये ४७ की जुलाई में भेड़ से नज़र आने लगे । कम्पनी ने देशी कर्मचारियों की तनखाहें बढ़ा दी, बोनस बाँटे, बीती ताहि बिसार कर भविष्य में मिल जुलकर व्यापार करने की श्रपील निकाली, पर जिनके घर उजड़ गये थे, माँ-बहनें बेइज्जत हुई थीं, भाई शहीद हुई थे, कम्पनी के कटौल कुत्तों ने साम्राज्यवादी जोश से भर जिनके जीवन को क्षत-विक्षत कर दिया था वे फिर गोरों की व्यापारिक मुम्काराहट में फँसे नहीं । महात्मा जी के प्रति अगाध सम्मान रंगपुर वालों के मन में न होता तो इसमें जरा भी शक नहीं कि कम्पनी के आततायी भागीदार और कर्मचारी जिन्दा जला दिये जाते ।

और आया पन्द्रह अगस्त । और आयी शहीदों के लहूकी मेहंदी रचे आज्ञादी । सारा देश, सारा जनपद उत्साह और उत्सवमय हो उठा । बम्बई में चार दिनों तक खुशियाँ मनायी गयीं । अन्य शहरों में तीन दिनों तक; लेकिन हमारे रंगपुर में तो

पूरे सम्राट् धुआंधार धूमधड़ाका बना रहा। लाख दुःखों के बाद भी आजादी मिलने की खुशी हिन्दुस्तानियों के मन में फूली-फैली समा नहीं रही थी।

बाजार की हवा के साथ रुख बदलने में उस्ताद टाम-डिक-हैरी ने भी आजादी दिवस कम धूमधाम से नहीं मनाया। टाम ने शराबखाने का खहर से मजाया, डिक ने बद्माश विलायती छांकारियों को तिरंगे जैकेट पहनाये और हैरी के सिनेमा हाउस की ऊंची खोपड़ी पर इण्डिया का राष्ट्रीय झण्डा पहराया गया। झण्डा पहराया कॉप्रैस कमेटी के देश भक्त अध्यक्ष ने और खहर के चूड़ीदार पाजामा, अचकन और जवाहर टोपी पहनकर टाम-डिक-हैरी तीनों ने नगरवासियों को एक पार्टी देकर प्रसन्न किया। आजादी मुबारिक ! आजादी मुबारिक !! के नारे लगाते-लगाते तीनों के कण्ठ सूख गये। उन्हें विश्वास हो गया कि रंगपुर के बुद्धू इण्डियन उनके जुल्मों का भूल गये, एतबार हो गया कि आगे भी पुरानी आसानी से वह इण्डिया का दाहन शोषण कर सकेंगे। इसी वक्त आये मिलिटरी मार्च करते कोई एक दर्जन शस्त्रधारी भारतीय नौजवान। आते ही झपट कर सैनिकों ने टाम-डिक-हैरी का घेर लिया—

“What's it ?” टाम ने किसी से न पूछ सब से पूछा।

“हम खुश हैं तुम्हारी आजादी से फिर तुम हमें छेड़ते क्यों हो ?”

फ्रेञ्च डिक ने कहा।

“मैं कहता हूँ” अमेरिकन हैरी ने बहुत ही नम्रता से कहा।

“आजाद होने पर भी आपको हमारे कॉलेजों की जरूरत तो पड़ेगी ही, सिनेमा तो देखेंगे ही। आजाद लोग ही खाते पीते

जब सारा आलम सोता है—

हैं इसलिये टाम की होटल में स्वतन्त्र आदमी ही मजे या और ले सकता है। अतएव डिक का रूपसियों से भरा स्टेबलिशमेण्ट फैशन का सामान। मैं दावे से कहता हूं पुराने मित्र होने के सबब हम आपसे मस्ता व्यापार करेंगे। आप विश्वास करें।”

“मगर हम रंगपुर शहर के नागरिक” कॉंग्रेस अध्यक्ष ने ऊंचे स्वर में कहा—“गोरे नीचे स्वार्थी आततायियों का विश्वास उनकी पैशाचिक रुचि देखने के बाद अब हर्गिज नहीं कर सकते। हमें तुम्हारी एक भी चीज नहीं चाहिए। न शिक्षा न सिनेमा न सूट और न शराब। हमारी और तुम्हारी भी कुशल अब इसी में है कि अपनी दूकानें बढा तुम लोग अपने-अपने देश को खाना हो जाओ। चलो.....!”

बाहर बड़े बड़े मोटर ट्रक खड़े थे। विशेष हॉ—नाकी नौबत क्यों आवे इसलिए सैनिकों ने बरबस उठाकर मेमर्स टाम-डिक-हैरी का तारियों पर लाद दिया, फिर टुकड़ी के कप्तान ने आज्ञा दी—

“बम्बई ले जाओ !”

तीनों गांरो के पीछे टाम-डिक-हैरी कम्पनी की सारी सामग्री भी—अच्छी तरह से पैक कर बम्बई खाना कर दी गयी। याने खसकम, जहाँ पाक हो गया।

भाऊलाल

आखिर इण्डिया आजाद हो गया। इण्डिया चिरजीवी हो। इस तरह आज दुनिया का बहुत पुराना, बहुत ही संस्कृत मुल्क, भौतिक स्वतन्त्रता बहुत दिनों बाद पा रहा है।

पा रहा है के माने यह नहीं कि ब्रिटेन खैरात दे रहा है और इण्डिया पा रहा है। भारतवर्ष की यह स्वतन्त्रता किसी की कृपा का फल नहीं, हिन्दुस्तानियों की शहीदाना तपस्या का नतीजा है।

तपस्वी तो पूर्व और विशेषतः भारत के लोग सदा से होते रहे हैं। युगों से वे सच्चिदानन्द के साधक रहे, याने अन्दरूनी परिष्कार के प्रेमी। इण्डिया वालों की भौतिक या मैटिरियलिस्टिक साधनों के लिए शहीद होना योरुप वालों ने, खासकर साम्राज्य के प्यासे ग्रेट ब्रिटेन ने सिखाया। परमात्मा के लिए जर और घर दोनों ही का त्याग करने वालों को जर और घर दोनों के लिए परमात्मा तक का ललकारने की मनःस्थिति में लाकर अंग्रेजों ने पटक दिया।

सो, आज का इण्डिया धम्मं शरणं गच्छामि ! कह कर आततायी के आगे गर्दन झुका देने वाला बौद्ध भिक्षु या श्रावक नहीं, वह देवप्रिय दिग्विजयी सम्राट अशोक की तरह बलशाली, साथ ही धर्म-नीतिप्रिय आज है। इण्डिया आज स्वतन्त्र विश्व के निर्मल नीलाकाश में दिव्य तेजस्वी सतरंगे इन्द्र धनुष की तरह गगनव्यापी है।

हिमालय का यह पड़ोसी अपने शुभ महत्व को आज मह-

जब सारा आलम सोता है—

सूस कर रहा है। गंगातट को यह निवासी सच मुच आज पवित्रता से पुलकित है। कहते हैं ऐसी आजादी इसे युगों बाद मिल रही है। युगों तक बाहरी वस्तुओं से उसे अनुराग नहीं था। कूटनीति भरी राजनीति को इण्डिया वाले युगों तक अधर्म मानते रहे। आज भी देश के सबसे बड़े नेता गांधी जी महात्मा हैं, साधु हैं, कूटनीति को अधर्म मानने वाले हैं, मनुष्य मात्र को आत्मबत् समझने वाले !

बड़ा कूटनीतिज्ञ था कभी कौटिल्य चाणक्य। चन्द्रगुप्त को बुद्धि के डंडे में भरपेट की तरह झुलाता सारी जिन्दगी वह सम्राट का अभिन्न मन्त्रदाता रहा। मगर, रहा हमेशा साधु की तरह, साम्राज्य चरणों के नीचे होने पर भी मतलब रहित। कुटी में रहने वाला संचय हीन। आज के कूटनीतिज्ञ और उनके जीवन के ऊंचे स्टैंडर्ड से भारतवर्ष के तपोजीवी, श्रमजीवी, ऋषियों के उच्च विचारों की तुलना बहुत मुश्किल है।

सो, इण्डिया स्वतन्त्र हुआ। आज वह सम सांस ले रहा है ब्रिटेन के दानवी चंगुल से स्वयं मुक्त। जरा दम तो इस महादेव को ले लेने दो ! फिर तो, मैं भविष्यवाणी कर सकता हूँ, इण्डिया एक बार संसार को स्ववश करके रहेगा। वही काम जल्द ही भारतवर्ष करेगा। जो अलेक्जेंडर, चंगेज खान, नेपोलियन, कैसर जार, हिटलर ने कर पाये और स्टालिन, ट्रूमैन, चर्चिल लाख जोर मारने पर भी जो नहीं कर पा रहे हैं।

युगों से आन्तरिक मुक्ति के लिए खपने वाला यह देश आज बाहर से भी मुक्त है। ऐसे हम अमरीकन और यूरुप वाले तो नहीं हैं हमारा नैतिक पक्ष कमजोर, राजनीतिक चाल ही मजबूत फलतः हम में शुद्ध विश्वास नहीं, सन्तोष नहीं, शान्ति नहीं।

हम एटम-बमवान परम धनवान हो जाने पर भी शत्रु मंघर्ष और पराजय के भय से सारी रात जागने वाले और इन आत्म-बलवानों के सामने आकर जीते । ऐसा कोई शत्रु नहीं ! आखिर ब्रिटेन के पास भी तो एटमबम था ? फिर मि० एटली ने इस साने की चिड़िया को छोड़ देने का इरादा क्यों किया है ?

एटमबम से विश्व-विजय न होगी । विश्व-विजय तो प्रेम से ही होगी त्याग ही से, ऐसा गांधी जी का कहना है । एटमबम अमेरिका के पास आज है, भारत के पास महाभारत के ही युग में था । बनारस के एक बड़े विद्वान ने मुझे बतलाया कि महा-भारत काल में एटमबम बनाने की विद्या केवल ब्रह्मचारी भीष्म को मालूम थी । अपने गुरु भगवान् परशुराम से काशीगज कुमारी अम्बा के कारण युद्ध करते वक्त उन्होंने अन्त में जो दिव्य अस्त्र चलाना चाहा वही एटमबम था । परशुराम जी के पास वह बम नहीं था ।

‘अमेरिका के पास एटमबम था, जापान के पास नहीं, पर सभ्य अमेरिका ने सर्वदाहक अस्त्र का प्रयोग शत्रु पर उल्लास से कर डाला ऐसा अन्याय हम आर्यों ने कभी पसन्द नहीं किया । काशी के विद्वान् ने गर्व से मस्तक ऊंचा कर कहा--युद्ध में भी धर्म का विवेक हमने बराबर किया । सारे जगत ने ब्रह्मचारी भीष्म को भगवान् परशुराम पर एटमबम चलाने से रोका । जापान पर जब अमेरिका ने एटमबम गिराया तब आज के नीच राष्ट्र टुकुर-टुकुर ताकते रहे । हमारे पुण्य देश में भीष्म की माता गंगा तक ने सतेज वर्जन किया था कि वह हथियार शत्रु पर हार्गिज न चलाया जाय जो उनके पास नहीं है । ऐसा करना अन्याय और आततायीपन है ।’

बज सारा आलम सोता है—

इस 'मूड' में है इस वक्त इण्डिया । वह एटम बम से नहीं, आत्मबल से विश्व-विजय पर बद्ध परिकर है । वह मारेगा किमी को बहुत मुश्किल से, हाँ, स्वयं मर कर संसार को अमरता की कुर्जा देने का साधक वह अर्वाचीन तो है ही प्राचीन भी बहुत है ।

जौहराबाद

१४-१५ अगस्त १९४७ की मैंने जौहराबाद नामक इण्डिया के बड़े शहर में जो कुछ देखा वह सचमुच 'ग्रेण्ड' था । अद्भुत थी वह नगर कांग्रेस की वह खुली बैठक, जिसमें सभी दलों के कार्यकर्ता पधारे थे । १५ अगस्त को कौन भाग्यवान सुभाष चौक में झण्डा ऊंचा करे, यही समस्या सबके सामने पेश था । सभा में बड़ा उत्साह, गहरा जोश था । सभी दलों के हिन्दुस्तानी गोया यह महसूस कर रहे थे कि उन्होंने गत गौरव पुनः प्राप्त कर लिया है और अब उनकी आँखों के आगे एक आदर्श है, और सीने में मजबूत साधक शक्ति है । कम्युनिस्ट, सोशलिस्ट, फारवर्ड ब्लाक वाले और मजदूर-किस्तान प्रजा पार्टी वाले कोई हो-गांधी टोपी सब के सर और दूध, चाँदनी, बर्फ की तरह शुभ खहर हरेक के तन पर । इससे ऐसा भासित होता है कि पार्टियाँ भले ही भिन्न-भिन्न हों, मगर प्रेरक सब के एक महात्मा गांधी ही हैं । गांधी सच्चे माने में आज हिन्दुस्तान का कमांडर इन चीफ हैं और कैसा अजीबो-गरीब दुनिया को हैरत में डालने वाला कमाण्डर ! इस सादगी पे कौन न मर जाय ऐ खुदा लड़ते हैं मगर हाथ में तलवार भी नहीं !

कहने का मतलब यह कि सभा में महात्मा का रंग गहरा था । जौहराबाद के लोगों ने हिन्दुस्तान की आजादी की लड़ाई में

काफी कुरबानियां कीं मुझे बतलाया गया । विदेशी दमन का नंगा से नंगा रूप मन् ५७ से ४७ तक जौहराबाद की जनता के सामने बार-बार आया । बार-बार अंग्रेजों ने हरे-भरे शहर को उजाड़, क्रान्तिकारियों की वस्तियां बरबाद कर डाली थीं । मगर जौहराबाद अपने ढंग का बेजोड़ शहर । हिन्दू, मुसलमान, सिख, पारसी सभी एक आवाज से अंग्रेजी राज के विरुद्ध और स्वराज्य के हिमायती । यह बात मैंने अनुभव की तब जब भण्डे के प्रश्न पर १७ नाम ऐसे आये जिनमें सभी फिरके के त्यागी बड़े आदमी थे । सब के समर्थक यही चाहते थे कि उन्हीं का पसन्दीदा त्याग वीर १५ अगस्त को सुभाष चौक में स्वतन्त्रता के प्रथम प्रभात में राष्ट्रीय पताका फहराय । उक्त १७ हों में ठाकुर बलवीर जी थे । बड़े जमींदार, मगर देशभक्त कट्टर बार-बार जेलवासी ! पं० पूर्णेन्दु पाठक थे, मजूरों के सबसे बड़े नेता । श्रीराखा चन्द्र लाहा नामक बंगाली क्रान्तिकारी बमबाज थे जो दो दो बार फाँसी के तख्ते पर झूलने से बचे थे और जिनके जीवन पर जौहराबाद के नौजवान सौजान से फिदा । 'बलवा' के सुयोग्य सम्पादक श्री मंतीलाल जी बेशम्पादन के पक्ष में तो प्रायः सारी सभा थी । पिछले आन्दोलनों में ५ बार तो पुलिस ने 'बलवा' प्रेस को धूल में मिला दिया था । सम्पादक जी के समर्थकों की गिनती नामुमकिन थी । फिर देवी भद्रशीला जी थीं कि नहीं जिनके पति का देहान्त जेल के साँखचों के अन्दर हो गया था ।

भाऊलाल

अन्ततोगत्वा सबसे अधिक मत मजूरों के नेता पूर्णेन्दु पाठक और देवी भद्रशीला के पक्ष में स्पष्ट मालूम पड़ने लगे । इसी वक्त एक दुबला पतला कम्युनिस्ट युवक, उठ खड़ा हुआ । उसने कहा

जब सारा आलम सोता है—

मैं इस महान अवसर पर सुभाष चौक में झण्डा फहराने के लिए रोशनपुर के लाला भाऊलाल का नाम 'प्रपोज' करता हूँ। क्या आप में से किसी साहब को कोई आपत्ति है ? इस पर मारी सभाने तरुण कम्युनिस्ट की प्रशंसा कर उसकी राय सादर मंजूर की। सम्पादक 'बलवा' और भद्रशीला जी दोनों ही ने एक स्वर में स्वीकार किया कि पिञ्जली आजादी की लड़ाई में रोशनपुरा के लाला भाऊलाल जी की कुरबानियाँ बेजोड़ हैं। शहीद एक बार शहीद होता है, लालाजी को सौ-सौ बार शहीद होना पड़ा सौ-सौ रंग से, मगर उफ उम मर्द ने कभी न की !

मैं सारे जौहराबाद की जनता की तरफ से आदरणीय लाला भाऊलाल जी से प्रार्थना करता हूँ कि आज वही इम झण्डे को लहरायें, जिसकी शान रखने में आपने बेहद कुरबानियाँ कीं, जिल्लते उठाईं, दो बेटे खाये, एक आँख गंवाई—नौकरी खोई, घर और जमीन दोनों की बर्बादी अपने आँखों देखी, पर उसूल से टस से मस न हुए।

सबके साथ मेरी नजर भी उस व्यक्ति पर पड़ी जिसे सम्बोधित कर कम्युनिस्ट कामरेड ने उक्त बात कही थी, याने भाऊलाल पर। अब तक मेरी धारणा थी कि बड़े काम कुरबानी, त्याग वही कर सकते हैं जो लम्बे-चौड़े खूब दर्शन हों। भाऊलाल में वैसी एक भी बात नजर न आयी। अमेरिका की अधिकाँश जनता तो ऐसे शख्स को क्या से क्या कह कर 'लिंच' लटकाकर मार डालती। हैरत ! भाऊलाल भी कोई आदमी !

भुदगे सा ठिगना, काला रंग, दुबला इतना कि तन के कपड़े ऐसे लगते गोया लोहे की लम्बी सीखों पर टंगे हैं। मुंह के कई दाँत नदारद होने से भाऊलाल का चेहरा पोपला पड़कर पिचक

गया था। कानी आँव पर ऐसी छवि और रङ्ग ! वही—ककेला नीम चढ़ा वाली हिन्दी कहावत खैर !

भाऊलाल अपने स्थान से उठ कर विशाल राष्ट्र ध्वज के गगन चुम्बी स्तम्भ के पास ऐसे चले जैसे कोई प्रेतस्वप्न में विपत्ति की तरह मन्द गति से चले। वह भण्डे के पास स्तम्भित खड़े हो गए। सामने सारे जौहराबाद का जन-समुद्र हरहरा रहा था। जनता के समुद्र ने गम्भीर गर्जन कर कहा--त्याग वीर की जय ! इसके बाद कम्युनिस्ट तरुण ने भाऊलाल का पारचय थो दिया

“माथियो ! यह हैं साथी भाऊलालजी, जिन्हें आप भली भाँति जानते पहचानते हैं। देश की आजादी की लड़ाई में शुद्ध-त्याग बलिदान हम सबने किए, पर लाला भाऊलाल के त्याग महान् हैं। लालाजी—आपको मालूम होगा—आज कल वही खानदानी त्यागी हैं। आपके दादा लाला हरनन्दनसहाय जी बिहार के विख्यात बाबू कुंवरसिंह जी के मीर मुंशी थे। बड़े जागीरदार, आलिस और विद्वान्। जब देश भक्त कुंवरसिंह संकट में पड़े, तो लाला हरनन्दनसहाय ने अपनी सारी जागीर बेच कर अंग्रेजों के खिलाफ उनकी मदद की।

“इसके बाद बेदर्द ब्रिटिश गोरशाही ने लाला हरनन्दन सहाय और उनके खानदान को कभी माफ नहीं किया। स्वयं लाला जी दुश्मनों के बन्धन और जेल में स्वर्गवामी हुए। भाऊलाल जी के पिता जी का तो चढ़ती जवानी में नीच गवर्नमेंट के इशारे पर प्राण घातक आक्रमण से मार कर कोई गुण्डा ला पता हो गया। इस तरह १२ वर्ष की वय में ही भाऊलाल जी के कोमल कन्धों पर परिवार के संभालने का भारी भार आ पड़ा और उसी अवस्था में इस बहादुर ने परिवार ही नहीं,

जब सारा आलम सांता है--

क्रान्तिकारी आन्दोलन को भी मजबूत बनाने में सफलता प्राप्त की !

“गोरी गवर्नमेंट धोखे में रह, क्रान्तिकारियों का काम निर्विघ्न चलता रहे—निस्सन्देह इसीलिए भाऊलाल ने सरकारी नौकरी करली डिस्ट्रिक्ट मजिस्ट्रेट के हैड क्लर्क बन गये। फिर भी नौकरी कम और विदेशियों के विरुद्ध विद्रोह भड़काने का धन्या ही अधिक आप करते रहे। तब तक आये मैदान में अहिंसा का अस्त्र लिए, प्रेम से मुक्कराते, सत्य दिव्य उन्नत-मस्तक महात्मा गांधी की पुकार पर जौहरावाद में सबसे पहले सरकारी नौकरी छोड़ मत्याग्रह किया लाला भाऊलाल ने। सन् ४२ तक आप कई बार जेल हो आये मगर आप जनता के सामने नेता की तरह कभी नहीं आये। हमेशा विनीत कार्यकर्ता या स्वयंसेवक ही बने रहे। खतरे के वक्त आगे आ लोहा लेना और जब संकट टल गया, तो चुपचाप अपने घर में बैठ निर्मम विदेशी राज्य को उलटने वाले बहादुरों से सम्बन्ध स्थापित कर किसी और महाविपत्ति को न्यौतने में लग जाना।

“कितने कार्यकर्ताओं की लाला भाऊलाल ने गुपचुप मदद की, कोई गिनती नहीं और लाला जी की नजर केवल शुद्ध योद्धाओं पर रही। कांग्रेसी हो, बमबाज, कम्युनिस्ट या सोशलिस्ट यह सभी को मदद करने पर तन, मन धन से तैयार। फिर भी आप चार आने तक के मेम्बर नहीं, न कांग्रेस के, न कम्युनिस्ट या किमी पार्टी के। सब की मदद करने में पुरखों के वक्त के कोई दो लाख रूपए का खानदानी जेवर और दुख के वक्त के लिए संचित नकदी निधि धीरे-धीरे सर्फ हो गयी, मगर लाला जी के घर की देवियों ने कभी ‘ना’ न कहा। सारे खानदान ने भूखों

मर कर भी, फटे हाल खुद रह कर भी, सच्चे देशभक्तों की मदद दिल खोल कर बराबर की ।

“चुपचाप जौहराबाद के एक कोने में बैठ कर लाला भाऊ-लाल ने कभी बम बाजों को मसाले जुटाये, सत्याग्रहियों को सूत और चरखे और कभी 'करो या मरो' ! की पूर्ति के लिए घर का बचा खुचा सामान बेचकर रेलवे लाइन उखाड़ने, तार काटने और बिजली के सम्बन्ध नष्ट करने के औजार जुटाये । सन् ४२ में इस वीर लाला ने आजादी के यज्ञ में अपना सर्वस्व ही होम दिया । दो बेटे, क्रमशः १७-१५ वर्ष के उगते नवयुवक दोनों ही सन् ४२ में जौहराबाद कांग्रेस दफ्तर पर लहराते तिरंगे झण्डे की शान पर कुरबान हो गये, पर ब्रिटिश टामियों को हाथ लगाने न दिया । इसके बाद जब दुश्मनों को यह मालूम हुआ कि दोनों बहादुर लड़के लाला भाऊलाल के थे तो बे लाला जी का घर गोरी पलटन से घेर ऐसे जुल्म तांडे कि शोक और भय से लाला जी की पत्नी का हार्टफेल हो गया और होता भी क्यों न । साम्राज्यशाही के कुत्ते सफेद सैनिकों ने स्त्री के सामने लाला जी को नंगा कर सैकड़ों हन्टर लगाए ! जब वह जमीन पर गिर पड़े तब शैतानों ने बूटों की ठोक-मार कर लालाजी का सारा चेहरा लाल कर डाला । कान के पर्दे फट गए । एक आँख आजादी की भेंट हो गयी । स्त्री के साथ पुरुष को भी मरा जान जब गोरे चले गये, तब लाला जी हिले, होश में आये, मगर औरत के लिए रोने नहीं बैठे, न तो गहरे लगे, जख्म ही धोने । न रोये । उन्होंने तो उस समय भी सारे जौहराबाद और पास के गांवों में घूम-घूम कर प्रचार किया कि गोरी गवर्नमेण्ट और पलटन की कोई भी मदद न करे । पास की रेलवे लाइनें और तार काट डाले

जब सारा आलम सोता है—

जायं । सड़कों में बड़े बड़े गड्ढे खोद कर-दुश्मन की मोटरों को गुजरने के ना काबिल बना दी जायं । जो हमारे प्यारे मुल्क को गुलामी में जकड़ने के फेर में हैं, उस दुश्मन सेना की गह के कुथ्रों में जहर तालाबों में मगरमच्छ डाल दिए जायं । जला दिया जाय घर का अनाज भले ही, मगर गोरों के हाथ वह न लगे !

‘और जौहराबाद और उसके आस पास के गाँवों ने नये नेताओं के जेल में होने पर भी गोरी पल्टनों को ऐसा लोहा दिया कि याद करें । ६ दिनों तक सारे जिले में एक भी गोरा नजर नहीं आया । कचहरी, थानों पर जनता ने कब्जा कर लिया । जब एक भी नेता नहीं था तब ६ दिनों तक जौहराबाद में स्वतंत्र सरकार चलायी लाला भाऊलाल ने । पंचायतें कायम कीं, स्वतंत्र रक्षा दल बनाए । गाँवों में आन्दोलन इतना उग्र हो उठा कि प्रतिशोध में अंग्रेजी सेना ने वह गाँव जलाए उनमें रहने वालों को गोलियों से भून डाला । मगर फिर भी भाऊलाल अंग्रेजों के हाथ न आये । आतंक फैलाने के लिए अंग्रेजों ने लाला जी के घर को बारूद से उड़ा, गधों के हल से चौरस बना बीच में लाला जी के पुतले को फाँसी पर लटका दिया !

‘साथियों ! आज बड़ा शुभ दिन है जो जुल्मी गोरे बोरिया-बंसना बाँध रहे हैं, भारत आजाद हो रहा है और उसकी आजादी में मरने खपने वाले सफल काम हो रहे हैं ! यह लाला जी हमारी आँखों के सामने उस जन-साधारण के प्रतीक की तरह खड़े हैं, जिसने स्वतन्त्रता की लड़ाई में हर तरह की कुर-बानी दी है, पर जिसे कोई नहीं जानता । न तो गीतकार न इतिहास लेखक ही । असल में वही प्रभू बल सम्पन्न सर्व शक्ति मान है । बोलो जन-साधारण की जाय !

विजयी विश्व तिरंगा प्यारा,
भण्डा ऊँचा रहे हमारा ।

दुर्बल, काले, पोपले, काने, बहरे; निर्धन प्रचण्ड देशभक्त
लाला भाऊलाल ने डोर पर जोर दिया । तिरङ्गा हवा में लहरा
चला । उपाभ्यन्त जनता ने स्वतन्त्र घोष कर भण्डे की वन्दना
की । फिर बड़े बड़े अंग्रेज अफसरों ने फौजी अदा से सलामी
दी । फिर गौरी सेना ने सलामी दी । फिर गोलंदाजों ने । फिर
हवा बाजों और नौ सैनिकों ने और अन्त में पुलिम ने !

भाऊलाल यह सारा जलमा एक ही आंग्र मे वैसे ही देखते
रहे जैसे बड़े परिश्रम से जोते बोये, वायु-बवंडर से बचाये पके
खेत को खेतिहर देखना है ।

जौहगवाद् ही की तरह सारे इण्डिया में आजादी का जोश
जगमगा रहा है । बहुत से कट्टर हिन्दू बंगाल, पंजाब और सिंध
के बंट जाने या पाकिस्तान कायम हो जाने से सन्तुष्ट नहीं । वे
आसिंधु हिमाचल भारत को स्वतन्त्र देखना चाहते थे । उनका
कहना कि 'आर्यजाति का आदि देश, वह ब्रह्मावत्त और ब्रह्मर्षि
देश जहाँ वेद सन्त्रों का सर्व प्रथम उद्घोष हुआ था, सिन्धु और
सरस्वती का वह अन्तर्वेद जहाँ हमारे धर्म और संस्कृति की नींव
पड़ी थी, आज हम से अलग हो रहा है । ऐसी आजादी से लाभ
ही क्या ? कांग्रेस वाले यह सही जवाब देते हैं कि 'पाकिस्तान
या देश के बंटवारे का दुख हमें भी है पर २६ करोड़ हिन्दू स्वतन्त्र
हो रहे हैं, यह लाभ थोड़ा नहीं । ऐसा सुअवसर १ हजार वर्ष बाद
प्राप्त हो रहा है और थानेश्वर के मैदानमें पृथ्वीराज की पराजय के
बाद हमारी पर वशता का मिलमिलाना जो बना, सो आज टूट रहा है !

आखिर इण्डिया आजाद हो गया

इण्डिया चिरजीवी हो !!

जब सारा आलम सोता है—

रंग

अगस्त १९४७, पूने की बात । रैमके मैदानके दूसरे दर्जे या सेकेण्ड इन्क्लाजर में दो पारसी तरुण—फ़रामजी और मीनू ।

मीनू—चौथी रेस हो चुकी पर सिवा हारके हासिल कुछ भी नहीं ! आजका दिन तो मनहूस ही गुजरता मालूम पड़ता है ।

फ़राम—पिछली तीन रेसोंमें डटकर 'बेट' करने के सबब मेरा तो अभी ही दिवाला निकल चुका है । छेल्ली रकम मेरी जेब में है महज़ पाँच रुपये दस आने ।

मीनू—इतने पैसे तो पूने से बम्बई की वापसी रेल-यात्रा ही के लिए चाहिए । मैं कहता हूँ फ़राम--अब हम न रमें तो बेहतर हो ।

फ़राम--जब तक एक भी टिकट के रुपये जेब में हों, तब तक बन्दा तो बाज़ी लगाता जाता ही है । हार गया तो बिना टिकट बम्बई चलना मंजूर, पर इस रेस का चान्स छोड़ना गधेड़ों का धन्धा होगा । महाराज ग्वालियर की घोड़ी-बेगमपारा-शोर डेड सरटेनटी-है, पाँचवें रेसकी । सिनेमा एक्ट्रेसों में बेगमपारा जैसी तेज़ तर्रार, घोड़ियों में वैसी ही यह । गैल्प, फ़ार्म, बेट, चान्स सभी बेगमपारा के फेवर में हैं । मगर यह तो बतला मीनू ! ये राजा लांग सिनेमा एक्ट्रेसों के नाम अपनी घोड़ियों का क्यों देते हैं ?

मीनू--यह मवाल घोड़ी-और-एक्ट्रेस-पसन्द राजाओं से पूछ या राजा और रेस-पसन्द सिनेमावालों से--मुझसे क्यों

पूछता है ? सामने बोर्ड देख ! वह ! नम्बर ६- जोन्स । अहो ! बेगमपारा पर जाही तो बुरा जा रहा है, हैवावेट ।

फराम--बम घाम खा गया है तेरी अकल मीनू ! इतने दिनों रैम मैदान की धूल फाँक तूने भ्रुव मारा । मैं शत लगाता हूँ— बेगमपारा-- ईजी । क्या मजाल जो कोई दूसरा जानवर उसकी दुम के बाल भी छू सके । जोन्स-जाकी-हेवी-वजनी है, हाँ, पर चाल और काल (वक्त) का मास्टर । ऐसी फ्रानिश करता है कि जाकी नहीं जादूगर मालूम पड़ता है । चल ! पहले टिकट खरीद ले--स्टैंड विनका मैं तो लूँगा क्योंकि रुपये पाँच ही है । तेरे पास जितना भी हो--मैं कहता हूँ--बेगमपारा पर रम जा कमा लेगा ।

मीनू- साफ़ करना फराम -बेगमपारा का मुझे भरोसा नहीं मौ मे मौ बार दगा करेगा । ग्वालियर के घोड़े तभी जीतते हैं जब राजा मैदान में होता है । राजा तो दिल्ली में है--सुना है । मेरे पसन्द का जानवर डम रेस में है नं० ९--हर मेजेस्टी । क्या कमाल की घोड़ी है कि सारे देश में मशहूर-पन्द्रहवार दौड़ चुकी कभी हारी ही नहीं । जब देखो 'विन' बनी धरी है ।

फराम--पागल न बन-मैं कहता हूँ आज हर मैजेस्टी पर कोई रेस का जानकार जुआड़ी एक कौड़ी भी नहीं लगायेगा । इतनी लम्बी-सवा मील की रैम वह जीत ही नहीं सकती-मर भी जाय तो ।

गर्जे कि दोनों पारसी युवकों में अपनी-अपनी डच्छा के अनुसार टिकट खरीदे । फराम ने सीधा-अव्वल या 'विन' का टिकट खरीदा । मीनू के पास अभी सौ-सवा सौ रुपये थे । उसने पचीस-पचीस के 'विन' और 'ल्लेस' के टिकट 'हर मेजेस्टी' के

जब सारा आलम सोता है—

खरीदे । घोड़े मैदान में लाए गए । रेस छूटने की जगह तार के उस पार झपटने का एक बाँधकर तैयार चलते-मचलते स्वस्थ सुदर्शन घोड़े !

फराम—रेस खेल तो खेलों का राजा है मीनू । मैं इसे फर्स्ट क्लास का 'स्पोर्ट' मानता हूँ । जुआ भी तो ऐसा जिसे वायस-राय खेले-बादशाह भी ! दाँजखी, चमाचम चमन ! वागे अदन !! मुँह माँगा मिले, तो मैं खुदा से यहाँ माँगू कि बन्दापरवर पहले तो रुपया हो—बहुत बहुत । फिर हफ्ते के सातों दिनों के नाम शनीचर कर दिए जायं ताकि जी भरकर रेस खेला जा सके । रेस के मैदान में चले आइये-बस-आ गये माडर्न परिस्तान में जहाँ मय, मीना, मागर, स क्री-याने सुरा, सुगही, प्याला और प्यारी—एक ही जगह ! सारे जहाँ से अच्छा रेसीम्नॉ हमाग ! पिरर—घण्टी बजी । रेस छूटी-बेगमपारा ! बेगमपारा !!

पर फराम के दुर्भाग्य ! रेस 'विन किया 'हर मेजेम्टी' ने-ओर से छोर—'स्टार्ट टु फिनिश'—तक । वह इतनी अच्छी दौड़ी कि दूसरे जानवर उसके मुकाबिले में खच्चर और गधों की गति से आये और ग्वालियर की बेगमपारा । खुदा की मार—लाख बार- । उसने दौड़ने में कभी रुचि ही न दिखाई और सबके पीछे चल-कदमी-कदम से आयी । फरामजी का मुँह फक्क । उधर मीनू का देखो तो चेहरा नहीं, मौ कैण्डल पावर का 'वल्ब'—स्विच आन ! फिर भी अन्तिम टके हारने का जहरीला घूंट पीते हुए उसने साथी को बधाई दी—

फराम—कांग्रेचूलेशन्स ! खूब ! साली खूब दौड़ी ! मोलहर्बां जीत- ! घोड़ी नहीं परी है परी ! और यह बेगमपारा—खच्चरी—सूरत हराम-मुँह तो मार ही डाला इसने ।

पर मीनू को कहाँ फुगमन, वह जीत में। विन और मेमके पाँच-पाँच टिकेट। कुछ भी 'डेविडेण्ड' या फाला बंटे गठरी हांगी गढ़री। मीनू मीधे जीत के पैसे मिलने वाली जगह की तरफ लपका-आह! कैसा भाग्यवान! फराम मीनू की खुशी से चमक उठा और अपनी यह हार बड़ी ही खली। वह काफी रूप-प्रहार चुका था-डेढ़ मौ! मौ रूपय माहवार पानेवाला सेण्ट्रल बैंक का कलक और हार गया डेढ़ मौ! डेढ़ मौ कज लेकर वह आया था। उस दिन उसके सभी घोड़े 'श्यार' थे डेढ़ मौ से हजार-दो हजार बनाने की उम्मीद बाँधकर वह आया था। अब कर्ज देगा कहाँ से? महाने भर खायगा क्या? उसे ऐसा जोखम नहीं उठाना चाहिए था। उसने ऐसा 'रिस्क' लिया क्यों? पर वह अपने को दापी मानने को तैयार न हुआ-आशा लगायी उसने तो बुरा क्या-अम्बाभाविक क्या डममें? आदमी आशा ही पर तो जीता है, मरता है! मगर आशा भूठी क्यों निकली? पर जुए का दाँव का भरोसा ही क्या? पर जुआ गवर्नमेंट खेलाती क्यों है ऐसा जिसमें आशा का इतना चमचम चिराग देखकर किसी की अक्ल चौधिया जाय-पतिगों की तरह टूटकर अटूट लाभ के लाभ में कोई जलमरे! आह! मीनू के लौटने पर फराम रस की निन्दा कर चला....

फराम—यह सरामर बेईमानी का हराम धन्धा है।

मीनू—देख धीकरा, हार गया तो अब इस धन्धे को हराम तो न कह। बम्बई, पूना, कलकत्ता, मद्रास में अनेक परिवार रस के जुए पर पलते हैं। खुद मैं ही सिवा रस खेलने के और कोई भी काम नहीं करता।

फराम—पर है यह निहायत हराम। गान्धी जी ने शराबवन्दी

जब सारा आलम सोता है—

में जितना जोर लगाया उतना इस शैतानी धन्धे के विरुद्ध नहीं जब कि रेश में शराब पीकर वेश्याओं के गले में बाँह डाल कर खुत्ते आम आदमी जुआ खेत् सकता है। शराबखाने में महज दारू बिकती है। यहाँ तो वाम मार्गियों के पंचमकार का मीना बाजार लगता है। और मिनिस्ट्री है काँग्रेस, प्रधान मंत्री हैं महात्माजी के विश्वन्त भक्त।

मीनू - रेश से सरकार को बड़ी आमदनी हांती है, इतनी कि रेशें बन्द हो जाँय, तो बजट फेल हो जाने का अन्देश है। काँग्रेस मिनिस्ट्री हो या कोई-सरकार चलाने के लिये पैसों तो चाहिये। सो, खास मौकौपर काँग्रेस मंत्री लोग भी रेश के मैदान की रोक बढ़ाया करते हैं। उस वार्ड का वह मशहूर काँग्रेसी भी तो इसी इन्कलोजर में चोरी में 'बीट' खाता है। दस-दस आने तक की जब कि एक टिकेट पाँच रुपये बिना मिलता नहीं।

फराम चुप रहा पर मन ही मन गंभीर चिन्ता मग्न। वह बरदाश्त से बाहर हार गया था। उसे कोई कूत कितारा नजर नहीं आ रहा था। वार्ड काँग्रेस वाला 'बीट' खाता है, तो उसी ने खेल कर कौन पाप किया। पाप है हारना। खास कर फराम जैसा। अब उसके पास एक टिकेट तक के रुपये तो नहीं-पर क्या? हाँ वह तो दस आने तक की बीट लेता है और दस आने तो अभी फराम की जेब में थे। पलूक घोड़ा कोई लग जाता तो दस आने ही में एक रकम मिल जाती। है न इसी रेश में वह 'ट्रेटर' बिलकुल तैयार। जीते तो चार सौमें कम न देगा पाँच रुपये पर। पाँच पर चार सौ, तो ढाई पर दो सौ, तो सवा रुपये पर सौ और दस आने पर पचास रुपये! अभी यह छठीं रेश है। पचास मिल जाँय तो नहीं रेश तक लॉन मेकअप पूरा

किया-कुछ मुनाफा तक किया जा सकता है। हाँ बड़ी आशा पूरी आशा-पूरी आशा !

मानू की आँख बचा फराम कांप्रेसी बीट खोर की तलाश में लपका और 'जिन खोजा तिन पाइयाँ'। भलाई के रत्न गहरे में हों पर बुराई के शैवाल जाल कितने मनहरें हैं और निकट। कांप्रेसी मिल गया मरसे पाँच तक खहरधारी इस्तरी की हुई बाँकी गांधी कैप। पर कांप्रेसी ने फराम को निराश किया: "रेस छूटने के करीब है, अब बीट नहीं ली जा सकती।" इस पर लाभ के लोभ से लालुप हार से लाचार फराम ने दांत दिखकर प्रार्थना की "देखिये आप देश भक्त हैं, सबका भला करना आपका फर्ज है। ट्रेटर पर मेरे दस आने 'विन' लगा दीजिये प्लीज-प्लीज!" इसपर नखरे के साथ फराम ने पैसे लेते हुए बीटखोर खहर धारी ने कहा-"ट्रेटर पर दस आने पैसे मैं यह समझकर खा रहा हूँ ति तुम धोका खाओगे। यह घोड़ा न तो कभी जीत पाता है और न पायेगा-कमम भारतमाता की!"

लेकिन इस बार फराम का निशाना खाली नहीं गया। जीता ट्रेटर ही! और कैसा 'फ्लूक' था अचानक आनेवाला। चार सौ नहीं, ट्रेटर ने दस रुपये के टिकट पर सोलह सौ रुपये दिये। याने पाँच पर आठ सौ। इस तरह फराम को दस आने के पूरे सौ रुपये हुए, पर कांप्रेसी बीटखोर बदल गया देने के समय यह कहता हुआ कि ऐसे अचानक आने वाले घोड़ों पर प्राइवेट बीट खाने वाले लिमिटेड पेमेण्ट करते हैं। पाँच पर सौ रुपये से ज्यादा नहीं। इस तरह दस आने के साढ़े बारह रुपये हुए। फराम के लाख सर खपाने पर भी खहर धारी जुआड़ी टससे मस नहीं हुआ। इस पर बारह रुपये लेने से इनकार कर बकता

जब सारा आलम सोता है—

भकता वह वहाँ से हट तो गया पर द्वेष उसके मनका गया नहीं किम तरह इस बेईमान खहर धारी को सबक सिखाया जाय वह यही सोचता रहा हाँ, उसे याद आयी। वह पारसी सार्जेंट बाटली वाला है न ? जरूर इसी रेम कोर्म में होगा कहीं। उसमें एक भी मीटिंग छूटती नहीं है। वह कहीं मिल जाता तो फराम इस नमक हंगम खहर धारी को ठीक कर देता। व रहा वह ! लपक कर फराम बाटली वाले के पास 'फिर उसके काम के पास' फिर दोनों बीटखाने वाले की खोज में। दूर ही से फराम ने बाटलीवाले को दिखाया—“वह देखा अलानियाँ वह बीट ले रहा है। पीछे से जाकर कालर से साले की गर्दन कम्पो !”

देखते ही देखते बाटली वाले ने खहरधारी जुआड़ी को गिरफ्तार कर लिया, फिर भीड़ से अलग एक तरफ ले जाकर उसकी तलाशी ली जिसमें दो हजार तीन सौ चार रुपये निकले और छोटे-बड़े पुर्जे जिसमें पेन्सिल से बीट लगाने वालों के नाम और घाड़ों के नम्बर लिखे थे।

“क्यों जनाव,” बाटली ने जुआड़ी से पूछा—“हुजूर का इस्म शरीफ या नामे मुबारिक ?”

“छगन भाई!”

“खहर पहनकर जुआ खेले-जुआ ही नहीं टर्फ क्लब के कानूनी हक को चोरी से लूटे, ४२० करते तुम्हें शर्म नहीं आयी मि० छगन भाई ?”

छगन भाई चुप। गिरफ्तारी से ज्यादा गम उसे उतने रुपये छिन जाने का था।

“रुपये तो मुझे लौटा दीजिए।” गिड़गिड़ाया वह।

पहले तुम इस सबाल का जवाब दो कि ऐसे बुरे काम तुम

खहर पहनकर क्यों करते हो ?”

“खहर में हुजूर, लाग्य ऐंव छिप जाते हैं”—उमने कहा—“खहर राजनीति धर्मवालों का रामनामी दुपट्टा है ऐमा जिस जों भी ओढ़ ले वही साधु, देशभक्त, त्यागी माना जायगा। खहर पहन कर चोरी का बीट कितने दिनों से खाता हूँ—पर पकड़ा आज ही गया।”

इसके बाद बहुत गम्भीर भाव से जुआड़ी ने पुलिमवाले से कहा, धीरे से—‘ उममें से मौ का एक नाट लेकर मुझे छोड़िए मैंने कुछ खून तो किया नहीं है।’

“क्या किया है तुमने और क्या नहीं किया इसका पता तो पुलीस स्टेशन पर लगेगा।”

“दो मौ लेकर जान छोड़िए।”

“मैं फर्ज अदा करता हूँ—रिश्तत नहीं खाता। फिर ऐसे लफ्ज ओठ पर लाना नहीं।”

“पाँच मौ हुजूर पाँच मौ।” गिर्डागड़ाया छगन भाई।

इसके बाद क्या हुआ, छगन भाई ने रुपये दिए या नहीं, बाटलीवाले ने लिए या नहीं हमें मालूम नहीं। पर शाम को जब पूना स्टेशन पर फराम और छगन भाई मिले तो पहले को देखने ही दूसरा गालियों दे चला—

“ट्रेटर-ट्रेटर को तो जूतों से मारना चाहिए। जिसने दगा से मेरा सत्यानाश कराया उसका सब सत्यानाश होकर रहेगा—मेरे पास टिकट तक के पैसे पुलीसवाले ने नहीं छोड़े। जान छोड़ी तो पर जान निकाल कर जेबमें जब्त करने के बाद। यह पुलीसवाले जनता के रक्षक नहीं पूरे भक्षक हैं नाग-तक्षक। सालों ने उल्टे उस्तरे से मुझे मूडा।”

जब सारा आलम सोता है—

साढ़े दस बजे रात खोली में लौटकर आते ही छगन भाई ने पहले अपनी पत्नी को पीटना शुरू किया, इसलिए कि वह सो क्यों रही थी। लड़की को इसलिए दो-चार धौल जमाये कि वह जाग क्यों रही थी। अमल से सारे रूपये छिन जाने से उसका मानसिक सन्तुलन नष्ट हो चुका था। एक भी तो पैसा हगम-जादों ने उसके घर नहीं छोड़ा था। आखिर कल का काम कहाँ से चलेगा। खोली का भाड़ा चार महीने से देना बाकी है, तीस रूपये के हिमाब से एक सौ बीस रूपये। घर में नामू चारों की भी कोई व्यवस्था नहीं, फिर तरसों ही १५ अगस्त। आजादी का पहला दिन—मैं काँग्रेस म स्मिथिल का मशहूर देश भक्त। आजादी के तीन दिन पहले ही काँग्रेसी का दिवाला निकल जाना शुभ भविष्य का सूचक तो नहीं।

वह करवटें बदलता रहा ग्यारह से बारह बजे तक, पर नींद कहाँ—चिन्ताओं के जागते श्मशान में? सोने की दवा आखिर चिन्ता सोये तो वह पागल हो जायगा। पर नींद आयी नहीं, आनी नहीं। हैरान हो वह विस्तर से उठ बैठा। कुछ सोचने लगा उठ कर कपड़े पहने और खोली से बाहर मकान के नीचे, मड़क पर आ रहा। “उसका धन्धा तो सारी रात चलता रहता है। उसी के यहाँ नींद की दवा मिलेगी।” मन ही मन मुनमुनाता कालवादेवी से धोबी तालाब की तरफ वह बढ़ा। फिर एक गली में। वह रुका एक अधखुले होटल के दरवाजे पर।

“खण्डू भाई है ?”

“हैं-हैं-छगन भाई आओ” अन्दर बुलाते हुए खण्डू भाई ने पूछा—“आधीरात के बाद आज कैसे चले मठाशयजी, यहाँ तो देसी-व्योँड़ा-मिलती है। आपको तो दारू और विष्कुट और

औरत तो विलायती ही सुहानी है। कपड़े वम खहर के हा हा हा हा !”

“मजाक छोड़ो !” छगन ने कहा—“एक अद्धा मुझे मँगा दो बहुत थका हूँ।”

“अभी तो, आगे, मेठ साहब के लिए अद्धा तो ला।”

“इतनी जोर न चिल्लाओ खण्डू भाई” छगन ने कहा—
“कोई पुलिमवाला सुन लेगा तो मुर्माबत आजायगी।”

“मुर्माबत की तो ऐसी तैली” छगन ने सामने पीने का मामान रन्वते हुए खण्डू से कहा—“बारह भौ रूपये महीने भरता हूँ। मूँछ के बाल उखाड़ लूँ कोई इधर आँख उठावे तो।”

“अजी, गो कि तीन ही दिनों बाद स्वराज्य होने वाला है पर नीयत पूछो तो किमी की मही नहीं। पुलिम वाला पैसे खाकर दूमरे को ललकार देता है। मुझे तो आज रंस में वाटली वाले ने लूट ही लिया।” इसके बाद व्योड़ा पीते पीते रो रो कर पूना की लूटवाली कहानी जुआड़ी ने शराब बेचने वाले को सुनायी।

“तिसपर तुम कहते हो १५ अगस्त से स्वराज्य होगा” शराब वाले ने जवाब दिया—“भैयाजी की बातें। अग्रेज और स्वराज्य देगा ? कितनों से मैंने बातें की एक का भी एतबार नहीं कि स्वराज्य होगा। कहते हैं आने वाली गितु की सूचना एक महीने पहले ही से लग जाती है। देखते हो बाहर सारी बम्बई में स्वराज्य का कोई लक्षण ? न उत्साह न तैयारी न जोश-बस चर्चा-चर्चा। दूमरा देश होता तो महीनों से तैयारी होती। यहाँ खोजो तो शहर में नये ड्रंग का एक भण्डा भी न मिलेगा।”

“स्वराज्य तो जरूर होगा, भले कमजोर हों”—छगन भाई ने खण्डू को समझाया। “ब्रिटिश पार्लमण्ट वादों से मुकर नहीं

जब सारा आलम सोता है—

सकता । पर भण्डे वाली बात तुमने खूब ताड़ी । बम्बई जैसे शहर में स्वराज्य होने के तीन दिनों पहले तक भण्डे न तैयार होना ताज्जुब की बात है । भण्डे तो यहाँ इतने विकेंगे कि अगर एक ही आदमी को ठेका दे दिया जाय तो वह लखपती बन सकता है । अरे डेढ़ वज्र रहे हैं । यह भण्डे वाली बात खूब रही अच्छा चलूँ, पैसे फिर दे जाऊंगा ।”

“अजी आप के पैसे कहाँ जाते हैं, आइयेगा फिर ।”

और छगन भाई को फिर भी नाद नहीं, इतनी पी जाने पर भी । पहले वह रूम में रुपये छिन जाने की फिक्र में नहीं सो सकता था । अब एक नयी कमायी का विचार उसे जागरण का सन्देश सुनाने लगा । वह भण्डों का धन्धा अगर करे तो ३४ दिनों में सारा घाटा ही पूरा नहीं किया जा सकता बल्कि मुनाफे की भी सम्भावना है । उसकी स्त्री सीते काटने का काम जानती थी ! स्त्री, लड़की और वह तीनों मिलकर तीन दिनों में कई हजार छोटे बड़े राष्‍ट्रीय भण्डे क्या नहीं तैयार कर सकते ?

“जितने भी कपड़े घर में हों” सुबह होते ही उमने अपनी स्त्री को आज्ञा दी—“सब को काट कर भण्डे की शक्ल में साँडालो !”

“क्यों ?”

“खूब विकेंगे-आनेवाले तीन दिनों तक ।”

“पर खदर घर में कहाँ है !”

“इन तीन दिनों मारे जाश के लोग भण्डे की शक्ल भर देखेंगे-कोई नहीं पूछेगा कि खदर है या देशी या विलायती ।”

“रंग कहाँ है-केसरिया या हरा ? अशोक चक्र का साँचा या ठप्पा भी तो चाहिये ।”

“देखो अभी तुम्हारी सोने की दो चूड़ियाँ हैं न ? उन्हीं में रंग या ठप्पे आयेंगे । आमदनी होते ही दो की जगह चार चूड़ियाँ आ जायेंगी ।”

सचमुच पहले सारी बम्बई को आने वाले स्वराज्य की उम्मीद नहीं थी । पहले १३ अगस्त तक सारे देश में तैयारियों की जो धूम मची, दिल्ली में लोगों का जमाव होने लगा, तब बम्बई के हाश ठिकाने आये । अब जोश भी ठिकाने पर आया लगे लोग मकानों की सफाई कराने, फूल पत्त, बाँस और भण्डे की इतनी माँग बढ़ी जिनका कोई ठिकाना न रहा । केवल १३ तारीख को छगन भाई ने पन्द्रह सौ भण्डे बेचे — छोटे बड़े कुल मिलाकर दो हजार रुपये में । आठ आने से लगा कर बीस रुपये तक के भण्डे छगन भाई ने तैयार किये थे, पुगने खदर मिल के कपड़े सड़े रेशमी वस्त्र और विलायती कपड़ों तक के जब भण्डों पर जनता टूटी तब किसी ने यह न पूछा कि क्या स्वदेशी था और क्या विदेशी ! फिर काँग्रेसी द्वार बिकने वाले भण्डों में धोके का भय ही कैसे हो सकता था ? जो हो, इतनी तेज बिक्री देख छगन भाई की आँखें खुल गयीं । यह तो लखपती बनने का मौका है, उसने सोचा । आज कपड़े मिलते तो वह दो दिनों में लखपती हो जाता — आजादी का पहला फल उसके ही हाथ लगता । पर कपड़ों पर कण्ट्रोल । खादी बाजार में नदारद सूत दो या नकदी । लेकिन ऐसा नायाब चान्म हाथ से निकल गया तो बड़ी बेवकूफी होगी । उसे तो जैसे भी हो भण्डे भण्डे ही तैयार कर बेचना चाहिये ।

उसने एक तर्कवा सौची । अगर पड़ोसियों के पुगने कपड़े सूती और रेशमी वह खरीद ले, तो कम दाम में, चाँखा काम हो

जब सारा आलम सोता है—

जाय। किया भी यही और दो सौ रुपये में इतने कपड़े मिले उसे कि सारी कोठरी या खोली भर गयी। फिर पाँच आदमी नियुक्त किये गये। दो रंगाई पर और तीन मिलाई पर चौथी उसकी पत्नी सीने वाली, फिर लड़की, फिर वह स्वयं। देखते देखते फिर हजारों भण्डे तैयार—कच्चे रंग सड़े कपड़ों के और हजारों ही आनन फानन में गायब। मिण्ट में इतनी जल्द सिक्के क्या ढलेंगे जिस तेजी से वह उम वक्त रुपये जाड़ रहा था। १४ अगस्त की शाम तक नये बने भण्डे भी हाथों हाथ उड़मे गये। अब उसने सारी ब्रिलिडग के पुगने कपड़े खरीदे और उस सब के भी भण्डे बना बेचे।

छगन की इस आमदनी को सारी ब्रिलिडग वालों ने देखा, वे उसकी चमचम चण्टता से चमक उठे—

“खूब सूझी छगन भाई को।” एक ने दाद दी।

“तीन ही दिनों में साठ सत्तर हजार रुपये पीट लिये पट्टे ने कितने भण्डे बिके और बिक रहे हैं ! कोई ठिकाना है ! सारा बम्बई शहर तिरंगामय हो उठा है, फिर भी तिरंगों की माँग। कागजी भण्डे तक तो मिल नहीं रहे हैं। हमारे दिमाग में व्यापारी होने पर भी भण्डे वाली यह बात नहीं आयी। असल में स्वराज्य की उम्मीद ही मुझे तो न थी।”

“काँप्रेसी हाँसे से छगन भगंसे से व्यापार कर सका, पर पाप ! सब पूछो तो ! पैसे के लिए आदमी कितना नीचे जा सकता है कि राष्ट्रीय भण्डे तक को स्वार्थ में लपेटने से नहीं चूकता।”

“अजी गोजगार की नज़र से कुछ भी बुग नहीं। पुगने कपड़ों को राष्ट्रीय भण्डों में बदल कर छगन भाई ने गुलाम

आदमी के साथ अभागे वस्त्र का भी आममान में लहरा दिया मुक्त बना कर !”

“आप तो मज़ाक करते हैं, पर हमारी यह आदत ठीक नहीं, जो सामने अन्याय, कुकर्म होते देखने पर भी हम चुप रह जाते हैं छगन जैसे धोखे बाजों की जगह मस्तिष्क सुधार घर या जेल होनी चाहिये न कि स्वस्थ समाज ।”

“कुछ कहे कोई छगन भाई समाज का साधारण सदस्य नहीं नेतावर्ग का व्याक्त है । जिसे आप नीचता कहते हैं उर्मा की निसेनी से चढ़त चढ़ते वह एम० एल० ए० पार्लियामेण्टरी मेक्रेटरी मिनिस्टर तक बन जायगा और यह बेईमानी दुनिया या जनता की नजरों में विशेषता बन जायगी । लोग कहेंगे कि जो चिथड़ों के भण्डे कर सकता है, वह साधारण आदमी को कहाँ से कहाँ नहीं पहुँचा देगा ।”

“फिर भी नैतिक नजर से छगन भाई की करनी नीचता और सबकी लापवाही मूर्खता मानी जायगी और जब तक राष्ट्रों में नीचता और मूर्खता का बोलवाला है तब तक स्वतन्त्रता की बातें—गाने और तराने—धोका, आत्मप्रवचन है ।”

इसी समय छगन दो कारीगरों के साथ आया । आते ही मुस्करा कर उसने बिल्लिगवालों से दरियाफ्त किया कि क्या किसी के पास कुछ पुराने कपड़े और हैं ? अब वह दूने दामों में खरीदने का तैयार था, क्योंकि बाजार में भण्डे मुहमाँगे दामों बिक रहे थे, पर अब किसी के पास कपड़े थे ही नहीं । रहे भी तो दूरे वश किसी ने दिया नहीं । पर कारीगरों को तो वह साथ लेता आया था । फिर अभी तो भण्डे के धन्दे में कमाई का पूरा चान्स आया, आज भण्डे न बिके तो इतने दिनों का बेचना व्यर्थ माना जायगा ।

जब सारा आलम सोता है--

सो कारीगरों को बाहर रोक खोली में घुम उमन अपनी पुत्री और पत्नी के सामने यह प्रस्ताव रखा कि अपने बाकी वचे सभी पुगने कपड़े दे दे कट कर भण्डे बनने के लिए पर बे गजी न हुई — “कन्ट्रोल का जमाना और कपड़े न मिले तो क्या हम नंगी रहेंगी ?” जुआड़ी देशभक्त के मनमें दो आने के कपड़े से पाँच रुपये कमाने का लाभ गया नहीं । ज्यादा कहासुनी होने पर उसने अहिंसा को ताकपर रख हिंसा का महाराग लिया । पत्नी ही को नहीं पुत्री को भी मार-मार कर बेदम कर दिया, फिर उमने हाथ बाँध कपड़े टुकों से निकाल उमने उन्हें काँठरी में बन्द कर दिया । क्योंकि उनकी तीव्र चीख पुकार से मकान वाले चमक रहे थे ।

[३]

आजादी का उत्सव मारे भारत में बड़े जोश खगेश में मनाया गया निम्नन्देह पर बंबई में जो हुआ वह यही हो सकता था । तीन दिनों तक नगर और उप नगर जागते ही रहे, “प्रभुहिं मिलन आर्या जनु राती’ सा आनन्द अटूट बना रहा । जिधर देखो उधर ही विविध आकार के भण्डे, फूल-बन्दनवार विज-लियों की दीपावलियाँ ; बड़ी-बड़ी विलिडगों ने तो भानो सरसे पाँच तक अपना सरस शृंगार किया था । जगह-जगह पर फाटक तोरण द्वार बनाये गये थे । फूलके, पत्तों के, बर्तनों के, चाँदी-सोने के ।

१४ अगस्त को आधीरात-१२ बजकर १ मिनट पर-आजादी आयी तो सारी बम्बई में उजाला ही उजाला । मर्दियों का पूञ्जी-भूत अन्धकार क्या जाने किम काल काँठर में उलूक की तरह छिप

गया। एक मिनट के अन्दर ही राष्ट्र के माथे में कलंक की तरह यूनियन जैक सारे देश से गायब— जैसे ममीहा के छूने से कोढ़। हिन्दी तो हिन्दी अंग्रेजी अट्टालिकाओं पर तिरंगे-बहु ढगे। इतनी जल्द यूनियन जैक हटा आग्विग कैसे? मैं समझता हूँ अत्युग्र पाप की हन्ती मिटने पर आती है तो योंही देर नहीं लगती। इतने शीघ्र तिरङ्गा जमा कैसे? मैं कह सकता हूँ अत्युग्र पुण्य के उदय होने में भी योंही विलम्ब नहीं होता। भावुक तरुण भारत १४ अगस्त को आधी रात तक जागता रहा—हाथों फूल फूल और आँखों में श्रद्धा गंगाजल भरे—उसी स्वतन्त्रता सर्व-मंगला के स्वागत के लिए जिस पर देश के लाखों नौनिहाल कुर्बान हो गए, ललनाएँ मती हो गयी। उसी के इस्तकबाल के लिए जिसके मुक्त आगमन की भविष्यवाणी महात्मा कर रहे थे, काव्य जिसके स्वागत का गीत गा रहे थे, वक्ता और लेखक गुण बखानते। दो टुकड़े हो जाने पर भी डाॅण्डयन यूनियन के भाग वाले जितने जन आज आजाद हो रहे थे उतने हजार सालों में भी न हो पाये थे। आज प्राप्त होने वाले स्वराज्य में राम का तप, कृष्ण का त्याग, गौतम की साधना और देवाप्रिय सम्राट अशोक के धर्म-दिग्विजय की आभा दिव्य झलक रही थी। इसी लिए तो कोटि-कांठि भारतीयों ने १४ अगस्त की रात को बारह बजकर १ मिनट पर स्वतन्त्र मेदिनी पर माथा टेक भव्य-भव्य विभूति से अपने को भूपित किया। कोई पूछे कि अंग्रेजों द्वारा श्मशान बनाए भारत की धरती पर विभूति कहाँ? पर यह भूलना न चाहिए कि मरणमय श्मशान ही में नवसृष्टि, नव जीवन के बीज होते हैं। तभी तो तुलसीदास ने गाया है—“भय अङ्ग भूति मसान की सुमिरत सुहावनि पावनी।”

जब सारा आलम सोता है—

बम्बई और दिल्ली में स्वराज्य के कारण जैसे परिवर्तन क्रान्तिकारी नज़र आये वैसे भारत के दूसरे भाग में शायद ही दिखाई पड़े हों। एक रात के आधे ही भाग-१२ बजे रात से ६ बजे सवेरे ही तक—जैसे सारे का सारा वातावरण ही बदल गया। लाल किले पर तिरङ्गा, कौमिल और वायसराय हाउस पर तिरंगा-जिधर देखो उधर तिरंगा। बम्बई में अंग्रेज और अमेरिकन कम्पनियों बड़े-बड़े राष्ट्रीय झण्डे अपनी इमारतों पर सजाए लहराए। इवान्स फ्रेज़र कम्पनी ने अपने भवन पर जो लम्बा अचल राष्ट्रीय झण्डा लगाया उसमें अशोक का धर्मचक्र विद्युत् गति से संचालित था। ह्वाइट वे लेडला लि०, आर्मी एण्ड नवी कम्पनी, ताजमहल और अन्य बड़े-बड़े होटल, सेक्रेटेरियट, म्युनिसिपल भवन जिधर देखो उधर राष्ट्रीय रंग। मालवा के सामने समुद्र में स्थित छोटे पहाड़ी द्वीपों में इतनी दीपावलियाँ चमक रही थीं कि मालूम पड़ता था कि नक्षत्र लोक के छोटे छोटे गाँव बम्बई की बड़ाई देखने के लिए नीचे उतर आये हों।

तीन दिनों तक लोगों ने दिन को दिन और रात को रात नहीं समझा। प्रीति-सम्मेलन, संगीत-सम्मेलन, कवि-सम्मेलन नाच, नाटक, सिनेमा-इतना उत्साह और आनन्द की शहर में अंठ नहीं रहा था और १५ अगस्त के सवेरे विद्यार्थियों का टार्च लाइट जुलूस निकला—वाडमार्कलों पर, १ बजे के बाद तो एक जुलूस कोई तीन मील लम्बा निकला, कांग्रेस हाउस से, जिसमें अखिल बम्बई का सहयोग। बड़े और छोटे, बाल, युवा, वृद्ध, वनिताएं, कुली, कुलीन, कलाकार, कलन्दर सभी मुक्ति के जोश से दीवाने कर्म्यनिष्ठों ने ४२ में अंग्रेजों का साथ दिया हों पर आज तो प्रोग्रेसिव (गांतवान) बने बड़े-बड़े झण्डे लिए राष्ट्रीय जुलूस ही में दिखाई पड़े। इतना हंगामा बर्पा

रहा कि तीन दिनों कई आदमी तो कुचलकर मर गए और लोगों को मालूम भी नहीं हुआ कि कौन मरा था किमने मारा ?

१७ अगस्त की शाम को छगन भाई खण्डूभाई दारूवाले की दूकान पर पहुँचा तो क्या देखता है कि दूकान बन्द है और खण्डू बाहर कुर्मी लगाये बैठा गुजरती भीड़ को देख रहा है।

“क्यों तुम्हारी भी दूकान बन्द !” छगन ने पूछा—“मार डाला तब तो, तीन दिनों से बिना घर गये मैं भण्डे ही बेचता रहा, इतने बिके कि रुपये बैंक ही में रखे जा सकें, जेब में नहीं—तीनों दिनों में अम्मी हजार, पाँचमौ माठ रुपये हाथ लगे। अम्मी हजार की यह चेक है—बैंक बन्द होने के सबब एक मित्र को रुपये देकर उससे क्राम चेक ले लिया है, बाकी रुपये मौज मजे के लिए जेब में हैं, पर तीन दिनों से बाजार में शराब ही नदारद। वालो यह भी कोई समझ है फिर युद्ध में भी साधु बनो और विजय में भी। अमेरिका-रूस-इंगलैण्ड जैसे सभ्य देश होते तो ऐसे मौके पर सारी होटले सब के लिए खोल दी जातीं और क्रिमी भी युवती का यौवन रस कोई भी चखता। याद है ? अबीसीनिया विजय पर जब इटली के तरुण स्वदेश लौटे तब मुर्मोलिनी ने सारे रूस की तरुणियों को हुक्म दिया था कि वे वीरों को आलिंगन चुम्बन दें।”

“कुछ भी हाँ” खण्डूभाई दारूवाले ने कहा—“आज मैं तुम पर बहुत नाराज हूँ—माला मुझे भी जो भण्डा दिया—चीथड़ों का कच्चे रंग का ! सवरे चन्द बूँदें पड़ीं तो भण्डे के चक्र का मुंह लिप गया, फिर हवा चली तो तीनों रंग मिलकर एक हो गये। जरा ऊपर नजर उठाकर देखो और पहचानो कि यह किस देश का भण्डा है—सफल हो जाओ तो ठग नहीं जानीवाकर ब्लैक

जब सारा आलम सोता है—

लेविल की एक पूरी और पुरानी वाटल नज़र ! अरे खुडैल भी एक घर बख़्श देती है ।’

“देखो खण्डू भाई, बुरा न मानो ।” छगन ने व्यापारिक गम्भीर मुंह बनाकर जवाब दिया--“धन्धा-रोज़गार में सभी ट्रिंक लगाते हैं । आमदनी असिल ईमान से नहीं, टिक से, मुक्ति से होती है । मीथी अंगुली से जब घी तक नहीं निकलता तब रोजगार कोई क्या कर पावेगा ?”

“तो करीब लाख रुपये के सड़े और कच्चे भण्डे मुंहमागा दाम लेकर तुमने बेचे ! शैतान की दोहाई ! मैं समझता हूँ बरसात के एक ही छींटे में तुम्हारे बेचे सभी भण्डे भण्डेहर हो गए होंगे ?”

“यह बरसात साली ज़रूर बुरी रही” मुंह बिगाड़कर छगन ने मंजूर किया-शिकायतें चारों तरफ से होगी । पक्के रंगे भण्डे भी तो बिक जाते ? फिर भी राष्ट्रीय भंडा फीका पड़ा तो पड़ा मेरी जेब में रकम तो आ गयी । रकमदार के खिलाफ शिकायत भूलते चमक पसन्द दुनिया को देर नहीं लगती ।’

खूब कांग्रेसी हो भाई ! तीव्र दाद दी खण्डू भाई ने--“चित्त भी तुम्हारी पट्ट भी तुम्हारी । छः महीने पहले जब ‘शराब पीना पाप है’ नाट्य के साथ गाँधी जी का चित्र बाहर लटकाकर अंदर चोरी से शराब बेचना था तब आप लेक्चर देते थे कि ऐसा करना घातक पाप है । पर आज ? ये नकली भण्डे ??”

“छः महीने पहले मैं गया था खण्डू भाई ! मंजूर करता हूँ ।” अपने कान पकड़कर छगन ने जवाब दिया--“पैसा तो फरेब से आता है-दगा से-चाहे जब जिस शक्त में वह हो । खैर मैं

दो दिनों में खोली नहीं गया—भण्डे बेचते बेचते थक गया हूँ—
कुछ पिलाओ मुझ ।”

“एक सौ पचीस रुपये बाटल मिलेगी—”नखरे से भण्डू ने
सुनाया—“कांग्रेसी सरकार ने आजादी की खुशी में चार दिनों
के लिए शराब की सारी दूकानें बन्द करा दी हैं। आप तो
कांग्रेसी—जानते ही होंगे ?”

“सवा सौ ले लो पर देना वही ब्लैक लेबिल जानीवों
कर ही ।”

“मंजूर ! बशर्ते कि पीने में बन्दे को भी माझीदार बनाया
जाय। तुम्हारे पास राजा इम वक्त माले मुफ्त है—घबराते की
जरूरत नहीं ।”

“यह भी मंजूर ! चलो जल्द करो !”

“दोनों दूकान अन्दर दाम्बिल हो गये। दरवाजे अन्दर से
बन्द कर दिए गए। पूरे दो घण्टे तक दोनों छकते रहे, फिर
महकते और चहकते जब बाहर निकले तब छगन भाई मस्ती से
खण्डू के गले में दाहनी बाँह डाले गा रहा था—

“पीके कल हम-तुम जो निकले
भूमते मैखाने से !”

और दोनों रोशनी देखने को चले। कितनी रोशनी उस दिन
भी थी बम्बई में ! लक्ष-लक्ष दीपावलियां ! ऊपर, नीचे, अगल-
बगल, मोटरों में ट्रामों में—कितना प्रकाश, कितने पुष्प कितनी
प्रसन्नता ! बिजली के धक्के से जलकर या भीड़ से कुचले जाकर
कई आदमी मर गए, सुना सब ने, फिर भी स्वतन्त्रता की नव-
चेतना से चंचल नाचते नवयुवक ट्रामों की छतों पर नाचते,
गाते, चिल्लाते, साटी, बाँसुगी, शंख और ढोल बजाते ही रहे।

जब सारा आलम सांता है—

सड़कों पर चलना मुश्किल फिर भी आसानी से उस मुश्किल में लोग-लुगाइयाँ (भी !) तैर रही थीं; धक्के खाती ! मन्दिर के धर्म-धक्के संकुचित, पर, स्वातन्त्र्य के कर्म-धक्के चौड़े ! मगर बहते पानी और भीड़ ही में तो मल और निर्मल सीने से सीना सटाकर सरकते हैं ?

“देखो--खण्डू भाई व देखो-पाँखों का भुण्ड !” चूर छगन ने दूर पर घूरते हुए खण्डू को दिखाया—“भ्वराज्य होते ही बस्वई स्वर्ग हो गयी और उतर आयी अप्पराएँ ! आज तो भारत में मुसालिनी की ज़रूरत थी ।”

“क्यों ? उस गड़े मुर्दे को उखाड़ने की आवश्यकता ?”

“उस भुण्ड की किमी एक सुन्दरी का चुम्बन अगर कर लूँ तो क्या होगा ?” बहका छगन ।

“अजी होगा क्या, कांग्रेस का राज और तुम ठहरे कांग्रेसी । भ्वराज्य में न तो कभी किसी का बाल बाँका हुआ है न तुम्हारा होगा ।”

“तो मैं तो एक को चिपटाता हूँ । तुम क्या करोगे ?”

“मैं तो भाग खड़ा होंगा । अरे मैं ! ऐसी गलती करता नहीं—नहीं तो इतने जूते पड़े गे कि जानीवाँकर की टाँग टूट जायगी ।”

मगर छगन की जेब में लाम्ब रुपये, पेट में तेज शराब, मनमें मोहक पाप—साँ भी राष्ट्रीय पाप--वह सही गलत समझने के नाकाबिल हो गया उस वक्त । भुण्ड की और बेतहाशा झपटकर एक तरुणी से वह लपट ही गया !

खण्डू इतना मतबाला नहीं था--‘पुराना’ वह । छगन के व्यवहार से वह पहले घबराकर भागने पर आमादा, फिर भीड़

में उसकी क्या गति होती है, यह देखने की इच्छा से सौ कदम पीछे हटकर वह रुक रहा। देखा उसने आक्रमण के बाद ही शराबी छगन की चारों ओर घनीभूत होती भीड़—फिर शोर—फिर छगन का चीखना। शायद लोग उसे मार रहे थे—शायद वह मार डाला जाय—मार डाला गया क्या? क्योंकि भीड़ पुनः बहते दरिया की तरह स्वाभाविक चलने लगी। क्या वह कुचल डाला गया??

खण्डूभाई सरपर पांव रखकर भीड़ को चीरता, अपनी दूकान-परित्राण-की तरफ भागा और पहुँचते ही दरवाजे बन्द कर, मुँह बन्दकर, आँखें बन्दकर सो रहा।

सवेरे उठते ही गुजराती दैनिक में उसने पढ़ा कि—“प्रिन्सेस स्ट्रीट के नाके पर नशे में लड़खड़ाकर गिरने के सबब कोई शराबी पहले तो जनता के द्वारा कुचला गया, फिर राष्ट्रीय भंडों से सजी शहीदों के चित्रों से सुशोभित एक मोटर ट्रक के नीचे पिसकर उसकी लाश की ऐसी चटनी बन गयी कि शनाख्त करने की कोई सूरत ही न बच रही।

“तो क्या पाप का दण्ड मिलता है? और इसी जन्म में?”
प्रभात नवरंगी में देखा तो खण्डूभाई के चेहरे पर रंग नहीं!



मलंग

चाचाजी सारे मलंगपुर शहर के 'चाचाजी'। हिन्दू, मुसलमान, सिख, ईमाई, पारसी, छोटे-बड़े सभी चाचाजी को 'चाचाजी' ही जानते हैं। उनका और भी कोई नाम है, किसी को पता नहीं, नहीं पता लगाने की आवश्यकता ही।

हवा और पानी प्रकाश की तरह चाचा जी सारे मलंगपुर के प्राणों के रक्तक और पोषक—हिकमत और आयुर्वेद दोनों ही के चमत्कारिक दस्तशका या पीयूषमणि। वह संस्कृत, पढ़े, फारसी पढ़े, अंग्रेजी में भी बी० ए० पास।

बी० ए० पास मात्र से चाचाजी का अंग्रेजी-ज्ञान नापना उचित न होगा। बी० ए० तो बहुत पास करते हैं, पर पढ़ते हैं बड़े शौक से विरले ही। चाचाजी का अध्ययन बड़ा विशद-बड़ा विविध। बात-बात में वह बड़े बड़े विदेशी और स्वदेशी विचारकों, कवियों का उद्धरण दिया करते।

चाचाजी में सबसे बड़ा गुण एक-वह संसार को कुटुम्ब मानने वाले। वह सबका भला चाहते, सबको दवा देते। गंभीर रोगियों की सेवा सुश्रुपा रात-रात भर जागकर भी चाचाजी करते। साल भर पहले गौशनअली खाँ के लड़के नईमखाँ को कैसा भयानक कालरा हुआ था। सारे डाक्टरों ने जवाब दे दिया, खाँ साहब के घर में काला स्यपा छा गया, तब आये वे बुलाए चाचाजी।

आते ही पहले उन्होंने गौशनअली खाँ को आड़े हाथों लिया-

“अफमोस की बात है खाँ साहब ऐसे वक्त आपने मुझ नातायक को नहीं याद किया। आग्विर में किस मर्ज की दवा था। मैं डाक्टर नहीं, नशतरबाज नहीं, कड़वी और कड़ी दवाएं देने वाला भी नहीं खाँ साहब,—तोवा-तोवाकर कहता हूँ—मैं परमात्मा का नाचीज बन्दा हूँ—घाम वैद्य-जड़ी बूटी, घाम-पात मिट्टी-गख याने खुदा के फजलोकरम से हर एक रोग को दूरकर प्रत्येक रोगी की खिदमत करता हूँ।” इसके बाद सारी रात सेवा औपधि और जागरण कर चाचाजी ने खाँ साहब के नौजवान लखते जिगर को बचा ही लिया।

मल्लू ग्वाले को एक ओर कोढ़ हुई दूसरी ओर सारे के सारे गाहक छूट गये—कोढ़ी से छूतछूया दूध कौन ले। इस कोढ़ में खाज की कहावत पूरी हो गयी। लेकिन चाचाजी ने मल्लू ग्वाले को कभी अछूत न माना। मलंगपुर वालों को ललकारकर उन्होंने सुनाया—“तुम लोग पागल हो, कोढ़ छूत का रोग नहीं है। ईसामसीह कोढ़ियों का गाल चूसा करते थे। वह पागल नहीं थे। फिर कोढ़ हो मल्लू ग्वाले को और उसकी रोजी बन्दकर मार डाला जाय सारे कुनवे को—यह भी कोई हंसाफ है यारो! रोगी दया का पात्र है, दया का, नफरत का नहीं। भूल किससे नहीं होती, पाप किससे नहीं होता, रोग किससे नहीं होता। अगर हम एक दूसरे के रोग-सांग में काम नहीं आयेंगे तो अलग अलग मर जायेंगे।” और चाचाजी ने मल्लू ग्वाले को भी चौचक चंगा कर दिया पर यह केस गौशनअली के फरजन्द की तरह दो ही एक दिन में सफल नहीं हो सका। इसमें चाचाजी को छः महीने तक कड़ी नौकरी करनी पड़ी।

ऐसे दस पाँच वाक्यों के बाद तो चाचाजी का नाम मलंगपुर और उसके आस पास के सैकड़ों गाँवों तक धनवन्तरी और

जब सारा आलम सोता है—

लुकमान की तरह मशहूर हो गया। जिस रोगी को देखा वही चाचाजी का मुरीद। सभी का रुख उन्हीं के बंगले की तरफ। चाचाजी घरके खुशहाल। उनके स्वर्गीय पिताजी ने लकड़ी के बन्धे में काफ़ी पैदा किया था जिससे मलंगपुर में खामा-सा बंगला तो बनवा ही लिया बैंक में भी जमा किये कोई साँ हजार रुपये। जमाना गुज़रा चाचाजी के पिताजी का गुज़रे। जिस साल के जिस महीने में चाचाजी की शादी हुई और बहू का ग्रह-प्रवेश हुआ उसी साल के उसी महीने के उसी दिन उनके पिताजी का स्वर्गवास हो गया। मारे मलंगपुर ने कहा--“भगवान ही मददगार है, लड़की तो बड़ी कुतच्छनी आधी!” मुर्दा फूँक कर मूड़ मुड़ाये आधी रात में घरपर आकर चाचाजी ने स्वयं अपनी स्त्री को देखा तो दाँतों तले अंगुली चाबकर रह गये--“भगवती, इतनी रूपवती!” इस पर चाचाजी ने तनक कर जवाब दिया--“भगवान किसी का भाग मुझ जैसा न बनावे--बन्दर के हाथों अगूर का गुच्छा लग गया!” मतलब यह कि देवीजी जितनी ही सुन्दरी थीं, चाचाजी वैसे ही असुन्दर थे। लंबी नाक, छोटी आंखें, विद्वत्ता सूचक पतले होठों वाला उदारता सूचक चौड़ा मुँह, शरीर में सबसे बड़ा पेट, फिर खोपड़ी। हजार गुड़ होनेपर भी कुरूप पति देवीजी का फूटी आंखों भी न सुहाया।

इधर चाचाजी के स्वभाव में स्त्रीणता बिल्कुल नहीं। पत्नी की उपेक्षा की जैसे उन्हें अपेक्षा रही हो। अपना कुरूप उसे पसन्द न आने से गोया खसकम जहाँ पाक हो गया। अब हज़रत सारा दिन मर्ज और मरीजों के फेर में बिताने लगे। अक्सर देर करके रात में घर लौटते और तब भी मरीजों का

भुण्ड संग लगाये । अमहाय अनाश्रित रोगियों को वह सहायता-
आश्रय भी उत्साह से देते थे जिसे पत्नी विलकुल नापसन्द करती
और रोगियों के सामने भी चाचाजी को डाट देती ।

और चाचाजी पत्नी की डाँट सुन लेते-मन में उसके दुखों
का कारण अपनी कुरूपता मानते हुए-“सचमुच अभागिनी के
भाग्य फूट गये । वेशक ऐसी सुन्दरी को कोई श्यामसुन्दर नौज-
वान मिलना चाहिये था न कि मुझ जैसा कुरूपनिधान । दिनभर
कुढ़ते-कुढ़ते अगर इसका दिमाग बिगड़ भी जाय तो क्या
ताज्जुब ।”

एक रात बात यहाँ तक बढ़ गयी कि चाचाजी जब मरीजों
के भुण्ड के साथ आये और उनकी दवा विश्राम की व्यवस्था
करने लगे तब घर बाहर निकलकर जबरदस्ती उनकी पत्नी ने
उन्हें अन्दर खींच लिया । घसीटती हुई मौन कमरे में ले गयीं
और पलंगपर तक पहुँचाकर ही दम लिया । थिछी सेज पर कुरूप
पति का बल से बैठा चाचाजी जब दरवाजा बन्द करने चलीं
तब चाचाजी ने पूछा—

“कहाँ जाती हो ? मेरे पास आओ और जो भी कहना-
सुनना हो जल्द कह डालो जिससे मैं उन रोगियों की देखभाल
कर सकूँ ।”

“मर जाय रोगी-” दांत पीमकर पत्नी ने कहा-“मुझे क्या
चुड़ैल की तरह चक्कर काटकर अपने बंगले की पहरेदारी के लिए
व्याह कर लाये हो । तुम दिन भर घूमते हो, मैं कहाँ जाऊँ ?”

“हिन्दुओं में तलाक नहीं.....।” खिन्न चाचाजी ने कहा-
“नहीं तो मैं तुम्हें मुक्त कर देता । मुझे फुर्सत नहीं, तुम्हें चैन
नहीं । मैं रोगी पसन्द, तुम भोगी पसन्द—आसिल से पण्डित ने

जब सारा आलम सोता है—

पत्रा गलत देखकर हमारे सम्बन्ध की स्वीकृति दे दी थी। तभी तो दोनों पक्षों को शान्ति नहीं।”

“सारे शहर की दवा जिनके पास” पत्नी ने बक्र ताना दिया—“उसके पास अपनी औरत की दवा नहीं।”

“औरत की दवा अश्वनीकुमारों या विधाता ने बनायी ही नहीं।” हंसकर चाचाजी ने कहा और उठकर स्त्री की कोमल कलाई पकड़कर पलंग की तरफ खींचा—“दरवाजा खुला रहने दो, उन मरीजों का इन्तज़ाम करना है कि। आओ, पास बैठकर जल्द बताओ कि क्या चाहती हो?”

“तुम्हारे मुंह से बद्रू आती है—पास में बैठ नहीं सकती; पर जाने नहीं दूंगी। मरे रोगी अभाग—तुम अब कमरे के बाहर नहीं जा सकते।” कहकर पत्नी ने दरवाजा सावेश बन्द कर दिया। फिर वह ज़मीनपर चटाई बिछाकर पड़ रही पर उस कुरूप पति के पलंग पर न गयीं न गयीं।

उस दिन पहली बार चाचाजी ने इस बात पर विचार किया कि ऐसी सुन्दर नारी का हृदय अगर जीता जा सके तो कम आनन्द की बात नहीं। उस दिन से पत्नी के प्रसन्नार्थ रोगियों को घर पर लाना बन्द कर दिया। स्वयं भी नियमित रूप से शाम होते ही घर लौटने लगे और जैसे कोई मचले बच्चे को चुमकारकर शांत करना चाहें वैसे ही वह चाचीजी को हर तरह से अपनी ओर आकर्षित करने लगे। गहने बनवाये, साड़ियां खरीदीं, तेल और फुलेल खरीद कर नज़र किए। मगर पत्नी प्रसन्नार्थ उक्त कार्यों से न तो चाचीजी की लम्बी नाक छोटो हो सकी, न छोटो अ बड़ी हो सकीं, उनके चमगादड़ी चीमड़ नाखूनी शरीर में खून का गुलाबी रंग भी तो न दौड़ पाया !

इनका चाचाजी को बड़ा गम रहा। गम अपनी खुशी का नहीं--वह नाखुशी में भी खुश रह सकते थे, पर चाचाजी का रांतड़ा चेहरा देखते ही वह समझ जाते कि यह मेरी कुरूपता ही के सबब है। वह अकसर सोचते कि यह शादी ठीक नहीं हुई, फिर भी चाचाजी दूनरे की होकर भी खुश रहें यह उदार विचार चाचाजी के मन में कभी न आता। उन्हें मन ही मन विश्वास था कि आज नहीं तो आगे कभी न कभी उनका अन्तःसुरूप पहचानकर चाचाजी बाहरी कुरूपता क्षमा कर देंगी।

—:ॐ:—

रोशनअली खाँ ऐसे बीमार गोया बचेंगे ही नहीं। सबके बाद चाचाजी से इलाज कराना शुरू किया। उन्हें फायदा भी महसूस हुआ। इलाज के मिलसिले में एक दिन बाजार में हज़ार तलाशने पर भी सही गुलकन्द नहीं मिला। उस वक्त चाचाजी रोशनअली के घर पर बीमार की तीमारदारी में थे। उन्होंने लड़के नईमखाँ को गुलकन्द लाने के लिए अपने बंगले पर भेजा।

जब नईम बंगलेपर पहुँचा तब घर का नौकर सागभाजी लाने बाजार गया था और चाचाजी की सुन्दरी नहाकर चिकने, लम्बे, गहकन बाल संवारती आईने में अपना अद्भुतरूप निहार स्वयं सोच रही थी कि--मैं भी किस बन्दर के पाले पड़ी जो आदमी होकर आदमी नहीं, जवान होकर नौजवान नहीं नज़र आता--रानियों को लजाने वाला मेरा यह रतिरूप !

नईम ने दस्तक दी, देवीजी ने दरवाज़ा खोला यह सोचते कि नौकर सौदा लेकर आया है--

“इतनी देर क्यों लायायी ?” प्रश्न करने के बाद उन्होंने

जब सारा आलम सांता है--

आगन्तुक को देखा । सुन्दर दर्शन नौजवान, अचकन, चूड़ीदार पाजामा, नरी के लाल जूते ।

“मैं चाचाजी के कहते ही भागता ही तो चला आ रहा हूँ ।” नईम ने उनकी तरफ अच्छी तरह तरेरकर जवाब दिया ।

“चाचाजी !” गम्भीर होकर देवी जी ने कहा--“क्यों भेजा है उन्होंने--तुम्हें--आपको ?”

“गुलकन्द लेने के लिए । एक छटाँक चाचाजी ने माँगी है ।”

“गुलकन्द है तो पर ज़रा ऊँचे पाटेपर है । ज़रा ठहर जाइए नौकर आता होगा ।”

बैठक में बुलाकर देवीजी ने नईम को कुर्मी पर बैठने का संकेत किया मगर वह भलमनमाहत का नाटक करता बैठा नहीं ।

“बैठ जाओ, बैठते क्यों नहीं ?”

“आप खड़ी रहें तो मेरा बैठना बदतमीज़ी होगी । आप भी बैठें.....”

“मुझे काम है—पर यह नौकर नहीं गरियार बैल है--एक घण्टा हो गया गये और पास ही बाजार है । तुम-आप बैठो-मैं भी बैठती हूँ.....?”

नईम बड़ा सुन्दर था, उसे देखकर देवीजी द्रवीभूत हो उठीं । देवीजी भी सुन्दर थीं ! नईमवाँ ने इम नमकीन सत्य को ताड़ा । सभ्यता पूरी होने पर भी दोनों तरफ एक मनसनी सनकी ।

“मुझे यहाँ बैठना मुनासिब नहीं ।” वह उठी ।

“मुझे भी देर हो रही है । चाचाजी और अन्वाजी दोनों ही इन्तेज़ार में होंगे ।”

“पर गुलकन्द ऊँचे पर हैं, मेरे हाथ पहुँचने नहीं, नौकर बाजार जा मरा है ।”

“मुनामिव समभे तो मुझे वह जगह बतलावे जहाँ गुलकन्द है, शायद मेरे हाथ पहुँच जायें।” नईम ने प्रस्ताव किया।

क्या यह प्रस्ताव है? इसका समर्थन होना चाहिये या खण्डन। बड़ा सुन्दर नौ जवान। बड़ा नीरस जीवन। नौकर बड़ा आलसी। हाँ हाँ कोई कब तक रुकेगा।

“चलो, तुम्हारे हाथ पहुँच सके तो मटका उतार गुलकन्द खुशी से ले जाओ।”

आगे-आगे देवीजी, पीछे नईम, तीसरे कमरे में गुलकन्द। दोनों वहाँ तक चुपचाप गये। वहाँ पता चला कि गुलकन्द नईम खाँ की पहुँच से भी परे था।

“अब?” देवीजी ने नईम खाँ की तरफ देखा।

“अब?” नईम ने भी आँखें मिलालीं।

“तुम तो बड़े लम्बे बनकर चले थे, मगर देखा गुलकन्द का मटका फिर भी दूर का दूर!” ताना दिया बरबस, देवीजी ने।

“गस्ताखी माफ़ हो, आप और मैं दोनों अगर मिल जायें तो गुलकन्द की मटकी हमसे दूर नहीं।” नईम को खूब सूझी, पर देवीजी की समझ में नहीं आयी।

“मिलने के क्या मतलब?”

“मतलब यह कि गुलाम बैठ जाता है, आप उसके कन्धों पर खड़ी हो, बीमार की हालत पर रहम कर मटकी उतार दें।”

बीमार की मदद, भूखा मन, नौजवान के कन्धे, सन्नाटी कोठरी—यहाँ पाप कहाँ, बीमार की दबा का बहाना जो है। बिना आगे बोले आँखों ही से देवीजी राजी हो गयीं। नईम घुटने टेक कर बैठ गया। दीवार से सटे शरीर को संभालती

जब सारा आलम सोता है—

देवीजी उसके कन्धेपर चढ़ने लगीं—एक पैर—दूसरा भी । सँभाल कर नौजवान ने बोझ को उठाया—कितना हलका-फुलका—सारी जिन्दगी काँधे पर लादकर ढोने के काबिल । गुलकन्द को भूल नईम दोभ की सोचने लगा । पसीने, पसीने ।

देवीजी भी मटके की तरफ उठतो सांत्र-सागर में मग्न । क्या पर पुरुष के कन्धे पर उठना उचित ? अनुचित क्या ? बीमार के लिए अनुचित क्या ? बसमें मेरा अपना कोई राग नहीं, रंग नहीं, लेष नहीं, वासना नहीं । पर कमरा कैसा एकान्त, तरुण कितना नौजवान, मन कैसा क्षण-क्षण बदलने, मचलने वाला ।

“मिल गया मटका ?”

“मिल गया—बड़ा बज्रनी है ।”

“सँभालियेगा—मैं धीरे धीरे बैठना हूँ ।”

“मैं काँप रही हूँ, बोझ भारी है ।”

“मटका गिरेगा तो मैं नहीं उठूँगा, कपड़े खराब हो जायेंगे । जरा और सँभालिये ।”

“ओ माँँँँँ !” देवीजी के हाथों से गुलकन्द या गिरा कि नईमखाँ सरसे पाँव तक नहा उठा । इसके बाद वह खुद घबराकर कर कन्धे के नीचे की तरफ टूटी । अब गुलकन्द से नहाने का गम भूल नईम ने देवीजी को जमीन से गिरने से बचाने के मोह में अपनी भुजाओं में बाँध लिया । उसके माथे का गुलकन्द देवीजी के आवेश से खुले हाँठोंपर तरातर टपकने लगा ।

जिस वक्त देवीजी के मुँह से चीख निकली थी उमी वक्त नौकर सौदा लेकर बंगले में दाखिल हुआ । तेजी से अन्दर पहुँचकर उसने देखा भंडार घरमें एक मर्द को देवीजी से उलझते ।

चोर का मन्देह उसे हुआ और शोर मचाना शुरू किया उसने । देखते-देखते सारा मुहल्ला जुड़ गया । नईम खाँ और देवीजी अभी सावधान भी न हो पाये थे कि चोर को पकड़ने के लोभ में मुहल्लेवालों ने उस कमरे का दरवाजा बाहर से बन्द कर दिया । अब देवीजी और नईम खाँ अन्दर और बाहर एक हंगामा ।

“पुलिस को बुलाओ ।”

“पुलिस के पहले चाचाजी को बुलाना मुनासिब होगा । इज्जत की बात है । औरत बदमाश है तो क्या खुद चाचाजी तो साधु हैं ।”

“बेशक, बेशक !” सबने स्वीकार किया और कुछ चाचाजी को बुलाने भपटे ।

—:—

उक्त घटना के दूमेरे दिन चार पाँच आदमियों की एक टोली चाचाजी के बंगले की तरफ सावेश बातें करती चली जा रही थी ।

“नईम खाँ कितना बड़ा नालायक—जिन चाचाजी ने उसकी जान बचायी उन्हीं की पत्नी पर डोरे डाले ! दुनिया में आदमियत तो अब रही नहीं गयी है ।”

“ऐसे आदमी का गला काट लेना चाहिये ।”

“देखा नहीं उसी के बाप रोशन खाँ का मुँह कल—मारे शर्म के—म्याह पड़ गया था । खुद चाचाजी ने रोका नहीं तो मर्द रोशन खाँ ने नालायक बेटे का खून कर डाला होता ।”

“खुद चाचाजी ने रोका नहीं तो कल मलगपुर में खून की नदी बह गयी होती—सिख और हिन्दुओं ने मुसलमानों के मुहल्लों में हा हा कार उठाकर चाचाजी की बेइज्जती का बदला लिया होता ।”

जब सारा आलम सोता है—

“मगर साधु-स्वभावी चाचाजी को बदले की भावना ब्रू तक नहीं गयी है। कमरे का दरवाजा खुलने पर वह अपनी पर्नी या नालायक नईम पर शब्द या इशारे से भी नाराज़ नहीं मालूम पड़े। पहले देवीजी को उन्होंने गुलकन्द से लिमलिम कपड़े बदलने को कहा और फिर नौकर को आज्ञा दी कि नईम खां को वह गुस्तखाने की राह दिखाये। हिन्दुओं द्वारा बहुत क्रोध दिखाये जाने पर उन्होंने गम्भीर भाव से कहा— ‘पहले समझ लेना चाहिये घटना या दुर्घटना क्या है! कल १५ अगस्त है, भारत को स्वराज्य मिलने वाला है। ऐसे मौके पर वे बात की बात पर आज मलंगपुर में कौमी दंगा हो जाय तो सारे देश पर उसका प्रभाव बुरा पड़ेगा।’ इसपर लोगों ने जय आग्रह किया कि पार्षा नईम को पुलिम के सपुर्द कर दिया जाय तब सर हिलाकर ना करते हुए चाचाजी ने कहा— ‘अब स्वराज्य होगया। अब हमें पंचायतों पर विश्वास करना चाहिये, न कि आदालतों और पुलिसपर। सबसे बड़ी पुलिम लोकमत है।’ इसके बाद उन्नी वक्त। चार पंच चुने गये जिनके सरपंच निर्वाचित हुए स्वयं चाचाजी। पंचों में अभियुक्त का बाप गेशन खाँ भी और कल ही मवने एक राय से चाचाजी को पूर्ण अधिकार दे दिया कि स्त्री और पुरुष दोनों ही की परीक्षा कर वह जो चाहें वही निर्णय दण्ड या मुक्ति दें— ‘बखुदा चाचाजी!’ गेशन अली ने डबडवायी आँखों से जमीन की तरफ देखते हुए कहा— ‘इस नालायक को कल की सजा भी अगर आप देंगे तो गर्दन उसकी काटेगा वन्दा—अपने हाथों ताँक आने वाली पीढ़ी पर नुमाया हो जाय कि नालायक का कोई बाप नहीं-खुदा नहीं और बेवकूफ लोग बुराई करने के कल ही तोया करलें।’ सब कहें

तो रोशन अली इन्माफ पर था ।”

“पर रोशन अलीका वह रुख मलंगपुर के मुसलिम लीगियों को सुहाया नहीं । मैंने सुना कुछ मुसलमान खुले आम कहते फिरते हैं कि नईम खाँ ने बुरा नहीं अच्छा किया और अब वह औरत हिन्दू नहीं मुसलमान है । आज अगर चाचाजी ने नईम खाँ को कोई कड़ी सजा दी तो कुछ मुसलमान सामना करेंगे ।”

“सामना करेंगे तो समझ लिया जायगा । मलंगपुर के हिन्दू कुछ चूड़ियों का धन्धा नहीं करते । चाचाजी जितनी चाहें उतनी सख्त सजा पर मर्जागामी को दें ।”

“अच्छा तुम सरपंच होते तो ऐसे गुनहगार को क्या दण्ड देते ?”

“कुत्तों से नुचवा डालता ।”

“शास्त्रों में व्यवस्था है—विष्ठा के गढ़े में डुबाने कुछ मल गिलाने के बाद ऐसे नीच की गर्दन काट डालना ।”

“मुसलमानी वक्तों में भी प्राणों से ही परायी औरत ताकने के पाप का प्रायश्चित्त होता था ।”

“चाचाजी दण्ड देंगे और उचित, क्योंकि वह संस्कृति फारसी, अंग्रेजी तीनों भाषाओं के विद्वान हैं और तीनों की व्यवस्था पद्धति से परिचित हैं ।”

इस तरह गाल मारती जब यह टोली चाचाजी के बंगले पर पहुँची उस वक्त वहाँ पूरी भीड़ इकट्ठी थी—हिन्दू मुसलमान और सिखों की । सभी उत्त जित मालूम पड़ते थे मालूम पड़ता था हवामें जोश, कब क्या हो जाने का अन्देशा । बंगले के बरामदे से बड़ी चौकी थी—जिसपर चार पंचों के साथ सरपंच बैठे थे । पंचों की दाहिनी ओर देवीजी बैठी थी, बायीं ओर नईम खाँ ।

जब सारा आलम सोता है—

सबके जुड़ जाने पर विनय से नम्र और गंभीर चाचाजी उठे अपना फैमला सुनाने। फैमला लिखित था। वह अविभक्त सुस्पष्ट स्वर से पढ़ने लगे—

“कल जो कुछ हुआ” चाचाजी के शुरू करने ही एकत्र लोगों में बिलकुल सन्नाटा छा गया—“कल जो कुछ हुआ, मैंने अच्छी तरह से जाँच करके यही समझा है कि उसमें नईम खाँ या मेरी पत्नी का कोई दोष नहीं और मारे समाज का दृष्टि दोष मात्र है। स्त्री सती हो तो क्या कहने, पुरुष का जीवन शिवाकार ही जाय। पर सतीत्व जबरदस्ती अबलाके माथे पर बलाकी तरह लादने की चीज़ नहीं। सतीत्व तो हृदय से प्रेम से, सद्वृद्धि से पैदा होना है। स्वतंत्रता मर्दा ही के लिए नहीं, औरतों के लिए भी उतनी ही जरूरी है। आधे अंग के परतन्त्र रहते कोई स्वतंत्रता का सर्वांगीय उपभोग नहीं कर सकता। सो, नईम के साथ कार्यवशातः अन्दरी कमरे में जाने के लिए मेरी देवीजी सर्वथा स्वतंत्र थीं गोकि नौजवान के साथ नवयुवती को एकान्त में रहना खतरनाक बात है यह सबको जानना चाहिये। मगर हम सब नहीं जानते। इसका कारण शिक्षा का अभाव जिसका कारण विदेशी राज का प्रभाव है। फिर भी नवयुवती स्त्री को नवयुवक के साथ एकान्त में जाने में शील-संकोचमय भय होना ही चाहिये। पर-खेद की बात है कि मेरी देवीजी के मन में ऐसी कोई भावना न उठी। एकान्त में जाने ही तक नहीं पर पुरुष के कन्धों पर चढ़ने तक उनका शील कांपा नहीं। मैं नहीं मानता कि इस गुलकन्द उतारने में बीमारके प्रति भूतदया मात्र थी। मैं इसमें कुछ कमजोरी भी मानता हूँ।”

“लेकिन भिन्नो !” और भी स्पष्ट स्वर से चाचाजी पढ़ने

लगे—“उक्त कमजोरी देवीजी की नहीं मेरी है। मे उनके बिलकुल नाकाबिल-आप हम दोनों की शकल ही मे समझ सकते हैं। इतने पर भी भाग्यवान होता तो मैं सुखी रह पाता, पर देवीजी का प्रसाद प्रेम पात्र मैं कभी न हो सका। यह मेरा दुर्भाग्य है जो गृहलक्ष्मी के निकट रहने पर भी मैं दारिद्र्य की मूर्ति बना फिरता हूँ। मुझे अपनी कोई चिन्ता नहीं। सारे देश के द्रिद्र होने से दारिद्र्य बन कर रहने ही से न्याय मालूम पड़ना है—एसा लगता है गोया मैं भी सबके साथ सबका हूँ। पिता की कृपा से मुझे घर और धरती मिली तो, पर मैं चाहता दोनों ही को नहीं। मैं बराबर इस चिन्ता से था कि कोई ऐसी युक्ति मिले कि मैं बेफिक्र हो जाऊँ और देवी रहें प्रसन्न। अमिल में कलकी घटनाने मुझे प्रकाश दिखाया है। आज मैं प्रकाशमय हूँ। आज सारा भारत प्रकाशमय है आज स्वतंत्रता का दिवस है। आज हरेके भारतीय स्वतंत्र है। आज देवीजी स्वतंत्र हैं, नईम खाँ और वन्दा भी। मैं लिख कर अपनी पत्नी को नईम खाँ से शादी करने की स्वतंत्रता देता हूँ और शादी के बाद ये लोग नाशाद न रहें इसलिए अपना वंगला और पचाम हजार रुपये भी देता हूँ। इस सबके बाद मैं दुआ—आशीर्वाद देता हूँ कि जिसे मैं खुश न रख सका उसे नईम खाँ खुश रखे, खुदा खुश रखे। वंगले की रजिस्ट्री मैंने देवीजी के नाम कर दी है। रुपये भी उन्हीं के नाम बैंक में जमा कर दिये हैं—चेकबुक और कागजात ये हैं।”

और मलंगपुर शहर की तारीफ अभी मैंने की नहीं। यह शहर अमृतसर लाहौर के बीच हिन्दुस्तान पाकिस्तान की सीमा से आठ मील के फासले पर हिन्दुस्तान में है। आज शहर की आबादी क्या होगी—शैतान ही जानता होगा, पर जब की बात जब सारा आलम सोता है—

मैं लिख रहा हूँ तब मलंगपुर की आवादी पचास हजार प्राणियों की थी जिनमें पचास हजार सिख, सात हजार हिन्दू और अठारह हजार मुसलमान थे ।

मलंगपुर वालों का विश्वास है कि उस शहर में सदियों से कोई न कोई मलंग हमेशा होता आया है । यह मलंग क्या ? मुसलमानों के एक तरह के फकीर को मलंग कहते हैं । ये मलंग मानव मात्र के कल्याण कामी और अन्तर्यामी के अनन्य उपासक होते हैं । बम्बई के आम पाम हाजी मलंग कितने मशहूर हो गये हैं । उनकी मजार की जियारत को लाखों आदमी जाते हैं और मुसलमान ही नहीं, हिन्दू, ईसाई, पारसी सभी जाति के दुग्धी और श्रद्धालु । कहते हैं बाबा हाजी मंगल से जो माँगो वही मुराद पूर्ण करते हैं । गुनता हूँ बम्बई के जुआड़ी तक हाजी मलंग से सट्टे के अंक तक माँग लाते हैं । जो ही... पर यह बात मलंगपुर के बारे में भी सच कि मारे पंजाब में जहाँगीर के जमाने से आज तक हजार बार हिन्दू मुसलिम सिखों के दंगे फसाद हुए होंगे और मलंगपुर में कभी कुछ न हुआ । क्योंकि वहाँ हमेशा एक न एक मलंग उपस्थित रहता, इन्मानों को मजहब के नाम पर मर सितने से बचाने के लिए मजहब के सही मानी-मुद्दवत समझाने के लिए । मलंग पुर में जब जो सर्वहित चिन्तक, गरीब परवर हुआ उसे लोगों ने मलंग ही माना । जहाँगीर से जवाहरलाल तक वहाँ सैकड़ों मलंग पैदा हुए, आये और मरे जिनमें मुसलमान, सिख, हिन्दू सभी थे ।

इधर बरसों से मलंगपुर वाले चाचाजी ही को मलंग मान लेने की सोच रहे थे और उस दिन तो उनके मलंग होने में किसी को भी शक न रहा । जिस दिन अपनी बीबी और बंगला और

वैकै एकाउगट नौजवान नईम खाँ को मुम्कराते हुए, मौप दिया। पंजाब में, इन दिनों, यह मामूली काम न था। मलंगपुर लाख शान्त था पर कलकत्ता, नोआखली, बिहार रावलपिण्डो की घटनाओं से मन ही मन वहाँ वाले भी खौल रहे थे। ऐसे मौके पर जब हजारों के मामले चाचाजी ने अपना सब कुछ एक मुसलमान को मौपा, तो बड़ा विरोध किया उनका हिन्दुओं न आर्यममाजियों ने। “हिन्दू की लड़की मुसलमान के घर इस तरह दूँगी नहीं जायेंगी।” एक ने तो ललकार कर सुनाया— चाचाजी आपका यह निश्चय ऐसा ही है जैसा राष्ट्रीय मतवाले काँग्रेस नेताओं वा उन्होंने आधा देश जैसे जिनको दे दिया वैसे ही इस आवारे नईम खाँ को आप अर्द्धांगिनी अपनी दिये दे रहे हैं। औरत भी इन्मान है चाचाजी, थानपर बंधने वाला पशु नहीं जिसे आज मौलवी और कल कमाई को आराम से मौपा जा सके।”

“चुप रहो रामानन्द !” नाम से पुकार कर चाचाजी ने तीव्र स्वर से उसे चुप किया—“औरत अगर बाँधी नहीं जा सकती तो उसे मुक्त करना ही ठीक। इसमें मुसलमान हिन्दू का झगड़ा घुमेड़ना फिजूल। यह पंजाब है, यू० पी० नहीं, बिहार नहीं जहाँ हिन्दू लड़की का मुसलमान के घर या मुसलमान युवती का हिन्दू के घर आना भूकंपकारी हो। यहाँ तो द्वेष बश ही सही मगर सदियों से मुसलमान हिन्दुओं की ओर हिन्दू मुसलमानों की औरतें उड़ाते, बहकाते, शुद्ध करते घर में रखलेते हैं। मैं कहता हूँ अब स्वराज्य हो गया, हमें फिरकेवाराना ढंग से मोचना बन्द करना चाहिये और सबको हिन्दुस्तानी मनाना चाहिये न कि हिन्दू, मुसलमान, सिख ईसाई या पारसी।

जब सारा आलम सोता है—

स्वराज्य की इस मंगल बेला में जाति पाँति को नष्ट करने वाली यह पहली घटना हो। जब तक दुनियाँ भर के इन्सान, अपने को एक ही परिवार का न समझेंगे तब तक विश्व कल्याण असम्भव है। अलग-अलग बड़ाई के फेर में हम एक दूसरे को किसी दिन नष्ट कर डालेंगे। दुनियाँ तो एटम बम से बचने की इसके भिवा आज कोई दूसरी तरकीब नहीं कि सभी अपने को एक ही परिवार का प्राणी प्राण पण से मानने लगे। पूर्वी और पछोँही, गोरे काले और पीले, पूंजीपति और कम्युनिस्ट भारत स्वतंत्र हुआ, विश्व के साँये हुए आध्यात्मिक प्राण चैतन्य हुए, प्रकाश फैल रहा है, अब कोई अन्धकार और नींद में क्यों रहे।

उत्तेजित चाचाजी ने दूरपर खड़े छोकरोँको संबोधित कर कहा—“बालो बेटो, स्वराज्य हो गया, जय हिन्द ! जय इन्सान !!”

इस तरह चाचाजी ने अपना सर्वस्व नईम खाँ को सौंप दिया सभी दंग रह गये। सभी हैरान। खासकर तब जब उसी दिन से चाचाजी ने बंगले में रहना छोड़ धर्मशाले में रहना शुरू किया पर लोगों ने बाहर-बाहर इतना ही देखा। अन्दर ही अन्दर चाचाजी पर उस घटना, उस मुन्दगी, उस सम्पात्त त्याग के बाद क्या गुजरी यह परमात्मा ही-जानता होगा। उन्होंने सोचा कि त्याग-ताँ किया मगर-औरत से हारने पर। हार का त्याग भी कोई त्याग। वह मिलती तो जीवन कितना मोदक होता। वह न मिल सकी तो अंगूर खट्टे हो गये। फिर भी उन्होंने सोचा, इस त्याग से इतना तो फायदा हुआ कि दुनिया दर्दमर गया। अब प्रिय नहीं, परिवार नहीं, धन नहीं, बाजार नहीं—केवल मैं ही मैं हूँ।

चाचाजी ने बंगला छोड़ते वक्त अपनी दवाएं तक छोड़ दीं पर एक डिब्बी वह टेबल में लेते गये। उसमें कोई सवा तोले अफीम थी। उन्होंने सोचा शायद किमी रोगी को आज ही जरूरत पड़े। पर स्वयं उनका विश्वास विप चिकित्सा पर था नहीं; भ्रम भले कभी दे ही हों पर 'रस' तक वह रोगियों को नहीं देते थे। फिर यह अफीम किम रोगी के लिये उन्होंने ली।

धर्मशाले के फाटक पर सारी रात चाचाजी करवटे बदलते रहे। वह सर्वस्व त्याग की पहली रात थी। सब कुछ छोड़ देने पर भी उनके मन का विश्वास नहीं होता था कि उन्होंने जो कुछ किया वह ही हो गया। अभी देवाजी वहाँ थीं—मन के अन्तर्गतम में मोहक मुस्कराती हुई कहतीं—“बदशक्त ! संसार में सौंदर्य स्वरूप वालों ही के लिए है न कि तुम्हें अभागों के लिए ! सच-मुच अभागा उन्होंने अपने को माना, सोचा जिम्मा कोई नहीं, वह भी कोई आदर्मा ! घर गया, घरनी गयी, अब मैं ही क्यों रहूँ शिथिल शरीर का भार ढोने के लिए। यह अफीम तो है न। दूसरे किसी के लिए नहीं, इसे मैं अपने ही इलाज के लिए लाया हूँ। सबको काष्ठ औषधियों से चंगा करने वाले की चिकित्सा विप ही है।

जोश की बेहोशी में चाचाजी सवा तोले अफीम चबा गये गुड़ की तरह और फिर नींद या मौत की इन्तेज़ार में सोकर जागने लगे। पर न तो सारी रात उन्हें नींद आयी न मौत ही। बल्कि तेज़ नशे ने मोहमय स्वार्थ से कठोर हृदय को कोमल तर कर दिया। पूर्ण नशे में चाचाजी सोचने लगे कि मरने के प्रयत्न में विप खाकर उन्होंने कायरता की। जीवन का मैदान हारने पर भी शहीद बनने के लिए नहीं प्रेम के अलावा दूसरे किसी

जब सारा आलम सोता है—

भी बंधन से औरत को बाँधना इन्मानियत के खिलाफ है। सुख अगर दुनिया में हो तो पहले सबके लिए हो फिर अपने लिए मैं देवीजी की नादानी या नईम खाँ की नौजवानी से जलूँ क्यों जब कि सभी अपने कार्यों द्वारा एक सुनिश्चित दिशा की तरफ जा रहे हैं और वह दिशा मुक्ति ही है तब मैं किनी की प्रसन्नता का साधक न बन बाधक क्यों बनूँ। पहले मैं सबको देकर भी देवीजी से कुछ चाहता था। आज मैं किसी से कुछ भी नहीं चाहता भिखारी आज शाह है जिसकी शान सर्वस्व दे देने पर भी कुछ भी न लेने ही में है।

यही मोचते-मोचते चाचाजी मो गये और दिन निकल आने तक खरटि भरते रहे। जागे तब जब शहर पुर के घुमकड़ लड़कों ने उन्हें अच्छी तरह से भकभोर कर शां भचाया—“जय हिन्द चाचाजी ! स्वराज्य हो गया ।” इस तरह वह कभी धर्मशाले, या मन्दिर के फाटक पर पड़ रहते, कभी किसी मसजिद की सीढ़ी पर। अब मलंगपुर वामियों के मन में चाचाजी के लिए अटूट श्रद्धा, उनकी माधुता के प्रति अडिग विश्वास हो गया। पहले दवा दारू वैद्यगी के नाम चाचाजी मिथा देने के किसी से कुछ भी न लेते थे, पर अब उन्होंने अपनी फीस बाँधली, यह कहकर कि—‘इन्सान को हमेशा मिहनत से कमाकर खाना चाहिये और भीख न माँगना चाहिये। मगर फीस चाचाजी की क्या—एक पैसा—सहज ! पर कमाल तो देखिये ! गृह हीन सर्वस्व त्यागी को भरसक मदद देने मलंगपुर का एक एक बच्चा दौड़ा। झूठे ही लोग चाचाजी को हाथ दिखाने और एक पैसा नज़र करते। इस तरह शाम तक उनकी झोली में पचीसों-पचासों सैकड़ों रुपये के पैसे इकट्ठे हो जाते। ये पैसे वह बच्चों में बाँट

देते। बच्चे प्रसन्नता से किलकते चिल्लाते—“जय हिन्द चाचाजी ! स्वराज्य हो गया !” और चाचाजी का बड़ा आनन्द आता। वह मुस्कराते, पुलकते, झलझला उठते। जुटने वाले सारे पैसे चाचाजी बाँट ही नहीं देते - कुछ की अफीम भी लेते। उस रात के बाद वह बराबर कमकर अभाम खाने लगे। पहले सवा तोला फिर डेढ़, फिर दो—लोगों को ताज्जुब होता कि वह इतनी अफीम कैसे हजम कर जाते। लोगों को मालूम न था कि दलकी बेटी के मर्ती हो जाने के बाद ही महादेव ने हलाहल पान कर लिया था। पर महादेव मरे नहीं क्योंकि वह सबके शुभ करने वाले विश्वनाथ थे। शायद सबका भला चाहने वाले पर दुनिया का विष अमर नहीं करता। सबको जीवन देने का आकांक्षी मर नहीं सकता।

—:३:—

चाचाजी के सर्वस्व त्याग और जीव मात्र की भलाई चाहने पर भी अगर मैं यह लिखूँ कि पाश्चमी या पूर्वी पंजाब का कोई शहर पिछले दिनों खूँरजी से खाली रहा तो गलत बयानी होगी चाचाजी के व्यक्तित्व का असर इतना ही बहुत रहा कि दो महीने तक मलंगपुर में चारों तरफ गड़ बड़ी रहने पर भी ऊपरी शान्ति रही। पर अन्दर ही अन्दर पागल समाज अवाँ की तरह सुलग और तप रहा था।

और एक दिन पाकिस्तान से प्राण लेकर भागने वाले कोई पचाम सिख मलंगपुर आये। उन्होंने पश्चमी पंजाब में हिन्दू सिखों पर मुसलमानों द्वारा तोड़े गये सितमों की ऐसी भयानक और खून से लथपथ कहानियाँ सुनायीं कि सारेशहर के हिन्दू सिख खलबला उठे। तिसपर किसीने यह अफवाह फैला दी कि

जब सारा आलम सांता है।

मलंगपुर के मुसलमानों के पास लाहौर के पाकिस्तानियों ने वक्त पर काम आने के लिए तारी भर हथियार भेजे हैं । •

“मैं कहता हूँ, धोके से मार खाने से खुलकर लड़लेना भला एक सरदारजी ने गाय जाहिर की ।

“मगर चाचाजी जो हैं, इनके जीतेजी यहाँ मुसलमानों पर” कोई हाथ भी नहीं उठा सकता ।”

“चाचाजी ज्यादा से ज्यादा साधु सन्त हैं” एक आर्यसमाजी ने साबेश कहा—“सियासन वह क्या जानें । राजनीति में उनकी गाय क्यों मानी जाय ? इस वक्त हिन्दू, मुसलमान एक दूसरे को खा जाने की कोशिश में हैं इनमें जो चूकेगा वही अन्त में बुरा पड़तायगा ।”

“यहाँ बात बढ़े तो” एक ने कहा—“पहले चाचाजी के बंगले पर धावाकर उम नईम खाँ का स्फाया करना होगा जो गुण्डई से हमारे सजातीय का सव कुछ लूटकर सीने पर मूँग दल रहा है । चाचाजी समझे या न समझे पर हिन्दू का माल हिन्दू खायगा—हम मुमीबनजदे खाँयगे न कि वह शैतान बेईमान ।”

ऊपर की बातों के दूसरे ही दिन देखिये तो चाचाजी पाकिस्तान के सताये हिन्दुओं मिखाँ को सौ-सौ रुपये के नंबरी नोट देते—“लो ! पचास हजार रुपये उन्हें दिये तो उतने ही अभी और हैं जो तुम्हारे लिए हैं । अब तो मुसलमान हिन्दू बराबर हुए ? अब तो तुम लोग मारधाड़ न करोगे ?”

इस तरह एक बार और चमत्कारपूर्ण त्याग से चाचाजी ने मलंगपुर को रक्तमन से बचाना चाहा और किसी हद तक बचाया भी । ऐसी रकम के इतने नाँट इतनी आसानी से बाँटना जैसे हवा पतझड़ के पत्ते लुटावे—मामूली काम या बात नहीं ।

फिलहाल आदमी सब कुछ त्याग सकत! है पर रुपये नहीं। चाचाजी के कर्म से पुनः मलंगपुर में आध्यात्मिक, शाश्वत, हृदय को छूनेवाला वातावरण पैदा होगया पर क्षणिक, क्योंकि उनकी अनुपस्थितियों में वह शान्ति कायम न रह सकी। किसी लाचार रोगी की दवा के लिए तीन दिनों का चाचाजी के मलंगपुर से बाहर निकलते ही शहर की हवा गर्म होने लगी यहां तक कि उनके लौटने के एक दिन पहले साम्प्रदायिकता की आग मारे शहर में लग चुकी थी। हिन्दू, मुसलमान, सिख सबने एक दूसरे के घर में आग लगा सचमुच घर फूंक तमाशा देख लिया था। गाँव उस वक्त तक हिन्दू सिख मजबूत थे, दूसरे पक्ष का नुकसान गहरा हुआ था। बहुत से तो मारे ही गये जो बचे वह तेजी से पाकिस्तान की तरफ भाग गये।

फिर भी मलंगपुर के सिख-हिन्दू भयभीत थे। डरीलिये कि सीमा के उमपार से आक्रमण होने का पूरा भय था। मलंगपुर के हिन्दुओं ने अमृतसर से सैनिक मदद माँगी तो है पर उसके आने के पहले ही अगर उमपार के मुसलमान टूट पड़े तो? इसी भय से अभिभूत हिन्दू और सिख तेजी से अपने बाल-बच्चे मलंगपुर से हटा रहे थे। तब तक लौटे चाचाजी। तीन ही दिनों में उन्होंने शहर को कितना बदला हुआ पाया। मुहल्ले के मुहल्ले जले खाक। शहर में एक भी मुसलमान नहीं। नईम खाँ को मार उत्तेजित जन समूह ने चाचाजी के बगले में भी आग लगा दिया था और देवीजी लापता थीं।

चाचाजी बड़े दुखी हुए। दुखी हुए इन्सानों के आपस में इस तरह हैवानों से भी बदतर लड़ने पर उन्होंने दोनों पक्षों को भला बुरा कहा, मगर ज्यादा सहानुभूति उनकी उसके प्रति हुई

जब सारा आलम सोता है।

जिसे कष्ट ज्यादा मिले जिसका नुकसान ज्यादा हुआ। सचमुच चाचाजी सारे शहर को एक बड़े परिवार सा मानते थे। फिरके वाराणा खयाल उनके मन में था ही नहीं। हिन्दुओं की गति-विधि पाते ही वह मुसलम मुहल्लों में अकेले जाकर चक्कर काटने लगे, पर सारे दिन घूमने पर भी एक भी आदमजात उन्हें दिखाई न दिया, सिवा मुर्दों के। हाँ, शाम के वक्त 'दरगाह बाबरशाह' से एक कराह उन्हें सुनायी पड़ी। अन्दर जाकर देखा एक घायल, भूखा, प्यासा मुसलमान जिसके जख्मों से अभी तक खून टपकता। तुरन्त ही चाचाजी सेवा में जुट गये। दरगाह की बावड़ी से पानी लाकर उसकी प्यास बुझायी, जख्म धोये, एक जड़ी रगड़ कर लेपा भी, पर खून का जाना बन्द न हुआ टिंचर आइडीन होता तो ठीक हो जाता लेकिन वह उनके पास नहीं। आम पास उजाड़। उन्होंने सोचा हिन्दुओं की बम्नी से जाकर लाने का। वह चले भी—पर इमी वक्त उधर से गोलियों की तड़तड़ाहट और गुलगपाड़ा सुनायी पड़ा—भयानक हाहाकार लड़ाई फिर छिड़ गयी। चाचाजी ने सोचा—ऐसी हालत में मरीज को छोड़ कर जाना ठीक नहीं। वह पुनः दरगाह बाबरशाह में लौट आये और तरह तरह की तरकीबों से जख्म से खून जाना बन्द करने लगे। उधर शोर होता रहा, उधर दवा होती रही। न तो शोर रुका, न जख्मों से लहू का जोर! शहर डटकर मरकर, उजड़कर श्मशानी मन्नाटे में आने लगा, मरीज की नब्ज डूबने लगी। इस वक्त तक चाचाजी अपना पूरा कुरता और तीन चौथाई धाँती फाड़-फाड़ कर मरहम पट्टी, पानी मट्टी में खपा चुके थे, महज एक लंगोटी लगाये, मरीज की सुश्रुपा कर रहे थे। इस स्थिति में आते-आते उन्हें सब कुछ भूल गया था।

भूल गया था कि मलंगपुर में हैं, जहाँ दंगे हुए और इस वक्त भी हो रहे हैं। याद थी केवल एक बान-उम घायल प्राणी की जिन्दगी। भगवान ! यह मरे नहीं पर जिये तो कैसे जब रक्त का जाना रुकता ही नहीं और उचित दवा ही नहीं। अन्धकार चारों ओर प्रकाश कहीं नहीं।

उसी समय प्रचण्ड प्रकाश की दर्जनों किरणें चाचार्जी और मरीज़ मुसलमान को घेर कर नाच उठीं। दरगाह के फाटक के पास से टार्च लाइटों से कुछ लोग अन्दर की जाँच कर रहे थे।

“कौन है ?”

“गोली मार दो !”

“बन्दूक हर्गिज़ न चले, यह बुजुर्ग की दरगाह—कौन जाने वे लोग मुसलमान ही हों।”

टार्च वाले नज़दीक आये तो चाचार्जी ने पहचाना वे मुसलमान सिपाही थे। वह डरे नहीं, बल्कि वाग वाग हो उठे सिपाहियों को देखकर—“गुप्त आये—तुम्हारे पास तो टिंचर होगा, बिना टिंचर के यह बेचारा आदमी मरा जा रहा है।”

“तुम कौन ?”

“खुदा का ना चीज़ बन्दा।” चाचार्जी ने जवाब दिया।

“शकल तो—मआज़ अल्ला—शैतानी है।” एक ने मज़ाक किया।

“शायद कोई फकीर हो, मज़ाक न करो।” दूसरे ने डाटा—यह बुजुर्गों की मज़ार है। सारे शहर में यहीं पर तो दो मुसलमान मिले। घायल को मरहद की तरफ ‘जीप’ में भफट कर ले जाओ, इस फकीर को लेकर हम लॉस मार्च करते हुए उम मैदान की तरफ आते हैं, जहाँ लूटका माल और औरतें इकट्ठी

जब सारा आलम सोता है—

हैं। “बड़े भिया !” उसने चाचाजी से पूछः—“तुम्हारे कपड़े क्या हुए ?

“कपड़े मरहम पट्टी के समरक में आ गये--दूसरा कोई चारा न था !”

“सुभान अल्ला !” उल्लस पड़ा वह तगड़ा मजबूत पंजाबी मुसलमान—“खुद तंगा हो आपने अपने कपड़े मरहमपट्टी में लगा दिये ! सुभान अल्लाह - हज़रत आप मलंग हैं मलंग !”

दल के साथ मैदान में आते-आते चाचाजी को भालूम पड़ा कि इस बार मुसलमानों ने भी कमकर बढ़ला लिया। हज़ारों मिर्चों को भागने से पहले ही घेर कर मार डाला, सैकड़ों हिन्दुओं को भी। घर-घर से हूँढ़कर औरतें निकाली गयीं। सबका सब कुछ लूट लिया गया। मगर लुटेरों के पास इतनी लारियाँ न थीं कि लूटका माल भी ले जाते और औरतें भी। दोनों में से माल को ले जाना पहला फ़र्ज माना गया। टूके भरी जाने लगीं। लेकिन इतने ही में मिर्चों ने जवाबी हमला कर दिया। शायद अतृप्तमर से कुतह आ गयी। चारों ओर गोलियों-गोलें आँलों की तरह बरसने लगे। मुसलमान दल के सामने प्रश्न यह उपस्थित हो गया कि क्या लेकर भागे- दुश्मनों की औरतें, या माल या अपनी जान। वे हिन्दुस्तानी की सीमा में थे अपने रंग में दुश्मन के घेरे में। उन्होंने पहले जान, फिर जहाँ तक मुमकिन हो नक़दी माल लेकर भागने का नय किया।

“मगर भागने से पहले “पाकिस्तानी बलवाइयों के सरदार ने कहा—“ मैं यह चाहता हूँ कि इन औरतों में जो सबसे ज्यादा खूब सूरत हो उसकी निकाह करायी जाय हमारे दल के उस

सखश से जो सबसे ज्यादा बदशक्ल हो।”

यह बात सबसे पसन्द की और गूबसूरत औरत और बदसूरत मर्द की तलाश तावड़ताड़ शुरू हुई। कुछ ही देर बाद दो सखश पेश किये गये एक औरत—निहायत हमीन और दूसरा मर्द—लंबी नाक, बड़ी गोंपड़ी, चमगीदड़ी चीमड़काया, नाँद सा पेट, छोटी कौड़िया आँखें।

“क्यों सालार ने पूछा--“यह तो दरगाह वाला फकीर है, क्या अपने गिराह से इससे ज्यादा बदशक्ल कोई नहीं ?”

“गिराह तो दूर, मारे पंजाब से इस मलंग से ज्यादा बदसूरत ढूँढने से भी न दिगवाई पड़ेगा।”

उधर गोलियाँ चलती रहीं, उधर ऊधमी पाकिस्तानी चाचाजी का नौशा बनाते रहे। किमी ने पाजामा दिया, किमी ने अचकन, किमी ने पगड़ी, किमी ने जूते। मुल्ला आया—दुल्हन आयी। मगर इसी वक्त सिखों का दल भी मैदान में पिल पड़ा। पाकिस्तानी भाग खड़े हुए शादी की आखिरी रस्म पूरी किये बिना ही दूल्हा-दूल्हन को अपने भाग्य के भरोसे छोड़। चारों ओर मार-धाड़, भाग-दौड़, चिल्ल-पुकार। घबराकर दूल्हन ने दूल्हे की तरफ देखा और मानो देखे पर एतबार न कर आँखें मल कर पुनः पहचानने लगी। मगर बदशक्ल पति ने सौंदर्यमयी पत्नी को तुरन्त ही पहचान लिया। महान आश्चर्य से चमककर चाचाजी ने कहा—

“अरे-देवी जी-तुम !!”

—:—

जब सारा आलम सोता है—

७—राष्ट्रीय पोशाक

लखनऊ का काम्पोपालिटन क्लब मच पूछिये तो कुमारी मंजुला माथुर के कारण स्थापित हुआ और चलता भी है। वही क्लबकी सेक्रेटरी भी है। सभापति हैं कुमार देवपालसिंह। क्लब में ज्यादातर युनिवर्सिटी के ऊँचे क्लासों के तरुण हैं। बाहरी उद्देश्य है देश को सांस्कृतिक दृष्टि से चेतन्य करना पर अन्दर ही अन्दर हरेक मेम्बर कुमारी माथुर के रूप यौवन या चुलचुलेपन का आशिक। प्रत्येक की इच्छा एक यही कि किसी तरह मंजुला उमकी हो जाय। कुमार देवपाल तो विवाहित पर मिस माथुर के लिये वह पहली औरत भी झाँड़ने को तैयार गही पर बैठते ही मंजुला को राती बनाने को राजी।

मगर मंजुला ऐसी उड़ती चिड़िया कि कुछ पूछिये मत। आँखें मिलाती सबसे रुख देती एक को भी नहीं। नतीजा यह कि कालेज के दर्जनों नौजवान बन्दर की तरह नाचते उमकी आँखों की डोरों में बंधे। तरुणों को बाँधकर नचाने में आनन्द आता मंजुला को। कालेज के दर्जनों नवयुवक और क्लब का हरेक सदस्य इसी भ्रम में मगन रहता कि मंजुलाजी सबसे ज्यादा प्रसन्न उसी पर हैं, पर मिस माथुर निर्माँहिनी, संगमरमर की ठण्डी मूर्ति, हृदयहीन, हगरत-रहित। आपको नापसन्द आता केवल वह मद्रासी रिसर्चस्कालर रामन्ता, एम० ए० फाइनेल वाला। क्योंकि रामन्ता बदशक्ती का नमूना, काला रंग, नाटा और गंठीला, घुंटा सर, छोटी आँखें और जरा त्रिपट मुख। क्लब

काम्मोपालिटन, सदस्य कोई भी बन सकता था, इसलिये रामन्ना का प्रकट विरोध मिस माथुर कर नहीं सकती थी, पर उसके सभा में आते ही मंजुता के मुँह पर घृणा भाव आ जाते ।

उस दिन रामन्ना नहीं था संयोग से, काम्मोपालिटन क्लब में चिडियाखाना चहक रहा था । परमों प्रान्त के शिक्षा मन्त्री क्लब में पधारने वाले थे । कैसे उनका स्वागत किया जाय-यही विषय सबके सामने उपस्थित था ।

‘इस मौके पर माननीय मन्त्री महोदय को’ कुमार देवगल ने कहा- ‘पंचवाण-नृत्य दिखलाया जा । जिसमें केवल गर्स काम करें ।’

‘एक कवि सम्मेलन किया जाय’ दृमरे ने राय दी ।

‘उसमें ज्यादा मजा मुशायरे में आवेगा ।’ तीमरे ने सलाह दी ।

‘मेरी रायमें’ चौथे ने कहा- ‘ये सभी प्रस्ताव छिड़ने, शिक्षा मन्त्री के सामने कोई बौद्धक-चर्चा होनी चाहिये । मेरा प्रस्ताव है कि हम लोग ‘राष्ट्रीय पोशाक’ विषय पर छोटे छोटे पेपर पढ़ें और इसी बहाने माननीय मन्त्री के सामने चन्द मुझाव रखें ।’

इसी समय आता दिखायी पड़ा रामन्ना जो शायद दूर ही से चर्चा सुन रहा था और मण्डली में दान्विल होने के लिए मौके की तलाश में था- ‘राष्ट्रीय पोशाक की चर्चा ही शिक्षा मन्त्री के आगे ठीक होगी ।’ मजुला के ठीक बगल में एक खाली कुर्सी ताड़ कर रामन्ना जा डटा । सूट-बूट-धारी काकुलबाज यारों का रामन्ना की हरकत बहुत बुरी लगी ।

‘व्यूटी एण्ड बीस्ट-अंगूर का गुच्छा और कौआ ।’ एक ने स्वागत कहा ।

जब सारा आलम सांता है ।

प्रकट कहा दूसरे ने--'आप वहीं क्यों बैठ गये ? यहाँ हमारी बगल में आइये । मिस माथुर को एक खाम रंग से चिढ़ है-- जानते नहीं ।'

रामन्ता उस अपमान से तिलमिला उठा-- 'अगर किसी मिस को काला रंग ना पसन्द है तो वह अपनी जुत्कों, भवों आँव की बड़ी बड़ी पुतलियों पर चूना पोत लें । काम्मोपालिटन क्लब में सबरंगी लोग आते हैं यह जो न जानती हो वह मिस यहाँ आती ही क्यों है ? मैं कहता हूँ वह आदर्मी मूर्ख है, इंडियट जो समझता है कि नारी केवल सुन्दर लोगों को पसन्द करती है । मनु ने लिखा है --

नैता रूप परीक्षन्ते नामां वयमि संस्थितिः

सुरूपं वा विरूपंवा पुमानित्येव भुञ्जते ।

नारी देखती है केवल पुरुष, रूप नहीं, क्रूरूप भी नहीं ।'

'मनु जंगली युग के व्यवस्थादाता' वाली मिस माथुर मगर रामान्ता की ओर देखे वगैर-- 'आज की मजलिस में मनु का नाम लेना विजली घर में चकमक की चिनगारी फाड़ना है । नारी शक्ति देखती है । आप लोगों में से कोई अगर पार्लमेटरी सेक्रेटरी भी होता तो मेरे दिल में उसके लिए अधिक जगह होती ।'

'अधिक जगह को डिफाइन कीजिये । एक सुन्दर तरुण ने तीव्र आग्रह किया ।

'आपसे बात करना भी मुझे नहीं । मुझाता यह है आपकी जगह, मेरी तंग दिली । पार्लमेटरी सेक्रेटरी को मैं अपनी बगल में बैठाती--यह है उसकी जगह, मेरी प्रमन्नता ।' मिस माथुर ने कहा ।

'बस ?' कुमार देवपाल ने मार्मिक प्रश्न किया जिससे छनक कर मंजुला ने उत्तर दिया—

'बस नहीं पार्लमेंटरी सेक्रेटरी को मैं अपना हाथ भी आफर कर सकती हूँ—क्योंकि यह भविष्यवान हो सकता है, मन्त्री से प्रधान हो सकता है।'

'और अगर रामन्ना कल पार्लमेंटरी सेक्रेटरी बन जाय तो ?' एक ने पूछा।

'डॉन्ट बी परमनल !' मंजुला बोली—'मैं जनरल बात कहती हूँ, व्यक्ति विशेष की चर्चा फिजूल।'

'यही तो मनु ने भी कहा था' रामन्ना अपनी बात पर आया—'स्त्री रूप नहीं देखती, कुरूप भी नहीं, वह देखती है पुरुष—जिसे मिस माथुर पौरुष प्रभाव—पार्लमेंटरी पद पुकारती हैं। मनु और मंजुला दोनों की बातें जनरल और दोनों के ही जनरल गंज में रामन्ना भी है।'

इस वक्त शिक्षा मन्त्री का लाल वर्दी धारी अर्दली आया, कलत्र के सभापति के नाम एक पत्र लेकर। पत्र में लिखा था—

'कल मैं आप लोगों में से एक पार्लमेंटरी सेक्रेटरी चुनूंगा इसलिए बेहतर हो अगर कल आप लोग किसी सार्वजनिक विषय पर छोटे छोटे निबन्ध मुझे सुनावें जिससे योग्य व्यक्ति को परखने में सुविधा हो।'

अर्दली पत्र देकर चला गया। कलत्र में पुनः कोलाहल।

'राष्ट्रीय पोशाक वाला सक्जेक्ट काफी अच्छा है।'

'हैं ता अच्छा' हामी पारसी बोला—'और मैं जीत भी जाऊँगा, शिक्षा मन्त्री मुझे ही पार्लमेंटरी सेक्रेटरी चुनेंगे—पर जब सारा आलम सोता है—

मिस माथुर के आफर का लाभ मैं न उठा सकूँगा-मेरी शादी हो चुकी है ।’

‘तू क्या जीतेगा’ देवपालमिंह-नेकहा ‘जीतूंगा मैं । तुम सबसे पर्सनलिटी है तो मेरी सेक्रेटरी बनने का बिल-प्रतिभा भी पर क्या मिस माथुर पार्लियमेंटरी सेक्रेटरी बननेवाले के साथ अपना वादा पूरा करेंगी ?’

‘करूँगी पूरा वादा !’ मंजुलामें आजादी से झूमकर जवाब दिया—‘कल आप तो जीत नहीं सकते लेकिन जो भी विजय होगा उसे मैं अपना हाथ एक बार जरूर आफर करूँगी !’

रामनाने चमक कर मंजुला की ओर अपना दाहिना हाथ बढ़ाया—‘पक्का वादा ? हाथ मिलाइये !’

‘वादा पक्का नाक सिकोड़ कर मंजुला ने जवाब दे दिया—‘पर तुमसे वास्ता नहीं, पार्लियमेंटरी सेक्रेटरी से हाथ मिलाऊँगी ।’

निश्चित दिन शिक्षा मन्त्री आये तो पर उतावली से भरे । बतलाया उन्होंने कि एक ही घण्टा बाद उन्हें कानपुर जाना है, फिर बनारस, सां, अधिक समय उनके पास नहीं । निबन्ध पढ़ने की जरूरत नहीं केवल मुझे दे दिये जायं । पढ़ कर मैं तुरन्त सर्वश्रेष्ठ लेखक को पार्लियमेंटरी पद के लिए पसन्द कर लेता हूँ ।

फौरन ग्यारह लेख माननीय मन्त्री के सामने पेश किये गये जिन्हें उन्होंने तेजी से जांचना शुरू किया । इसमें उन्हें डेढ़ घण्टे लग गये । परिणाम जानने को उत्सुक—परीक्षार्थी डेढ़ घण्टे तक मन्त्री का मुंह ताकते रहे । अन्त में कुछ निश्चिन कर वह उठे—

‘मित्रों ! शिक्षा मंत्री ने शुरू किया — ‘आज की प्रतियोगिता बड़ी मनोरंजक रही। राष्ट्रीय भूषा क्या होगी इसपर आप ग्यारह मित्रोंने जो अमूल्य राय दी है उसमें मेरा ज्ञानवर्धन हुआ। हर एक लेख को उचित ध्यान में मैंने पढ़ा। कुमार देवपाल सिंह की राइटिंग अच्छी, श्री हार्मी रमनम की भाषा बहुत अच्छी, विषय का प्रतिपादन गोविन्द शर्मा ने खूब किया है। पर आप लोगों में एक भाग्यवान है जिसकी रायटिंग—अच्छी भाषा और प्रतिपादन अच्छा, साथ ही बहुत अच्छे सुझाव हैं। नाम बतलाने के पहले मैं उनका लेख पढ़कर सुनाता हूँ। फिर उस तरफ़ का मेरे निकट लाकर मम मंजुला माथुर परिचय करायेंगी।

‘राष्ट्रीय पोशाक का चुनाव’ शिक्षा मंत्री पढ़ चले—‘बहुत जरूरी। मेरी राय में पंच नेहरू जो पोशाक पहनते हैं, किंचित परिवर्तन के बाद वही राष्ट्रीय ड्रेस होने काविल है। चूड़ीदार पाजामा, कुर्ता, शेरवानी कोट, पर पाँच में अफ़ग़ान सेन्डल की जगह नुकीले पत्राची जोड़े और मग़ पर गांधी टोपी की जगह नवाखाली हैट मुझे अधिक पसन्द। पश्चिम का हैट ही लेने काविल है। मगर प्रधान मंत्री के लिए यह पोशाक प्राप्तर नहीं मेरी रायमें सारे मन्त्रिमण्ड के लोग उसी बेशमें रहा करें जिसमें शंकराचार्य रहा करते हैं। बेशक प्रभाव देश और समाज पर काफी पड़ता है। मंत्रियों का संन्यासी बेश अनायास ही जनता के मन में श्रद्धा-विश्वास बढ़ायेगा। हर एक मन्त्री का वस्त्र कापाय रंग हो, पाँच में खड़ाऊं हो, हाथ में पलाश दण्ड। कपड़ों में कौपीन, लुंगी और दुपट्टा हो, पर प्रधान मन्त्री और शिक्षा मंत्री केवल कौपीनधारी हों। यही लोग शंकराचार्य के शब्दों में

जब सारा आलम सोता है—

कौपीन वन्तः खतु भाग्यवन्तः माने जायं । कुछ लोग कहेंगे कि ऐसी पोशाक भड़ैती या नकली मालूम पड़ेगी । मैं कहता हूँ विलायती बातें नकली नहीं मालूम पड़तीं ? यह हैट यह ब्यूक यह कोट और वूट ? देशीआर्य रंग हो भड़ैती है ? आर्य पोशाक को जो हीन माने मैं उसे नीच मनोवृत्तिका मानता हूँ । सर्दी के दिनों में मन्त्री लोग गेरुया रंग के ऊनी चादर या अलफी पहनें जहाँ पैदल चलने से काम चले, बैलगाड़ी से परहेज करें, जहाँ बैलगाड़ी से काम हो वहाँ घोड़ागाड़ी पर न चढ़ें—मित्रा लंबे दौरों के मोटरपर घूमना पाप मानें । मन्त्री बनने वाला व्यक्तिगत सम्पत्ति कुल या देश को दान देकर पदासीन हो और फिर आजन्म राष्ट्रकोश से उसका प्रबन्ध किया जाय । विदेशों में जो राजदूत रहें वह वही पोशाक पहनें जो उस देश के लोग पहनते हों । तुर्की में तुर्की, रूस में रूसी, चीन में चीनी और अमेरिका में अमेरिकी लिवांस । खास अवसरों पर विदेशी मंत्री भी शंकराचार्य के ही वेश में सजें । गवर्नर साधारण भूषा याने पंजाबी जूते, चूड़ीदार, पाजामा कुर्ता, शेरबानी और नवाखाली हैट पहनें, हाँ स्त्री मन्त्रिणियाँ जैसे चाहे वैसे वस्त्र धारण कर सकती हैं,—पर स्वदेशी ।”

‘ये सुभाव सम्पूर्ण नहीं लेखकों में जपर रखते हुए शिक्षा मंत्री ने कहा—‘पर सर्वोत्तम हैं । इनके लेखक श्री रामन्ना को मैं बधाई देता हूँ और मनोनीत करता हूँ अपना पार्लमेटरी सेक्रेटरी । प्रार्थना करता हूँ कि मिस माथुर रामन्नाजी का कुछ परिचय मुझे दें ।’

मिस माथुर पर जैसे पहाड़ गिर पड़ा । हाँ वह काला मद्रामी जीतेगा, उन्हें सपने में भी आशा न थी । वही जीता ही नहीं

पार्लामेंटरी सेक्रेटरी भी मनातीत कर लिया गया ! चक्रा कर मंजुला कुर्मी पर गिरामी पड़ी । तबतक लपक कर रामन्ना स्वय मन्त्री के निकट आ रहा— त्रिपटी मुंह काला भुजंग, नाटा गुट्ठल, घुटा सर—

‘मेरा ही नाम रामन्ना है । पार्लामेंटरी सेक्रेटरी की हैसियत से प्रांत की सेवा करने का अवसर लाभ होने की मुझे खुशी है पर ज्यादा खुशी है इस बात की कि मिस माथुर मुझे अपना हाथ आफर करेंगी ।

रामन्ना ने मंजुला की तरफ दाहिना हाथ बढ़ा दिया और अचरज ! मिस माथुर ने भी अपना हाथ बढ़ाया यह कहकर कि—
“पार्लामेंटरी सेक्रेटरी मिस्टर रामन्ना काग्नेचुलेशन्स !”

चित्र विचित्र

यह कहानी एक नेता की है, पर कोई दोस्त नेता बुरा मानकर अपने चित चोर की दाढ़ी में तिनका न दूढ़ें। सभी नेता बुरे नहीं लेकिन यह कहानी वैसे बुरे जननायकों में से एककी है जिनकी चर्चा दिवंगत महात्मा गांधी को एक तीव्र पात्र लिखकर दक्षिण भारत के विख्यात देश भक्त श्री कोंगडावेंट पैया गारून की थी।

यह कहानी चन्द्र देशदाही चण्ट व्यापारियों की है जिनमें कपड़े का व्यापारी गल्ले का रोजगार, भवन निर्माण का ठेकेदार और अखबार का प्रकाशक—भ्वामी शामिल हैं। पर उक्त धन्धे के हरेक पेशेवर को कमीना कहना उद्देश्य नहीं, मकसद है उन दुष्टों का नग्न रूप अग्राम को दिखा देना जिन्हें एक दिन जवाहरलाल नेहरू ने चौमुहानीभर फाँसी दे देने की सलाह दी थी लेकिन—अरमा, बरसों गुजरने और गुनाहों के बराबर बढ़ने पर भी—लटकाया एक भी न गया।

यह कहानी महात्मा गांधी के उन छिपे हत्यारों की है जिनका अपराध चाण्डाल नाथराम विनायक गोड़से से बाल बराबर भी कम नहीं, पर जिनके हाथों में न तो धड़धड़ानी पिस्तौल है और न आस्तीनोंपर चिल्लाता-पुकारता लहू।

यह कहानी सारा भारत जानता है कानों कान फुमफुमाता छिपाता हुआ, पर चौड़े में छपाता हूँ एक मैं—बहुजन हिताय; बहुजन सुखाय।

यह कहानी यों है:—(मैं जल्दी करता हूँ यों कि दैरत से रुका किसी पाठक का दम कहीं घुट न जाय !)

नाकपुर—आप जानते हैं ? कानपुर नहीं, नागपुर भी नहीं, नाक-नागपुर। वह कानपुर के मौं मील उत्तर और नागपुर के पचाम मील दक्षिण में फैला हुआ है। वहीं के नामी नेता श्रीकंचनराम के यहां उस दिन खामा महाभोज था पर नाम था चायपार्टी उमका। शहर के एक हजार छोटे मझोले बड़े आदमी कंचनराम के दरवाजे के सामने वाले विस्तृत बाग में जुटे हुए थे।

‘ऐसी दावत अंग्रेजी राज में राजा-रईस ही दे सकते थे।’ एक और दो-तीन आदमी ताज्जुब से बातें कर रहे थे।

‘आज कांग्रेसी राज होने से राजा वही जो मन्त्री हो, रईस वही जो हो एम० एल० ए०।’

‘चर्च-चोप्य-लेह्य पेय सबका इन्तेजाम कञ्चनरामजी ने किया है। दुनियाँ कन्ट्रोलों से जकड़ी हो, पर मोटे नेताओंपर कोई कंट्रोल नहीं।’

‘अगले जमाने में विधान गढ़ने वाला राजा होता था। कानूनों के ऊपर, जो गलती कर ही नहीं सकता था। अब कांग्रेसी राज में वही महान पद बड़े और पुराने नेताओं का है। देखा न कञ्चनराम को शहर के चार के चारों मोटे अमाभियों ने घेर रखा है।’

‘अजी पांचो घी में है -पांचो ! चारों को तो ठेके, परमिट पेपर दिला-दिलाकर एम० एल० ए० जी ने मदमस्त हाथी बना दिया और देशभक्त जी को रूपयें की झड़ी लगा बरसाती गोबर बना दिया चारों ने !’

‘क्या कहने ! परस्पर सहयोगवाली कम्युनिस्ट कलाका भारतीय-सस्ता-संस्करण।’

‘आखिर इस दावत का मकमद-उद्देश्य क्या है।’

जब सारा आलम सोता है—

ऊपरी उद्देश्य तो शहर में दंगा शान्त होने, अमनोअमान कायम हो जाने की खुशी में प्रीति-सम्मेलन है, अन्दरी बातें क्या हैं-अन्तर्यामी ही जानते होंगे ।

उक्त बातें करने वालों में काफी दूर पर नेता कञ्चनरामजी अपने चतुरंगी-संगियों में चटक रहे थे--

कञ्चनराम—कितना भयानक था इस बारका दंगा जिसे भगवान के बाद एक में ही शांत करने में समर्थ हुआ ।

कपड़ा गल्ला मौदागरने खुशामद के स्वर में बात निकालते हुए कहा—‘भगवान के बाद नहीं पहले श्रीमान का नस्वर है । भगवानने प्रकट फल किसे दिया-? किसे भकुवेने देखा ? और आपके फल चखने वालों की चतुरंगी सेना है । मैं तो मच कहता हूँ -आपके दर्शनों के बाद मेरी निगाहों के नीचे कोई दूसरा भगवान नहीं आता ।

‘चापलूसी बहुत न कर ।’ मकानों का कान्ट्रेक्टर कड़कड़ाया वनिये की तरफ--दंगा शुरू किया मैंने, रोकना भी बन्देने ही -- और फायदा उठाया चौचक एम० एल० वी० जी ने राह का काँटा सीने का शूल समूल समाप्त हो गया बलबे में, लीडरी के आस-मानी चँदावे में चारचांद लगे--मुनाफे में !

‘अरे धीरे ! बोल यार !’ कञ्चनराम ने मकान कान्ट्रेक्टर दोस्त को हांशियार किया ।। शुक्रगुजार हूँ । तेरा भाई एहसान मन्द हूँ ।’

‘एहसानमन्द नहीं कन्ट्रेक्टर बोला--‘मेरा कलेजा कभी नुकीली आरियो से रिदता है--कि हम जो कुछ कर रहे हैं वह सत्य नहीं, असत्य है, प्रकाश नहीं मोहान्धकार है । हम किसी को धोका दे रहे हैं, हम अपने को धोका दे रहे हैं, हम सभी को

धोका दे रहे हैं। हम किमी धोके में हैं ! जब वह बुडडा महात्मा दिल्ली की प्रार्थनाओं में ईश्वर-स्वरूप जनता जनार्दन के सामने जन और नायकों की कमजोरियों पर रोता है, मुझ दुर्जन-खल नायकका कलेजा कटने लगता है। रामभक्त साधु को कुन्द लुहरी में हलाल करने का सा पाप मैंने किया, कि आप जैसों की मदद से पिछले आठ महीनों में आठ लाख रुपये बनाये। आपको नजराना क्या देना पड़ा दिलही जानता है मेरा या आपके पुण्यपाप का बैक-एकाउन्ट रखनेवाला अन्तर्यामी। लेकिन मेरे आठ लाख बड़े महंगे पड़े। हैजा में बैठे मेरे तीन, लाहौर में दूकानें जलाई गयीं तरह—मेरे आठ लाख भारी महंगे ! बहू छत में गिर कर मर गयी। दो बेटियाँ लाहौरी लुटेरों ने लूट लीं। और मेरे दिलपर सुनो तो हन्टरों की सनकार !

पंजाबी को मनकते देख राजनीतिक चाकवाज नेता का माथा ठनका। वह चमककर उनके पास आ गया—मुन्दमुस्क राता। आवेशित-अन्तरंगीका हाथ मजबूती से पकड़कर बगाने से सटे बंगले के ड्राइंग रूम की तरफ खींच ले चला कञ्चनराम। वन्दर के पीछे दुमकी तरह नेता के दूसरे चुने मित्र भी पछियाते गये।

ड्राइंगरूम ही शब्द 'फिट' हो सकता है नाकपुर के नेताराज कञ्चनराम के उस पचीस फुट चौड़े, पैंसठ फुट लंबे पचहत्तर फुट ऊंचे महाप्रकोष्ठ के लिए। और कैसा 'डेकोरेशन' बिलकुल व्यूटीफुल वंचैया वैभव विस्तार ! नये ढंग के फर्निचर जिन्हें दूर से देखिये तो तराजू और नजदीक से आजमाइये तो टेबुल, कुर्मियाँ और क्या गिनाऊ मैं—('माडर्न' नजर से कम कल्चर्ड मैं)।

जब सारा आलम सोता है—

कमरे में धाते ही जरा बरसते से कञ्चनराम पंजाबी दोस्त पर उखड़े--

‘निहायत अजीब आदमी ! सरदारजी आपको आज्ञा हो क्या गया है !’

‘मैंने एक बातल बराण्डी चढ़ाली है । तरे आगे बिना पीये मुँह खोलना मेरे कमान के बाहर की बात । पर कई दिनों से मैं बड़ा बेजार हो रहा हूँ जिन्दगी से । खासकर जबसे लड़कियाँ मेरी लूट ली गयीं-आह !’

‘तो अब आपका मकसद क्या है ? इस शोरशराबासे फायदा ?’

‘फायदा यही कि हमें पश्चाताप करना चाहिये, तौबा करना चाहिये, फ्यूचर में पाप नहीं इसके लिए प्रार्थना-प्रयत्न करना चाहिये । आज सबेरे मेरे मन में एक बात आयी ।’

‘कौन सी बात !’ सभी दोस्तों ने सुनने की उत्सुकता दिखायी ।

‘बात यह कि आज श्रीकञ्चनरामजी उम चित्र के ऊपर से परदा हटाकर देखें जिसके कमात कलाकार पर इनका विश्वास नहीं । मैं कहता हूँ जो बात चित्र में कञ्चनरामजी बरसों से ढूँढ़ रहे थे वह आज नुमाया हो गयी हो तो ताज्जुब नहीं ।’

‘क्या बात ? कैसी तस्वीर ?? अजीब ! कंचनरामजी हमें नहीं बतलाया यह भेद--यह भी कोई दोस्ती रही । हमसे ज्यादा यह जट्ट जाने ! अभी दिखलाइये वह तस्वीर, फौरन सुनाइये उसकी हिस्ट्री-मिस्ट्री ।’

सारे के सारे दोस्तों ने एक स्वर में आग्रह किया ।

‘इसकी कहानी मैं सुनाऊँ ?’ पंजाबी ने कंचनराम की आज्ञा

चाही। कुछ गुवार निकल जाने से अब उमका आदेश हलका हो गया था। वह अब कटु नहीं, 'फ्रेंडली मूड' में था।

नेता ने अनिच्छा से स्वीकृति दी—'सुना—भाई सुना दे। तब तक मैं जा बाहर का प्रबन्ध देखता आऊं। पाँच मिनट का वक्त देता हूँ। इमी में सारा किम्सा मुख्तसिर कइ डालिये। इन मिनटों से क्या छिपा, क्या छिपाना! पर विस्तार करियेगा तो कान पकड़कर 'गो आन' सुनाया जायगा।'

कंचनराम एक अनोखी अदा से अकड़ता बाहर चला गया।

'कंचनराम के बाप नाकपुर के नामी जौहरियों में।' मरदार कान्ट्रेक्टर ने शुरू किया—“हिन्दूस्तान की सारी छोटी रियासतों से उनका सम्बन्ध। राजगार उनका राजाओं को जवाहरात, गहने, इत्र—एक की जगह दम दामोपर—उधार देना और फिर सारे साल रुपयों की तहनील में चक्कर काटना। कभी पूरबी राजवाड़ों में, कभी पश्चिमी। नाकपुर की कौठी में याने इमी बंगले में, उन्होंने सोना-चाँदी की झड़ी लगा दी। रतनों की फुलझड़ी। कंचनराम के पिता लक्ष्मी के बरद पुत्रों में थे। उनमें बुद्धि की, सुकुमारता नहीं थी। कमाते थे समुद्र की तरह प्रदेश प्रदेश की सीठी मुनाफेदार नदियों के घाटों का पानी पचाने में समर्थ। पर, प्यास की पुकार से उदार वह कभी न बन सके। खारे स्वार्थी, ठण्डे जौहरी, ज्योतिर्मय सूर, वज्र-कठोर।

'कंचनराम के बाप पिघले कभी तो केवल एक आदमी से, उनका पवित्र नाम हम अच्छी तरह जानते हैं—महात्मा गाँधी। महात्मा जी को एक बार अपनी कौठी पर बुलाकर कंचनराम के पिता ने सवा लाख रुपया दिया था। वह बहुत बीमार थे।

जब सारा आलम सोता है—

महात्माजी नाकपुर पधारे थे। कंचन के पिता के मन में आया कि अगर किसी कदर महात्मा के चरण उनके बंगले तक आ जायँ तो वह बच जायेंगे। महात्माजी ने भी आना मंजूर कर लिया, रूपयों के लिहाज से कम, बीमार को डाढम बँधाने के उदार विचार से ज्यादा। महात्मा की स्वीकृति सूचना पाने ही मेरी आँखों देवी बात है कंचनराम के पिता आधे चगे हो गये। स्वयं बिस्तर से उठकर खद्दर से सारा घर सजाने लगे। फौरन से पेशतर अपने ग्वाभ आर्टिस्ट या चित्रकार खुर्शेद ईरानी को बुलाया। बोलें दो चित्र बनाने हैं। एक महात्मा गांधी का और दूसरा एकज्ञाते पुत्र कंचन का। ईरानी ने दिक्कत सुनायी। उमके पास कागज, कनवास, कूंच, रंग कुछ भी नहीं, क्योंकि उमकी माडत छोकरी शमाने पिछली रात चित्रकारी का सारा सामान इस शान से जला दिया कि—शैतान की मार! दिन रात की तस्वीर पिताजी तुमको बेदीद कर दें तो?' इस पर बूढ़े जौहरी ने कनवास और कलर के लिए सारा शहर छनवा डाला पर ईरानी कलाकार के काम काबिल चीजें न मिल सकीं। मिला भी तो इतना थोड़ा सामान जिसमे चित्रकार के कथनानुसार एक ही चित्र तैयार करना मुमकिन था। कंचनराम के पिता ने आज्ञा दी कि--महात्मा का ही कोई अद्भुत पोत्र तैयार लिया जाय। दस भिनट ही वह ठहरेंगे। इतने में ही स्केप तैयार हो मगर हमारे नेता साहब बचपन से हठीले। अड़ गये बाप से कि-महात्मा की नहीं मेरी तस्वीर तैयार की जाय। जनाव सर पटकने लगे, जान देने लेने पर उतर आये। लाचार कलाकार ने कनवास के दोनों ओर चित्र उरेंहने का निश्चय सुनाया। एक तरफ हठीले कंचनराम का, दूसरी तरफ दृढ़वत महात्माजी का। कंचनराम

नौशे की तरह बन ठन कर आये, आँवों में सुरमा जुल्फों में भंवरें, सर पर रतन बहार ताज—कश्तीनुमा, कमर में कटार धारदार। कममिन कंचनगय आते ही कलाकार से मचल पड़े—पहले मेरी तस्वीर बना लो, फिर किसी और की। नहीं तो—नंगी कटार दाहने हाथ में शास्त्री से सुधार कर, कंचनराम ने कलाकार का खून करने का भाव दर्साया और बूढ़े ईगानी खुर्शेद की आँवों में ब्रेवकूफ की माशूकाना अदा खिच गयी। कनवाम पर कोयले की करामात आँवें खोलकर कुछ बोलने का रंग बाँवने लगी। इसी वक्त बगीचे से ठण्डी हवा की तरह सनमनाती हुई खबर आयी—महात्माजी आ गये।

पर खुर्शेद कंचनराम की बाँकी अदा के चित्रण में ऐसा व्यस्त था कि जिसे 'गालिव' के लफ्जों में 'खिचता था जिसे कदर उतना ही खिचता जाय था।' और कंचनराम के कानों में भी युगावतार के आगमन की भनक न पड़ी। चित्रकार खिचने में मस्त, कंचन खिचवाने में 'माशूक शेख आशि के दीवाना' बाला मामला निर्धिकृत भाव से सामने था। महात्माजी की नजर भी आते कञ्चनराम पर पड़ी, पर खुर्शेद और गांधी के नुक्ते नजर में दुनियावी गुबार और जन्नती हवा का अन्तर कलाकार मस्त हुआ था कञ्चनराम कममिन की बाँकी अदा पर महात्मा खिचे कटार की धार से। शायद दोनों की हठ्यांग भरी मुद्रा भी कर्मयोगी का कौतूहलकारी मालूम पड़ी। वह कलाकार के पहले निकट आये, कञ्चनराम के—जिसके हाथ में घातक शस्त्र था।

यह क्या ! प्रश्न करते करते महात्माजी समझसे संभले—
अपना चित्र सजवाने में तुम इतने मस्तगूल हो कि आवागमन

जब सारा आलम सोता है—

का ज्ञान नहीं। अज्ञान तो बहुत देखे पर ध्यानावस्थित होने की ताकत काफी है तुम में। दरिद्र नारायण पर ध्यान दो। देश का ख्याल साधो। खुदसाजी और खुद बीना में कोई मत नहीं, कल्याण नहीं, जम नहीं। यह कटार किसी गरीब घमियारे को दे दो। वह इससे गन्ना काटने की जगह पेट भरने का काम लेगा। पहना सादे कपड़े, नौगतन टोपी हमारे चतुर्दिग की गरीबी में गुलामी की बर्दी है। उतारो इसे, उतारो उसे, खहर का नयाचोन्ता चैतन्य चढ़ाओ! और आप न मानें पर मैंने जो बात आँखों देखी कैसे एतवार करूँ। खुर्शेद अभी तक कनवास और कोयले के चक्कर में था। उसका ध्यान गाँधी जी की तरफ तक गया जब माडल देखने के विचार से कनवास से कंचनराम की तरफ गरदन उसने मोड़ी। यह क्या। पहली सूरत ही गायब। यह नकशा ही न रहा। उस वक्त गाँधी जी में प्रभावित हों कंचनराम अपने तनके रेशमी कपड़े उतार रहे थे। किमवाच की अचकन, रेशमी कप की कमीज। कटार और कल्लगीदार कश्तीनुमा टोपी पहले से ही जमीन मूँघ रही थी। अब उसकी नजर महात्माजी पर पड़ी और उनके विचित्र-दशन चेहरे पर गड़ी की गड़ी रह गयी। उसे वह चेहरा शाही मालूम पड़ा, बादशाही नहीं। खूब-सूरत न होते हुए भी गाँधी जी का नकश कलाकार खुर्शेद के एक ही लफ्ज में 'दिल-फरेब' था। कंचनराम की शकल जितनी ही कारीगरी से बनायी हुई थी, महात्माजी की उतनी ही लापरवाही से, पर उस लापरवाही में क्या कारीगरी खुर्शेद ने देखी-कैसा कमाल पाया! लेकिन गाँधी जी टाइम के पावन्द। दस मिनट पूरे हो गये। वह चल दिये, माशूक का पोत्र और आशिक का कम्पोत्र... चुपचाप बिगाड़ कर। बिना कुछ कहे मौलिक भावुक

कला के प्रति अपनी राय कह दी मानो महात्मा ने। खुर्शेद खम खाकर रह गया-गम खाकर इतने बड़े करेक्टर आर्टिस्ट ने खुर्शेद के चारकोल स्केच की तरफ उपेक्षा से भी नहीं देखा। उसने कंचनगम का चित्र जिसकी अभी मुकुमार रखाएँ मात्र उभरी थीं, ऐसा तैयार किया था जिसके आगे विलायती 'ब्लू वाँय' का आर्टिस्ट भी फीका दिखे-सोचा उसने-बाजार में आने तो दो कभी। जरा तस्वीर में रंग भगने तो दो-जान जागने तो दो।

'यह सब खुर्शेद ने दूसरे दिन मुझे बतलाया वह मेरा दास्त है, अकसर मैं अपने नकशे सुधरवाता हूँ। खुर्शेदका दिल जैसे दरपन। पर दरपन तो अपारदर्शी, कला कारका दिल पारदर्शी। दूसरे दिन उसने बतलाया कि गाँधी के अन्दाज खामसे चले जानेके बाद पहले तो उसकी आँखों के आगे विचित्र बिजली चमक गयी। फिर वह सोचने लगा- महात्मा की अदाएँ भी माशुकाना। तपके कैसे तेवर-कमनीय 'रूद्र'। अमेली शाहके कैसे जल्ये। बाहरी रूपपर आन्तरिक अनुराग कैसे खुरारंग। महात्मा वदशकल नहीं, खूबसूरत प्रेत नहीं, प्रेमी, मामूली आदमी नहीं फरिश्ता—आह! चटकना लगा खुर्शेदके गाल पर—फरिश्ता खसलत उसके सामने आकर चला गया और उसने पहचानने में देर लगायी। न खिंच सका, न खींच ही। अपनी बेवकूफी पर पानी-पानी हो रहा-सजल। उसी अवस्था में तुलसीदासने गाया था 'सजल नैन गद्गद गिरा, गहवर मन पुलक शरीर।' और कलाकार ने कनवाम का दूसरा रुख पलटा। कलाकी स्वच्छ भूमिका उसकी आँखोंके आगे खिल गयी, हृदय उमड़ा, समुद्र लहराया, अंगुलियाँ हिलीं, चारकोल बह चला, लकीरें तरंगोंमें तैरने लगीं। खुर्शेद तन्मय होकर कला कमरत हुआ तो रंग

जब सारा आलम सोता है—

आ गया बतलाया उसने—छत्तीस घण्टे वहां से उठा नहीं, कोई हाजत ही दरपरा न आयी। कंचनरामके बापने कहा—मरेगा बुढ़ा क्या। पर बुढ़ा खुर्शेद उठा तो अमर होकर उठा। क्या तस्वीर बनायी जानदार मुर्माब्बर ने कि जिमने देखा वही दंग-रंग रग रह गया। वह तस्वीर उस कमरे में है—कंचनरामजी भी आ रहे हैं। चलकर वह तस्वीर आप अपनी आँखों देखें तो। आँखें खुल जायगी।

नेताजी के आते ही पहला आग्रह मित्रों ने यह किया कि खुर्शेद की वह दोस्तानी तस्वीर उन्हें दिखायी जाय। पंजाबी इंजीनियर काण्ट्रेक्टर के बतलाये कमरे में मित्र-भण्डली कंचनराम की इच्छा को ठगे पर मार उस तरह पिल पड़ी जैसे काश्मीर की सीमा में लुटेरे।

पहले तस्वीरका जो रुख मित्रों के सामने आया उसमें कंचनराम की कमिनी कमनीय थी कुछ ऐसी कि नेताराज स्वयं कह उठे—‘पहले मैं कैसा था।’ इसपर पंजाबी पट्टे ने ताना दिया ‘पर आज जरा दरपन में मुखड़ा देख, हंस और चंडूल चेहरा, गुलाब और भटकटैयाका फर्क। पर जरा इसके पीछे वाली तस्वीर तां देखिये—कमाल उमीमें है, उमी के बारे में खुर्शेदने पेशेनगोई की थी।’ इसपर नेतारे दूभी जवान से कहा कि ‘कलाकारी की भविष्यवाणी और कलवरिया के कोलाहल में कोई मार मुझे तो आज तक दिवाई नहीं पड़ा। उसने कहा तस्वीर बदलेगी। तीस बरस गुजर गए न बदली—न बरसात। तस्वीर भी बदलती है! नौ हाथ की हरे, चार अंगुल की जुवान। उसने कहा था कि जिम दिन मैं मृत्युमें, त्यागमें, यकरंगी प्रेम से गिरूंगा। उसी दिन चित्र में मेरे बाये हाथ में जो प्रस्फुटित कमल है, संकुचित

होंकर झुक जायगा, दाहने हाथ की कटार सामने खड़े महात्मा गान्धी के सीने की तरफ मथ जायगी और मेरा खूबसूरत मुखड़ा म्याह पड़ जायगा। पर आजतक हुआ कुछ नहीं, किया सब कुछ—तुम से क्या छिपा है।' लेकिन-तमबीरका दूमरा हाथ देखते ही पंजाबी उछलकर चिल्ला पड़ा—'लो, कंचनरामजी देख लो। तुम्हारे हाथ का कमल मुरझा गया, कटार महात्माजी की तरफ मुड़ गयी। ओह—हिप-हिप हुर्रे। कलाकार भविष्यद्वक्ता—खुशेद ! खुदा तुम्हे सलामत रखे !' बेशक तम्बीर बदली हुई। वही हाथ, वही मुंह वही मूरते—पर 'पोज' बदला—हंगत।' कंचनराम का चेहरा देखा तो पिटा हुआ तथा—'यह बदल कैसे गयी—खुशेद ! खुशेद !!' नेताराज के मुंह से निकला। खुदा सब कुछ देखता है, पंजाबी ने मंजूर किया ताने से—'उसकी अपनी आंख नहीं। सर्वदर्शी विश्व विलोचन वह अकसर बन्दों को आंखों की दृरवीन बनाकर दृभर दूर भविष्य का विस्तार-एनला-जित मार्जित-रूप देख लेता है। जिसको वीनाई बग्शेपरवर दिगार। तेरे अन्तरका द्रष्टा तो आज चित्र-स्रष्टा यह खुशेद ही है। पर आफसोम, आज तू कैसा जानी दुश्मन है खुशेद का कि उसे एक बार न मारकर बोटी-बोटी कर रहा है। उसके माडल गर्लपर तेरी बद नजर। तेरे डरसे हस्तम से शमा की शादी खुशेद ने बरसों जल्द कर दी और चार दिन पहले तूने दंगे के बहाने खुशेद के घर आये दामाद को मरवा डाला ! अब शमा तेरी, रौशनी तेरी, महफिल तेरी ! क्या खूब तमबीर बदली है। कलका परम वैराग, आज का पतित अनुरागी। कलका जनसेवक आज का तन-सेवक। सत की दांहाई देनेवाले के चित का यह चिन्तनीय चित्र-विचित्र !' नेता अभागा पहले जब सारा आलम सांता है।

